

शुभाम संदेश

एक राज्य - एक ख़बर



https://epaper.shubhamsandesh.net

रांची, शुक्रवार 08 अगस्त 2025 • श्रावण शुक्ल पक्ष 14, संवत् 2082 • रांची एवं पटना से प्रकाशित • वर्ष : 3, अंक : 122 • मूल्य ₹ 4, पृष्ठ संख्या : 12

स्वामीनाथन की 100वीं जयंती: ट्रंप का बिना नाम लिए पीएम नरेंद्र मोदी का अमेरिका को सीधा जवाब किसानों से बढ़कर कुछ नहीं, पता है कीमत चुकानी होगी



एजेंसियां। नयी दिल्ली

भारत और अमेरिका के रिश्ते में कड़वाहट आ सकती है। राष्ट्रपति डोनाल्ड ट्रंप ने भारत पर 50 प्रतिशत टैरिफ लगा दिया है। इस मसले पर प्रधानमंत्री नरेंद्र मोदी ने ट्रंप का नाम लिए बिना प्रतिक्रिया दी है। पीएम मोदी ने गुरुवार को कहा कि हमारे लिए किसान सबसे पहले हैं। उन्होंने कहा कि किसानों से जुड़े मुद्दों को लेकर समझौता नहीं किया जा सकता है।

सम्मेलन के उद्घाटन कार्यक्रम के दौरान कहा, हमारे लिए अपने किसानों का हित सर्वोच्च प्राथमिकता है। भारत अपने किसानों, पशुपालकों और मछुआरे भाई-बहनों के हितों के साथ कभी समझौता नहीं करेगा। किसानों को आय बढ़ाने के लिए हो रहा काम : मोदी ने कहा, किसानों के हितों को सर्वोपरि रखना है और मुझे पता है कि इसके लिए मुझे कीमत चुकानी होगी। किसानों और पशुपालकों के कल्याण के लिए हम सारे प्रयास करेंगे और उनके हितों से समझौता नहीं होगा। किसानों की आय बढ़ाना, खेती पर खर्च कम करना, आय के नए स्रोत बनाने के लक्ष्यों पर हम लगातार काम कर रहे हैं। हमारी सरकार ने किसानों की ताकत को देश की प्रगति का आधार माना है।

क्या करके मानेंगे ट्रंप? अब लगाने वाले हैं 100% 'चिप टैरिफ'

वाशिंगटन। अमेरिकी राष्ट्रपति डोनाल्ड ट्रंप का टैरिफ अटैक कम होने का नाम नहीं ले रहा, भारत पर 25% टैरिफ बढ़ाकर इसे 50% कर दिया है, हालांकि गुरुवार से देश पर पहले घोषित किया गया 25% यूएस टैरिफ ही लागू हुआ है, जबकि एफएडी 25% 27 अगस्त से प्रभावी होगा। वहीं अब एक और सेक्टर पर टैरिफ बम फोड़ने की तैयारी की है। वे 100% चिप टैरिफ का ऐलान करने वाले हैं, जिससे दुनियाभर के सेमीकंडक्टर उद्योग पर बुरा असर पड़ेगा। ये भारत के लिए भी चिंता का सबब बन सकता है, क्योंकि इंडियन सेमीकंडक्टर मॉकैट तेजी से ग्रोथ कर रहा है।



100% टैरिफ लगाने की तैयारी में ट्रंप : ट्रंप ने भारत पर एफएडी टैरिफ का ऐलान करने के साथ ही ओवल ऑफिस एक और बड़ा बयान दिया। उन्होंने कहा कि हम अब चिप और सेमीकंडक्टर पर बड़ा टैरिफ लगाने जा रहे हैं। जो 100 फीसदी तक हो सकता है। हालांकि, उन्होंने इसके साथ ही ये भी साफ किया कि एप्पल जैसी जो कंपनियां अमेरिका में मैन्युफैक्चरिंग कर रही हैं, उन पर कोई शुल्क नहीं लगेगा। चिप टैरिफ का ऐलान करने के बाद, दुनिया में तमाम देश सेमीकंडक्टर उद्योग से जुड़े हुए हैं, लेकिन भारत इस सेक्टर में सबसे तेजी से आगे बढ़ता हुआ खिलाड़ी है। जहां एक ओर देश में सेमीकंडक्टर चिप्स का यूज बढ़े स्तर पर हो रहा है, तो इसकी मैन्युफैक्चरिंग भी आगे जा रहा है। भारत में तेजी से चिप बनाने का काम हो रहा है, जिस कारण सेमीकंडक्टर इंडस्ट्री ग्रो कर रही है। सरकार मकसद इस सेक्टर में दूसरे देशों पर निर्भरता कम करना है और घरेलू मैन्युफैक्चरिंग को बढ़ावा देना है, साथ ही इसका निर्यात करना भी है। लेकिन अगर इसपर ट्रंप 100 फीसदी टैरिफ लगाते हैं, तो चीन, ताइवान और

जापान ही नहीं, भारत पर भी असर दिख सकता है। 2030 तक यूएस-चाइना को टकराव देगा भारत : हालिया रिपोर्ट्स की मानें, तो साल 2030 में भारतीय सेमीकंडक्टर मार्केट 100-110 अरब डॉलर तक पहुंच सकता है। इसमें तेजी से ग्रोथ देखने को मिलेगी है, क्योंकि साल 2022 में देश का चिप मार्केट करीब 23.2 अरब डॉलर का था, जो 2023 में 38 अरब डॉलर का हुआ और 2024-25 में 45 से 50 अरब डॉलर तक जा पहुंचा। अगर अनुमान के मुताबिक, 2030 तक वे बाजार 100 से 110 अरब डॉलर तक पहुंचता है, तो फिर देश चीन और अमेरिका के साथ खड़ा हो जाएगा। दरअसल, साल 2023 में चीन का सेमीकंडक्टर मार्केट 177.8 अरब डॉलर था, जो ग्लोबल मार्केट का 32 फीसदी हिस्सा रहा। वहीं अमेरिका का चिप मार्केट 130 अरब डॉलर था, जो ग्लोबल मार्केट का 25 फीसदी है।

चीफ न्यूज

रूसी राष्ट्रपति का भारत दौरा कनफर्म
मॉस्को। अमेरिका से मची तनातनी के बीच रूसी राष्ट्रपति व्लादिमीर पुतिन भारत आ रहे हैं। गुरुवार को मॉस्को में राष्ट्रीय सुरक्षा सलाहकार अजीत डोभाल के हवाले से बताया गया कि राष्ट्रपति पुतिन इस साल के अंत में भारत का दौरा करेंगे। पुतिन के भारत दौरे की खबर ऐसे वक़्त में आई है जब अमेरिकी राष्ट्रपति ट्रंप ने रूसी तेल की खरीद से नाराज होकर भारत पर टैरिफ 50% तक बढ़ा दिया है। रूसी न्यूज एजेंसी इंटरफैक्स ने बताया कि राष्ट्रपति पुतिन 2025 के अंत में भारत दौरे पर आएंगे।

सीआरपीएफ की गाड़ी खाई में गिरी, तीन जवान शहीद

जम्मू। जम्मू-कश्मीर के उधमपुर जिल्ले के बसंतगढ़ क्षेत्र में गुरुवार सुबह दुखद दुर्घटना हुई। कंडवा इलाके के पास सीआरपीएफ का वाहन अनियंत्रित होकर गहरी खाई में जा गिरा, हादसे में तीन जवानों ने देश सेवा करते हुए अपने प्राण गंवा दिए, जबकि 15 अन्य गंभीर रूप से घायल हो गए। यह दुर्घटना सुबह लगभग 10:30 बजे घटी, जब सीआरपीएफ की 187वीं बटालियन का वाहन बसंतगढ़ में एक ऑपरेशन के बाद लौट रहा था। संतुलन बिगड़ने से वाहन खाई में गिर गया।

उपराष्ट्रपति चुनाव के लिए अधिसूचना जारी

नयी दिल्ली। चुनाव आयोग ने उपराष्ट्रपति चुनाव 2025 की अधिसूचना जारी कर दी है। नामांकन, जांच, नाम वापसी और मतदान की तिथि पहले ही घोषित की जा चुकी है। एक से अधिक उम्मीदवार होने पर मतदान 9 सितंबर को होगा। अधिसूचना के साथ ही नामांकन की प्रक्रिया शुरू हो गई है, जो 21 अगस्त तक चलेगी। आयोग ने उपराष्ट्रपति चुनाव अधिनियम, 1952 की धारा 4 की उपधाराओं (1) और (4) के तहत अधिसूचना जारी की है। नामांकन पत्रों की जांच 22 अगस्त को होगी, मतदान 9 सितंबर को प्रातः 10 बजे से सायं 5 बजे तक होगा। उसी दिन मतगणना भी होगी।

प्रेस कॉन्फ्रेंस: 'सबूतों के साथ' राहुल गांधी का दावा, महाराष्ट्र में हुई बड़ी धांधली आयोग के साथ मिलकर सत्ताधारी दल कर रहा 'आपराधिक धोखाधड़ी'

एजेंसियां। नयी दिल्ली

कांग्रेस नेता और लोकसभा में विपक्ष के नेता राहुल गांधी ने गुरुवार को प्रेस कॉन्फ्रेंस कर चुनाव आयोग पर कराया हमला बोला है। उन्होंने विशेष प्रेस कॉन्फ्रेंस को संबोधित करते हुए कहा कि- महाराष्ट्र में 40 लाख वोट रहस्यमयी तरीके से जोड़े गए हैं। राहुल गांधी का आरोप है लोकसभा चुनाव 2024 और महाराष्ट्र विधानसभा चुनाव 2024 के बीच इन मतदाताओं को जोड़ा गया है। कांग्रेस सांसद बीते कुछ समय से चुनाव आयोग की निष्पक्षता को लेकर लगातार हमलावर हैं। उन्होंने महाराष्ट्र, कर्नाटक और कुछ अन्य जगहों की मतदाता सूची के आधार पर चौकाने वाले दावे किए हैं। मतदाता सूची में जोड़े गए हजारों-लाखों नाम का उल्लेख करते हुए राहुल ने कहा कि लोकतांत्रिक प्रक्रिया का पालन न करते हुए वोट की चोरी की जा रही है। उन्होंने कई आंकड़ों का हवाला देते हुए चुनाव आयोग को कटघरे में खड़ा किया और कहा कि आयोग की विश्वसनीयता संदेह के घेरे में है।

भाजपा के लिए की जा रही है वोटों की चोरी : राहुल गांधी ने कांग्रेस की तरफ से जुटाए गए सबूतों का जिक्र करते हुए कहा कि वोटों की चोरी भाजपा के लिए की जा रही है। मतदाता सूची के मुद्दे पर कांग्रेस सांसद ने सवाल किया कि आयोग इस मुद्दे पर जवाब क्यों नहीं दे रहा है। उन्होंने दावा किया कि महाराष्ट्र में चंद महीने में लाखों मतदाताओं के नाम सूची में जोड़े गए, जो काफी चिंताजनक है। राहुल का कहना है कि, शाम पांच बजे के बाद वोट टर्नआउट का बढना भी हैरान करने वाला है।

भाजपा और चुनाव आयोग की मिलीभगत : नवंबर 2024 में कराए गए महाराष्ट्र विस चुनाव के नतीजों का जिक्र करते हुए राहुल गांधी ने कहा, चुनाव परिणाम की घोषणा के बाद हमारे संदेह की की जा चुकी है। एक से अधिक उम्मीदवार होने पर मतदान 9 सितंबर को होगा। अधिसूचना के साथ ही नामांकन की प्रक्रिया शुरू हो गई है, जो 21 अगस्त तक चलेगी। आयोग ने उपराष्ट्रपति चुनाव अधिनियम, 1952 की धारा 4 की उपधाराओं (1) और (4) के तहत अधिसूचना जारी की है। नामांकन पत्रों की जांच 22 अगस्त को होगी, मतदान 9 सितंबर को प्रातः 10 बजे से सायं 5 बजे तक होगा। उसी दिन मतगणना भी होगी।

कर्नाटक में भी फर्जी मतदाता होने का दावा



राहुल ने महाराष्ट्र के अलावा एक अन्य राज्य को लेकर भी चौकाने वाला दावा किया। बकौल राहुल गांधी, कर्नाटक की महादेवपुरा सीट पर 6.5 लाख वोटों में से 1 लाख से अधिक वोटों की 'वोट चोरी' हुई। कांग्रेस के शोध में कर्नाटक के महादेवपुरा निर्वाचन क्षेत्र में एक लाख से अधिक फर्जी मतदाता, अवैध पते और बड़ी संख्या में मतदाता (बल्क वोटर्स) पाए गए।

भाजपा सत्ता-विरोधी भावना से ग्रस्त नहीं

राहुल ने कहा, सत्ता-विरोधी भावना एक ऐसी बीज है जो हर लोकतंत्र में हर पार्टी को प्रभावित करती है। लेकिन किसी कारण से, भाजपा लोकतांत्रिक ढांचे में एकमात्र ऐसी पार्टी है जो मूल रूप से सत्ता-विरोधी भावना से ग्रस्त नहीं है। एमिजेंट पोल, ऑपिनियन पोल एक बात कहते हैं, आपने हरियाणा चुनाव में देखा, आपने मध्य प्रदेश चुनाव में देखा और फिर अचानक पुनराग बड़े पैमाने पर बदलाव के साथ पूरी तरह से अलग दिशा में चले जाते हैं। इसमें हमारा अपना आंतरिक संश्लेषण भी शामिल है, जो काफी परिष्कृत है।

ऐसे 40 हजार वोटर हैं जिनका पता थुन्य है

राहुल गांधी ने आगे कहा, ऐसे 40 हजार वोटर हैं जिनके पते थुन्य है या फिर है ही नहीं... अलग-अलग नाम और अलग-अलग परिवार के लोग और जब हम वहां जाते हैं तो पता चलता है कि वहां कोई रहता ही नहीं है... चुनाव आयोग के मुताबिक इन पतों पर कई लोग रहते हैं लेकिन जब हम वहां जाते हैं तो पता चलता है कि वहां कोई रहता ही नहीं है... वोटर लिस्ट में कई लोगों की तस्वीरें नहीं हैं और अगर है भी तो ऐसी जिनमें देखकर मतदाताओं की पहचान ही नहीं हो सकती।

चुनाव आयोग पर गंभीर आरोप

राहुल गांधी ने कहा, मान लीजिए मुझे यह पता लगाना है कि क्या आपने दो बार वोट दिया है या आपका नाम मतदाता सूची में दो बार है, तो मुझे आपकी तस्वीर लेनी होगी और फिर उसे कागज के हर टुकड़े से मिलाना होगा। यही प्रक्रिया है, यह बहुत ही थकाऊ है। मैंने शुरू में सोचा कि हम कई सीटों पर चुनाव लड़ेंगे, लेकिन जब हमें इसका सामना करना पड़ा, तो समझ आया कि चुनाव आयोग हमें इलेक्ट्रॉनिक डेटा क्यों नहीं देता। क्योंकि वे नहीं चाहते कि हम ध्यान से देखें। इस काम में हमें छह महीने लगे। अगर चुनाव आयोग हमें इलेक्ट्रॉनिक डेटा देता, तो 30 सेकंड लगते। मैं दोहराता हूँ, इसीलिए हमें इस तरह का डेटा दिया जा रहा है, ताकि उसका विश्लेषण न हो। इनमें ऑप्टिकल कैरेक्टर रिकग्निशन की सुविधा नहीं है। इसलिए अगर इन्हें स्कैन भी करते हैं, तो डेटा नहीं निकाल सकते। आयोग इन कागजों की सुरक्षा क्यों कर रहा? वह ऐसे कागज देता है जिन्हें पढ़ा नहीं जा सकता।

राहुल के आरोपों पर आयोग बोला- सबूत के साथ शपथपत्र दें

राहुल बोले-देश के सामने दिया बयान ही मेरा शपथपत्र
कर्नाटक में वोटर लिस्ट में गड़बड़ी के राहुल गांधी के आरोपों पर चुनाव आयोग का सख्त रुख है। आयोग ने राहुल गांधी को पत्र लिखकर कहा है कि यदि उन्होंने जिन वोटर्स के नाम, पते और पहचान को लेकर धांधली के आरोप लगाए हैं, तो वे उसके प्रमाण के साथ शपथ पत्र पर हस्ताक्षर करें। नहीं तो वे बयान वापस लें। जनता को मतदाता सुविधाओं की बात कर रहे हैं, वे जलत हैं। दिया कि वह नेता है और जो वह सार्वजनिक रूप से कह रहे हैं, इसे ही शपथ माना जाए। कर्नाटक के मुख्य निर्वाचन अधिकारी द्वारा जारी पत्र पर

वोट चोरी 5 तरह से होती है?

- डुप्लीकेट वोटर्स (11,965)
- फेक और डनोबिलिड एड्रेस (40,009)
- एक ही पते पर बल्क वोटर्स (10,452)
- इनवैलिड फोटो (4,132)
- फॉर्म 6 का दुरुपयोग (30,000)

किसी को छेड़ना नहीं: राहुल गांधी ने आयोग के

अधिकारियों को चेतावनी देते हुए कहा कि आप चाहे किसी भी परिणाम पर हों, सीनियर हो या फिर जूनियर, हम आपको छेड़ेंगे नहीं। हमें लगता है कि वोटर लिस्ट में गड़बड़ाई कई सीटों पर हुई है। चुनाव आयोग को इस देश के लोगों को जवाब देना है।

750 करोड़ का जीएसटी घोटाला: झारखंड, बंगाल और महाराष्ट्र में ईडी की बड़ी कार्रवाई 12 ठिकानों पर छापेमारी

शुभम संदेश। रांची

प्रवर्तन निदेशालय (ईडी) ने 750 करोड़ रुपये के फर्जी जीएसटी घोटालों से जुड़े मनी लॉन्ड्रिंग केस में झारखंड, पश्चिम बंगाल और महाराष्ट्र में बड़ी कार्रवाई की है। ईडी की टीम इन तीन राज्यों में कुल 12 ठिकानों पर छापेमारी कर रही है। झारखंड के रांची और जमशेदपुर में ईडी ने सबसे ज्यादा 8 ठिकानों पर एकसाथ रेड डाली। जिन जगहों पर चलाया ही लगे हैं, वहां सुरक्षा कड़ी कर दी गई है और लोगों की आवाजही पर रोक लगाई गई थी।



शिव कुमार देवड़ा की गिरफ्तारी से खुला राज

इस घोटाले की जांच की शुरुआत मई 2025 में शिव कुमार देवड़ा की गिरफ्तारी के बाद हुई थी। वह इस घोटाले का मुख्य साजिशकर्ता बताया जा रहा है। देवड़ा के खिलाफ पिछले महीने चार्जशीट दाखिल की गई है।

पुख्ता सबूतों के आधार पर कार्रवाई

ईडी ने बताया कि छापेमारी 'विश्वसनीय साक्ष्यों' के आधार पर की जा रही है, जो दर्शाते हैं कि कई व्यक्ति और कंपनियां इस घोटाले से अर्जित काले धन को वैध बनाने की प्रक्रिया में शामिल थीं। इससे पहले भी एजेंसी ने मई में इस मामले में कार्रवाई की थी।

(पेज-3 भी देखें)

एजेंसी की शक्तियों को लेकर उठे सवाल तो बोला सुप्रीम कोर्ट बदमाशों की तरह काम नहीं कर सकती ईडी, हमें चिंता है...

एजेंसी। नयी दिल्ली

सुप्रीम कोर्ट ने गुरुवार को कहा कि ईडी किसी बदमाश की तरह काम नहीं कर सकती है, उसको कानून के दायरे में रहकर काम करना होगा। कोर्ट ने ईडी की छवि को लेकर चिंता जताई। कहा कि कानून लागू करने वाले, कानून का उल्लंघन करने वाले निकायों में अंतर होता है। बार एंड चेंबर के रिपोर्ट के अनुसार जस्टिस सूचकांत, उज्ज्वल भुईया और एन कोटियर सिंह की बेंच जुलाई 2022 के कोर्ट के एक आदेश के खिलाफ दाखिल याचिकाओं पर सुनवाई कर

रही थी। इस फैसले में धन शोधन निवारण अधिनियम, 2002 (पीएएलए) के तहत ईडी की व्यापक शक्तियों की संवैधानिक वैधता को बरकरार रखा गया था। बेंच ने ईडी की छवि को लेकर चिंता जताते हुए कहा, हमने क्या देखा कि, जो संसद में मंत्री के बयान में भी सच साबित हो गया कि पांच हजार मामलों में से 10 से भी कम केस में दोषसिद्धि हुई। हालांकि, एडिशनल सॉलिसिटर जनरल एसवी राजू ने ईडी का बचाव किया और कोर्ट को बताया कि ये अंतर क्यों है। उन्होंने कहा कि पीएमएलए मामले में दोषसिद्धि दर कम इसलिए है, क्योंकि अमीर और ताकतवर लोग अच्छे वकीलों को हायर करते हैं और कई याचिकाएं दाखिल करते हैं।

गुजरात एटीएस ने किया पाकिस्तान की साजिश का खुलासा



गुजरात एटीएस ने सनसनीखेज खुलासे में अल-कायदा की मास्टरमाइंड शमा परवीन का सीधा कनेक्शन पाकिस्तान सेना प्रमुख जनरल असीम मुनीर से था। उसने सोशल मीडिया पर न केवल अल-कायदा के प्रचार को बढ़ावा दिया, बल्कि भारत में 'गजब-ए-हिंद' और 'खिलाफत प्रोजेक्ट' को लागू करने के लिए पाकिस्तानी सेना से हमले की अपील भी की थी। 30 वर्षीय शमा परवीन, जो मूल रूप से झारखंड के कोडरमा जिले की रहने वाली है और पिछले 12 साल से बंगलुरु में रह रही थी, अल-कायदा इन ईडिशन सबकोर्निटेंट (एक्यूआईएस) के टैरि माइंडरूल की मुख्य सरना

पाक से सीधा संपर्क

शमा परवीन आईएसआई और अन्य आतंकी संगठनों के संपर्क में थीं। उसके इलेक्ट्रॉनिक डिवाइसेज से मिले सबूतों ने पाक से उसके सीधे संबंधों की पुष्टि की है। शमा ने अल-कायदा के पूर्व चीफ मौलाना असीम उमर और लाहौर लाल मरिजद के इमाम अब्दुल मजीज के भड़काऊ बयानों को सोशल मीडिया पर साझा कर भारत में धार्मिक उन्माद और हिंसा फैलाने की कोशिश की। एटीएस के मुताबिक, ऑपरेशन सिंदूर के दो दिन बाद, शमा ने अपने फेसबुक अकाउंट जनरल असीम मुनीर से भारत पर हमला करने और 'खिलाफत प्रोजेक्ट' को लागू करने का आह्वान किया था। उसने इसे 'सुहराह मौका' करार दिया।

वाशिंगटन पोस्ट : अमेरिकी अखबार ने राष्ट्रपति डोनाल्ड ट्रंप को दिखाया आईना, लिखा बारिश के अनुमान पर टीवी तोड़ेंगे या छाता निकालेंगे?

एजेंसियां। वाशिंगटन

अमेरिकी राष्ट्रपति डोनाल्ड ट्रंप ने तुगलकी फरमान जारी करते हुए श्रम सांख्यिकी ब्यूरो की आयुक्त एरिका मैकएंटॉफर को बर्खास्त कर दिया। ट्रंप ने कहा कि उन्होंने सरकार को बदनाम करने के लिए रोजगार को लेकर जारी किए गए आंकड़ों में हेराफेरी की। ट्रंप के इस फैसले पर अमेरिका में थू-थू हो रही है। अमेरिकी अखबार वाशिंगटन पोस्ट ने अपने संपादकीय में ट्रंप के फैसले की निंदा की है। साथ ही, विस्तृत रिपोर्ट सामने रखा है।

करता है तो आप छाता लेने का फैसला कर सकते हैं। इसके लिए आप टीवी नहीं तोड़ेंगे या फिर मौसम वैज्ञानिकों को नौकरी से नहीं निकालेंगे, क्योंकि आपको बारिश पसंद नहीं है, लेकिन ट्रंप ने ऐसा ही किया। श्रम सांख्यिकी ब्यूरो की आयुक्त को नौकरी से सिर्फ इसलिए निकाल दिया क्योंकि आयुक्त एरिका मैकएंटॉफर ने राष्ट्रपति के मन मुताबिक रिपोर्ट जारी नहीं की। सही है आंकड़ों का सामने आना जरूरी : अखबार ने लिखा- आदर्श स्थिति में अनुमान सटीक होते, लेकिन गति और सटीकता के लिए यह एक अपरिहार्य समझौता है। किसी मामले पर नीति के लिए नीति निर्माताओं को आंकड़ों की जरूरत पड़ती है। भले ही वो आंकड़े अपूर्ण क्यों न हों। पिछले दो



दशकों में नौकरी वृद्धि अनुमान और अंतिम संशोधित आंकड़ों के बीच का अंतर कम हुआ है। ट्रंप के फैसले ने वाल स्ट्रीट को हिलाकर रख दिया : मैकएंटॉफर की बर्खास्तगी ने वाल स्ट्रीट को हिलाकर रख दिया। भविष्य के आर्थिक आंकड़ों की विश्वसनीयता को कम कर दिया है। अखबार ने लिखा-सांख्यिकीविदों को ऐसे आंकड़े बताने के लिए नहीं निकाला जाना चाहिए जो राष्ट्रपति को

पसंद हैं। राजनेता आर्थिक आंकड़ों के साथ खिलवाड़ करते हैं। यह देश की अर्थव्यवस्था के लिए घातक है। अखबार ने तर्क देते हुए कहा कि ग्रीस ने वर्षों तक बजट घाटे का आकार छिपाया। अजेंटीना ने नियमित रूप से मुद्रास्फीति के आंकड़े गढ़े। चीन ने अपनी विकास दर को बढ़ा-चढ़ाकर पेश किया। इससे इन देशों में व्यापक आर्थिक परेशानी देखने को मिली है। जेपी मॉर्गन चेज के मुख्य अमेरिकी अर्थशास्त्री माइकल फेराली ने फेडरल रिजर्व के अध्यक्ष जेरोम एच पॉवेल को बर्खास्त करने को ट्रंप की धमकियों का जिक्र करते हुए कहा, एक दोषपूर्ण पैसल का होना उतना ही खतरनाक हो सकता है जितना कि एक आज्ञाकारी पक्षपातपूर्ण पायलट का होना।

जल्द होगी नए नाम की घोषणा : ट्रंप प्रशासन ने बर्खास्तगी के फैसले का बचाव करते हुए कहा कि वह इस हफ्ते नए नाम की घोषणा कर देगा। व्हाइट हाउस के आर्थिक सलाहकार केविन हैस्ट ने कहा, राष्ट्रपति चाहते हैं कि उनके अपने लोग वहां मौजूद हों। लेकिन सीनेट को नामित व्यक्ति के चार साल के कार्यकाल की पुष्टि करनी होगी। आदर्श चयन वह व्यक्ति होगा, जिसकी विश्वसनीयता हो, डेटा संग्रह में विशेषज्ञता हो और निष्पक्ष होने का सिद्ध रिपोर्ट हो। सरकार के सांख्यिकीविदों को सच बोलने के साथ-साथ आधुनिकीकरण करने वाले भी होने चाहिए। अमेरिकी आंकड़े जितने सटीक होंगे, लंबी अवधि में हमारी अर्थव्यवस्था उतनी ही बेहतर होगी।

शुभम संदेश डेस्क

गुजरात एटीएस ने सनसनीखेज खुलासे में अल-कायदा की मास्टरमाइंड शमा परवीन का सीधा कनेक्शन पाकिस्तान सेना प्रमुख जनरल असीम मुनीर से था। उसने सोशल मीडिया पर न केवल अल-कायदा के प्रचार को बढ़ावा दिया, बल्कि भारत में 'गजब-ए-हिंद' और 'खिलाफत प्रोजेक्ट' को लागू करने के लिए पाकिस्तानी सेना से हमले की अपील भी की थी। 30 वर्षीय शमा परवीन, जो मूल रूप से झारखंड के कोडरमा जिले की रहने वाली है और पिछले 12 साल से बंगलुरु में रह रही थी, अल-कायदा इन ईडिशन सबकोर्निटेंट (एक्यूआईएस) के टैरि माइंडरूल की मुख्य सरना

गुरुजी की याद में सीएम हेमंत ने किया भावुक पोस्ट, कहा नेमरा की धरती गवाह है उनके संघर्ष की

शुभम संदेश। रांची

झारखंड की माटी आज एक ऐसी पीड़ा से भरी हुई है, जिसे शब्दों में बांधना कठिन है। दिशोम गुरु शिवू सोरेन के निधन से न सिर्फ एक युग का अंत हुआ है, बल्कि झारखंड की आत्मा का एक अनमोल अंश भी विदा हो गया। वे सिर्फ एक जननायक नहीं थे, वे एक विचार थे, एक आंदोलन थे, और उस संघर्ष की जीती-जागती मिसाल थे, जिसने झारखंड को उसकी पहचान दिलाई। इस अपूर्णपूरी क्षति का सबसे गहरा असर मुख्यमंत्री हेमंत सोरेन पर पड़ा है। एक बेटा, जिसने अपने पिता को महज एक अभिभावक के रूप में नहीं, बल्कि एक मार्गदर्शक, एक आदर्श और एक क्रांतिकारी विरासत के रूप में जिया उसके लिए यह सिर्फ व्यक्तिगत शोक नहीं, बल्कि भावनाओं का एक अथाह समंदर है। आज सुबह सीएम हेमंत सोरेन ने



सोशल मीडिया पर एक भावुक पोस्ट साझा किया, जिसमें उन्होंने अपने पिता शिवू सोरेन और दादाजी सोना सोबरन मांझी को याद किया। अपनी तस्वीर के साथ गुरुवार सुबह हेमंत सोरेन ने सोशल मीडिया पर जो पोस्ट साझा की, वह शब्दों से नहीं, आत्मा से लिखी गई थी। उन्होंने अपने पिता दिशोम गुरु और दादा जी वीर शहीद सोना सोबरन मांझी को याद करते हुए लिखा, नेमरा की यह

बेटे को ज्यादा खल रहा है पिता का जाना

झारखंड आंदोलन के पुरोधा और आदिवासी अस्मिता के प्रतीक दिशोम गुरु शिवू सोरेन के निधन के बाद पूरे राज्य में शोक की लहर है। लेकिन गुरु जी का जाना सबसे ज्यादा उनके बेटे हेमंत सोरेन को खल रहा है। झारखंड के सीएम हेमंत सोरेन ने एक बार फिर अपने पिता दिशोम गुरु को याद कर भावुक पोस्ट साझा किया है। दिशोम गुरु शिवू सोरेन ने आदिवासी अधिकारों और झारखंड राज्य निर्माण

के लिए लंबा संघर्ष किया है। नेमरा गांव से उन्होंने अपनी राजनीतिक और सामाजिक यात्रा की शुरुआत की थी। शिवू सोरेन का जाना न सिर्फ एक परिवार की व्यक्तिगत क्षति है, बल्कि एक युग का अंत भी है। उनके निधन के बाद झारखंड सहित देशभर में श्रद्धांजलियों का सिलसिला जारी है। कई सामाजिक और राजनीतिक संगठन शोक सभा का आयोजन कर बाबा को याद कर रहे हैं।

ही उन्होंने झारखंड के निर्माता और अपने पिता दिशोम गुरु शिवू सोरेन को भी याद करते हुए लिखा, झारखंड राज्य निर्माता वीर दिशोम गुरु शिवू सोरेन अमर रहे! यह कोई साधारण पोस्ट नहीं थी, यह पीढ़ियों के संघर्ष की आवाज थी। यह उस बेटे की पुकार थी, जो आज भी अपने पिता की छाया में खुद को ढूंढ रहा है।

राज्यपाल पहुंचे नेमरा, दिशोम गुरु को श्रद्धांजलि दी



राज्यपाल संतोष कुमार गंगवार ने गुरुवार को मुख्यमंत्री हेमंत सोरेन के रामगढ़, नेमरा स्थित पैतृक आवास पहुंचकर पूर्व मुख्यमंत्री एवं राज्यसभा सांसद दिशोम गुरु स्मृति-शेष शिवू सोरेन की तस्वीर पर पुष्पांजलि अर्पित कर उन्हें भावभीनी श्रद्धांजलि दी। माननीय राज्यपाल गंगवार ने ईश्वर से दिवंगत शिवू सोरेन को अपने श्रद्धांजलि देने वालों का तांता लगा रहा।

आत्मा की शांति एवं शोकाकुल परिजनों को इस विकट दुःख को सहन करने का संबल प्रदान करने की प्रार्थना की। राज्यपाल ने मुख्यमंत्री हेमंत सोरेन एवं उनके परिजनों से मुलाकात कर गहरी संवेदना प्रकट की और उनका ढाढ़स बंधाते हुए कहा कि दुःख की इस घड़ी में हम सभी उनके साथ हैं।

नेमरा में सीएम हेमंत सोरेन ने निभाया पिता शिवू सोरेन का 'तीन कर्म', क्रांतिकारी धरती को किया नमन



शुभम संदेश। नेमरा/ रांची

मुख्यमंत्री हेमंत सोरेन अपने पिता, पूर्व मुख्यमंत्री और दिशोम गुरु शिवू सोरेन के श्रद्धा कर्म की विधि पूरी कर रहे हैं। शिवू सोरेन के पारंपरिक श्रद्धा कर्म के दौरान



नेमरा, रामगढ़ स्थित पैतृक आवास में मुख्यमंत्री हेमंत सोरेन ने परिजनों के साथ 'तीन कर्म' की परंपरा का निर्वहन किया। इस दौरान मुख्यमंत्री के साथ उनकी माता रूपी सोरेन, छोटे भाई बंसंत सोरेन, पत्नी कल्पना सोरेन, बहन अंजली सोरेन, भाभी सीता सोरेन समेत परिवार के अन्य सदस्य और रिश्तेदार मौजूद रहे।



सभी ने पूरे विधि-विधान के साथ संस्कारों का निर्वहन किया। सीएम हेमंत सोरेन ने अपने दादाजी वीर शहीद सोना सोबरन मांझी और दिशोम गुरु शिवू सोरेन को नमन करते हुए "अमर रहे" का उद्गोष किया और नेमरा की क्रांतिकारी धरती को प्रणाम किया। इस बीच, नेमरा गांव में श्रद्धांजलि देने वालों का तांता लगा रहा।

लगातार लोग मुख्यमंत्री से मिलकर शोक व्यक्त कर रहे हैं। रामगढ़ के डीसी फैज अक अहमद मुमताज और एसपी गांव में मौजूद रहकर व्यवस्थाओं की निगरानी कर रहे हैं। भीड़ को देखते हुए गांव से करीब 4 किलोमीटर दूर वाहनों की पार्किंग की व्यवस्था की गयी है। बड़ी संख्या में झामुमो कार्यकर्ता भी गांव में डटे हुए हैं।

जब कोई साधारण इंसान भगवान बन जाता है!

झारखंड के पूर्व राज्यसभा सांसद डॉ कंवरदीप सिंह ने दिशोम गुरु शिवू सोरेन के असामयिक निधन पर गहरा शोक व्यक्त किया है। कहा कि झारखंड के आदिवासी, पिछड़े, गरीब और असहाय लोगों के लिए अपना जीवन समर्पित करने वाले स्व शिवू सोरेन गुरुजी कब उन आदिवासियों के लिए भगवान बन गए, ये शायद गुरुजी को भी अंदाजा नहीं हुआ होगा। गुरुजी सिर्फ एक नाम ही नहीं, एक युग थे। एक विचार, एक आंदोलन, एक संघर्ष और एक उम्मीद थे, एक अनुकरणीय नेतृत्व, जिसने आदिवासी, पिछड़े एवं दलितों के अधिकार और न्याय के लिए जीवनभर संघर्ष किया। गुरुजी की आत्मा झारखंड की मिट्टी, यहां के जंगल, पहाड़ों में बसती थी, तो यहां के आदिवासी और पिछड़ों की आत्मा गुरुजी में। गुरुजी के आंदोलन ने न सिर्फ झारखंड के जंगलों और पहाड़ों पर बसने वाले आदिवासियों के जीवन को अंधकार से निकाला, बल्कि झारखंड के जन, जंगल, पहाड़ और अस्मिता की भी रक्षा की और झारखंड अलग राज्य के निर्माण का सपना साकार किया। और इस तरह वो झारखंड के आदिवासियों और पिछड़ों के दिशोम गुरु (भगवान) बन गए। ऐसी महान आत्मा को मैं नमन करता हूँ, मुझे भी गुरुजी के जीवन दर्शन का सौभाग्य प्राप्त हुआ और उनका आशीर्वाद मिला। झारखंड राज्य से राज्यसभा के सांसद के तौर पर मेरे कार्यकाल के दौरान कई बार गुरुजी से मिलने का अवसर प्राप्त हुआ और हर बार उनके जीवन दर्शन से कुछ नया सीखने को मिला। गुरुजी से मिलकर सचमुच महसूस हुआ कि वो दिशोम गुरु (भगवान का अवतार) हैं। न कोई गुरु, न किसी के लिए कोई कदुता, सभी के लिए प्यार और आशीर्वाद, ऐसी आत्माएं सदियों में एक बार जन्म लेती हैं। मैं ईश्वर से उनकी आत्मा की शांति के लिए प्रार्थना करता हूँ। ईश्वर शोक संतप्त परिवारजनों को भी इस पीड़ा को सहने की शक्ति प्रदान करें। इस दुःख की घड़ी में मेरी पूरी संवेदना और सहानुभूति उनके परिवारजनों के साथ है। राज्य के मुख्यमंत्री और गुरुजी के सुपुत्र हेमंत सोरेन अपने पिता के नवशो कदम पर चलते हुए उनकी विरासत और कार्यों को आगे बढ़ा रहे हैं। उनके साथ मेरी पूरी सहानुभूति है। विकसित और अग्रणी झारखंड के गुरुजी के सपनों के निर्माण में जब भी जरूरत पड़ी, मैं अपना योगदान देने के लिए कृतसंकल्प हूँ। गुरुजी के प्रति यही मेरी सच्ची श्रद्धांजलि होगी।

(-लेखक पूर्व राज्यसभा सांसद, झारखंड हैं)

राज्य की समस्याओं के समाधान के लिए करें शोध सरकार देगी दो से 10 लाख रुपए

शुभम संदेश। रांची

झारखंड राज्य सरकार ने मौजूदा समस्याओं के तकनीकी समाधान के लिए शोध को बढ़ावा देने पर जोर दिया है। इसके लिए झारखंड विज्ञान, प्रौद्योगिकी एवं नवाचार परिषद (जेसीएसटीआई) ने आवेदन आमंत्रित किया है। शोध करने वालों को दो से 10 लाख रुपए तक का अनुदान भी दिया जाएगा। इसके तहत माइनर प्रोजेक्ट के लिए दो लाख रुपए दिए जाएंगे, इसकी अवधि 12 महीने की होगी। मेजर प्रोजेक्ट के लिए पांच लाख रुपए दिए जाएंगे। इसकी अवधि 24 महीने की होगी। लॉन्ग टर्म प्रोजेक्ट के लिए 10 लाख रुपए दिए जाएंगे। इसकी अवधि 36 महीने की होगी।

कौन कर सकते हैं शोध : यूजीसी व एसआईसीटीई से अनुमोदित संस्थानों

मनी लॉन्ड्रिंग केस: पूर्व मंत्री आलमगीर आलम ने जमानत के लिए सुप्रीम कोर्ट में याचिका दायर की

रांची। मनी लॉन्ड्रिंग मामले में जेल में बंद झारखंड सरकार के पूर्व मंत्री आलमगीर आलम ने सुप्रीम कोर्ट का दरवाजा खटखटाया है। उन्होंने झारखंड हाईकोर्ट द्वारा जमानत याचिका खारिज किए जाने के फैसले को चुनौती देते हुए सुप्रीम कोर्ट में अपील दाखिल की है। इससे जुड़े 11 जुलाई को झारखंड हाईकोर्ट के जस्टिस सुजीत नारायण प्रसाद की अदालत ने उनकी जमानत याचिका नामंजूर कर दी थी। गौरतलब है कि आलमगीर आलम को प्रवर्तन निदेशालय (ईडी) ने 15 मई 2022 को मनी लॉन्ड्रिंग मामले में गिरफ्तार किया था। उन पर टेंडर घोटाले के जरिए करोड़ों रुपये की अवैध कमाई करने का आरोप है। ईडी के अनुसार, उनके निजी सचिव संजीव कुमार लाल और नौकर जहांगीर आलम के पास से 32.30 करोड़ रुपये की नकदी बरामद की गई थी। इस भारी-भरकम रकम को टेंडर घोटाले से जुड़ा हुआ बताया जा रहा है। गिरफ्तारी के बाद से ही पूर्व मंत्री जेल में बंद हैं।

यथा है शोध का मापदंड

प्रस्तुत शोध प्रस्ताव किसी मौजूदा समस्या का तकनीकी समाधान या किसी ऐसे उत्पाद का विकास करना जो मौजूद समस्या का समाधान कर सके।

- प्रस्तुत प्रस्तावों में कृत्रिम बुद्धिमत्ता (एआई) से उत्पन्न कोई सामग्री नहीं होनी चाहिए
- 12 फीसदी से कम सांख्यिक चोरी की सामग्री होनी चाहिए
- सर्वेक्षण व जांच परियोजना नहीं होनी चाहिए
- प्रस्तुत प्रस्ताव विज्ञान और प्रौद्योगिकी के क्षेत्र से होने चाहिए
- कल्प से कम एक प्रधान अनुषंगक प्रस्तावित शोध परियोजना के क्षेत्र में विषय विशेषज्ञ होना चाहिए

शराब दुकानों की नीलामी के लिए आवेदन आज से, अधिसूचना जारी

शुभम संदेश। रांची

राज्य में शराब की खुदरा बिक्री के लिए दुकानों की नीलामी में हिस्सा लेने के लिए आठ अगस्त से आवेदन स्वीकार किया जाएगा। 22 अगस्त को नीलामी की प्रक्रिया शुरू होगी। नीलामी में सफल होने वालों को 29 तक गारंटी की राशि आदि जमा करना होगा। सरकार ने इससे संबंधित अधिसूचना जारी कर दी है। शराब की खुदरा बिक्री के लिए कुल 1343 की नीलामी में हिस्सा लेने के लिए आठ अगस्त से पोर्टल (Exciselottery.jharkhand.gov.in) ऑनलाइन आवेदन

स्वीकार किया जाएगा। आवेदन देने की अंतिम तिथि 20 अगस्त 2025 निर्धारित है। नीलामी में हिस्सा लेने के लिए आवेदन शुल्क और अर्नेस्ट मनी का भुगतान डिजिटल माध्यम से किया जाएगा। 20 अगस्त तक भुगतान को सत्यापित करने वाले दस्तावेज पोर्टल पर अपलोड करना होगा। राशि जमा नहीं करने वाले लोग नीलामी में हिस्सा नहीं ले सकेंगे। कंप्यूटर रैंडमजाइनेशन के सहारे 22 अगस्त को 11 बजे से ई-लॉटरी की प्रक्रिया शुरू की जायेगी। लॉटरी की जानकारी विभाग और जिला के वेबसाइट पर उपलब्ध कराया जाएगा। नीलामी की प्रक्रिया दुकानों के एमजीआर के डिसेंटिंग ऑर्डर में की जाएगी। लॉटरी का रिजल्ट उत्पाद विभाग के पोर्टल और जिला के वेबसाइट पर उपलब्ध होगा। लॉटरी में सफल होने वाले को 25 अगस्त तक आवेदन और सभी दस्तावेज का स्व प्रमाणित फोटो कॉपी जिला उत्पाद कार्यालय में जमा करना होगा। सफल होने वालों के गारंटी और लाइसेंस फीस की राशि एक मुश्त 25 अगस्त तक जिला उत्पाद कार्यालय में जमा करना होगा। 29 अगस्त तक दुकानों का अनापत्ति प्रमाण पत्र जमा करने होगा। साथ ही अग्रि उत्पाद परिवहन कर जमा करना होगा।

पूर्व पार्षद शबाना के पति के हत्यारोपी इमरान को हाईकोर्ट से मिली जमानत

रांची। राजधानी रांची की पूर्व पार्षद शबाना खान के पति रिंकू खान की हत्या के आरोप में जेल में बंद इमरान को हाईकोर्ट से बड़ी राहत मिली है। हाईकोर्ट ने गुरुवार को इमरान की जमानत याचिका स्वीकार करते हुए उसे जेल दे दी है। इमरान की जमानत याचिका पर हाईकोर्ट के न्यायाधीश जस्टिस अंबुज नाथ की कोर्ट में सुनवाई हुई। इमरान की ओर से अधिवक्ता राहुल पांडेय ने कोर्ट में बहस की। बता दें कि बीते 23 मार्च 2022 को पैसे के लेनदेन को लेकर पूर्व पार्षद शबाना खान के पति रिंकू की गोली मारकर हत्या कर दी गई थी। रांची सिविल कोर्ट ने इस केस में अयूब, हैदर अली और फिरदौस उर्फ बबलू को उप्रकैद की सजा सुनाई है। इमरान से पहले हाईकोर्ट से अयूब और हैदर को भी जमानत मिल चुकी है।

स्कूली पाठ्यक्रम में शामिल हो दिशोम गुरु शिवू सोरेन की जीवनी: आलोक दूबे

रांची। पब्लिक स्कूल एंड चिल्ड्रेन वेलफेयर एसोसिएशन (पासवा) ने झारखंड सरकार से जननायक दिशोम गुरु शिवू सोरेन की जीवनी को स्कूली शिक्षा के पाठ्यक्रम में शामिल करने की मांग की है। पासवा के राष्ट्रीय अध्यक्ष आलोक कुमार दूबे ने कहा कि दिशोम गुरु का जीवन त्याग, संघर्ष और सामाजिक न्याय का प्रतीक है, जिसे जानना हर झारखंडी बच्चे का अधिकार है। पासवा का प्रतिनिधिमंडल जल्द ही मुख्यमंत्री हेमंत सोरेन और प्रभारी शिक्षा मंत्री से मिलकर इस संबंध में औपचारिक प्रस्ताव सौंपेगा। पासवा ने निजी स्कूलों में शिवू सोरेन की जीवनी को लेकर जागरूकता कार्यक्रम भी शुरू कर दिया है। संस्था चाहती है कि उनकी जीवनी, प्रेरणादायक कहानियों, ऐतिहासिक घटनाओं और सामाजिक संघर्ष को प्राथमिक से लेकर उच्च माध्यमिक स्तर तक पढ़ाया जाए।

हस्तकरघा दिवस - डोरंडा कॉलेज में विशेष कार्यक्रम का आयोजन, राज्यपाल भी शामिल हुए

'हैंडलूम फॉर होम' को अपने जीवन का हिस्सा बनाएं : गंगवार

शुभम संदेश। रांची



हस्तकरघा सिर्फ कला नहीं, आत्मनिर्भर भारत की नींव है

12वें राष्ट्रीय हस्तकरघा दिवस के मौके पर रांची के डोरंडा कॉलेज में एक विशेष कार्यक्रम आयोजित किया गया। इस अवसर पर झारखंड के राज्यपाल संतोष कुमार गंगवार ने समारोह को संबोधित करते हुए हस्तकरघा क्षेत्र को आत्मनिर्भर भारत की बुनियाद बताया। उन्होंने कहा कि हस्तकरघा केवल एक कला नहीं, बल्कि हमारी सभ्यता, संस्कृति और परंपरा का जीवंत प्रतीक है। हर धारा और हर बुनाई हमारी लोक-कथाओं और रीति-रिवाजों को दर्शाती है। मौके पर राज्यपाल ने पूर्व मुख्यमंत्री दिशोम गुरु शिवू सोरेन को श्रद्धांजलि

अर्पित की और बुनकरों को सम्मानित भी किया। राज्यपाल ने प्रधानमंत्री के 'बोकल फॉर लोकल' और 'हैंडलूम फॉर होम' अभियानों का उल्लेख करते हुए कहा कि इन पहलों ने

स्वदेशी वस्त्रों के प्रति लोगों के सम्मान को और बढ़ाया है। अपने पूर्व अनुभवों को साझा करते हुए राज्यपाल ने कहा कि जब वे वस्त्र मंत्रालय में थे, तब उन्होंने देशभर के

बुनकरों की समस्याओं को नजदीक से समझा और उनके सशक्तिकरण के लिए कार्य किया। राज्यपाल ने झारखंड की पारंपरिक हस्तकरघा विधाओं जैसे तस्पर रेशम

और कल्ला कहाई की भी सराहना की और कहा कि इनकी अंतरराष्ट्रीय स्तर पर भी पहचान बनी हुई है। उन्होंने "संगठन से सफलता" और "फैशन के लिए खादी" जैसी फिल्मों का उल्लेख करते हुए कहा कि ये फिल्में बुनकरों के सामाजिक और आर्थिक महत्व को सामने लाने में सहायक रही हैं। कार्यक्रम का आयोजन वीवर्स डेवलपमेंट एंड रिसर्च ऑर्गनाइजेशन (डब्ल्यूडीआरओ) और भाजपा के बुनकर प्रकोष्ठ के संयुक्त प्रयास से किया गया था। राज्यपाल ने इस पहल की सराहना की और सभी से अपील की कि 'हैंडलूम फॉर होम' को अपने जीवन का हिस्सा बनाएं।

शुभम संदेश। रांची

झारखंड विधानसभा में नेता प्रतिपक्ष बाबूलाल मरांडी ने डिजिटल पेमेंट की सराहना की है। उन्होंने सोशल मीडिया पोस्ट में लिखा है कि 2014 से पहले जो डिजिटल भुगतान एक विकल्प था, अब वो हमारी रोजमर्रा की जिंदगी का हिस्सा बन चुका है। प्रदेश भाजपा अध्यक्ष ने आगे लिखा कि अब ऑटो रिक्शा और चाय की टपरी वाले भी डिजिटल पेमेंट के इस्तेमाल कर रहे हैं। साल 2020 से 2025 के बीच भारत में 65,000 करोड़ से ज्यादा डिजिटल लेन-देन हुए हैं, जिनका कुल मूल्य 12,000 लाख करोड़ से भी ऊपर है।

बाबूलाल ने इस बड़े बदलाव का श्रेय केंद्र को मौदी सरकार को दिया है। उन्होंने कहा कि केंद्र सरकार का नीति निर्धारण और तकनीकी मानकों पर सतत विश्लेषण व परिश्रम के कारण यह संभव हो सका है। डिजिटल ट्रांजेक्शन बढ़ने से सरकारी योजनाओं का पैसा लोगों तक पहुंचना हुआ आसान : नेता प्रतिपक्ष ने आगे लिखा कि अब ऑटो रिक्शा और चाय की टपरी वाले भी डिजिटल पेमेंट के इस्तेमाल कर रहे हैं। साल 2020 से 2025 के बीच भारत में 65,000 करोड़ से ज्यादा डिजिटल लेन-देन हुए हैं, जिनका कुल मूल्य 12,000 लाख करोड़ से भी ऊपर है।

डिजिटल इकोनॉमी सिर्फ शहरों तक सीमित नहीं

डिजिटल भुगतान की प्रगति को मापने के लिए आरबीआई द्वारा बर्नाई डिजिटल पेमेंट्स इंडेक्स (डीपीटी) का हवाला देते हुए मरांडी ने लिखा कि सितंबर 2024 में डीपीआई इंडेक्स 465.33 पर पहुंच गया, यानी डिजिटल इकोनॉमी अब सिर्फ शहरों तक सीमित नहीं है, बल्कि पूरे देश में फैल चुकी है। साल दर साल इसमें तेजी से वृद्धि हो रही है।

भारतीय के लिए सुलभ और सरल बना दिया है। यही असली डिजिटल इंडिया है।

जौनल बास्केटबॉल टूर्नामेंट श्री अर्यप्पा पब्लिक स्कूल बना चैंपियन

शुभम संदेश। बोकारो

सी.बी.एस.ई. के तत्वावधान में इस वर्ष जमशेदपुर में जौनल क्लस्टर बास्केटबॉल टूर्नामेंट का आयोजन किया गया। राज्य के विभिन्न क्षेत्रों के स्कूलों ने इसमें भाग लिया। प्रतियोगिता का आयोजन भारतीय चिन्मय विद्यालय, जमशेदपुर के प्रांगण में हुआ। श्री अर्यप्पा पब्लिक स्कूल, बोकारो के बालक वर्ग एवं बालिका वर्ग ने सर्वश्रेष्ठ खेल का प्रदर्शन करते हुए खिताब पर कब्जा जमाया। लगभग 92 स्कूलों की टीमों ने इसमें हिस्सा लिया। खेल प्रतियोगिता तीन श्रेणियों में आयोजित की गई थी। जिसमें अंडर-19 बॉयज, अंडर-17 बॉयज और अंडर-14 गर्ल्स शामिल थे। श्री अर्यप्पा पब्लिक स्कूल के खिलाड़ियों ने इस टूर्नामेंट में शुरू से ही अपना दबदबा बनाए रखा। फाइनल में अर्यप्पा की अंडर-17



बॉयज बास्केटबॉल टीम ने सेंट मैरी स्कूल, बिष्टुपुर को हराकर चमचमाती हुई ट्रॉफी अपने नाम कर चैंपियन बनीं। 49/21 के बास्केट अंतराल से श्री अर्यप्पा पब्लिक स्कूल दूसरी टीम पर हावी रही। वहीं, अर्यप्पा की अंडर-14 गर्ल्स टीम ने लॉयला पब्लिक स्कूल को हराकर चैंपियन का खिताब अपने नाम कर

लिया। बालिका वर्ग की टीम ने 31/4 के शानदार अंतराल से जीत हासिल की। 29 जुलाई से 02 अगस्त तक चली प्रतियोगिता में अर्यप्पा पब्लिक स्कूल का प्रदर्शन सर्वश्रेष्ठ रहा। झूमते-गाते हुए श्री अर्यप्पा पब्लिक स्कूल की दोनों टीमों में जब विद्यालय प्रहृयों, तो वहीं उनका कमाव बढ़ाकर दिया गया। श्री अर्यप्पा पब्लिक

स्कूल की प्रबंधन समिति एवं विद्यालय की प्राचार्या ने खिलाड़ियों को जीत के लिए बधाई दी। विद्यालय प्रबंधन समिति के अध्यक्ष पी. राजगोपाल एवं उपाध्यक्ष शशींद्रन कारत, मोहन आर. नायर, महासचिव ई. एस. सुशीलन, कोषाध्यक्ष बालचंद्रन, निदेशक मंडल के सदस्य सुरेश कुमार के. ए. और डॉ. सुरेश बाबू ने खिलाड़ियों की प्रशंसा की। पी. राजगोपाल ने खिलाड़ियों को शुभकामनाएं देते हुए कहा कि खिलाड़ियों ने हमारे स्कूल का गौरव बढ़ाया है। इनकी जीत ने हमें आंतरिक खुशी प्रदान की है। हमारा विद्यालय लगातार खेलों में भी अपना परचम लहरा रहा है। विद्यार्थियों में खेल भावना और प्रतिस्पर्धा की भावना का विकास हो रहा है। विद्यालय की प्राचार्या, उप-प्राचार्या और शिक्षक-शिक्षिकाओं ने इस सफलता पर बच्चों को बधाई दी।

संत जेवियर्स ने शिवू सोरेन को दी श्रद्धांजलि (शुभम संदेश)। संत जेवियर्स विद्यालय, सेक्टर-1 सी की प्राथमिक इकाई में आयोजित प्रार्थना सभा के दौरान स्वर्गीय शिवू सोरेन को श्रद्धांजलि अर्पित की गई। इस अवसर पर कक्षा तीसरी के विद्यार्थियों ने उनके जीवन परिचय को साझा करते हुए उनके योगदान को याद किया। बताया गया कि शिवू सोरेन जी का जन्म 11 जनवरी 1944 को रामगढ़ जिले के नेमरा गांव में हुआ था। वे संथाल जनजाति से संबंध रखते थे और उनका निधन 4 अगस्त 2025 को हुआ। सोरेन जी 'दिशोम गुरु' के नाम से लोकप्रिय एक प्रख्यात भारतीय नेता थे। वे झारखंड मुक्ति मोर्चा (जेएमएम) के नेता, राज्यसभा सदस्य तथा झारखंड के तीसरे मुख्यमंत्री रह चुके थे। उन्होंने पहली बार 2005 में 10 दिनों के लिए, फिर 2008 से 2009 तक और 2009 से 2010 तक मुख्यमंत्री पद का कार्यभार संभाला।

साहिबगंज में गंगा संरक्षण पर 'नमामि गंगे' की समीक्षा बैठक



उपायुक्त हेमंत सती की अध्यक्षता में कार्यालय प्रकोष्ठ में 'नमामि गंगे' परियोजना के तहत संचालित योजनाओं की मासिक समीक्षा बैठक आयोजित की गई। इस बैठक में गंगा नदी के संरक्षण, स्वच्छता और सतत प्रबंधन से संबंधित विभिन्न पहलुओं पर विस्तार से चर्चा की गई। बैठक में यह प्रस्ताव पारित किया गया कि नगर क्षेत्र में स्वीकृत सहाय घाट 'घाट कॉरिडोर' के निर्माण की रूपरेखा पर भी चर्चा हुई। परियोजना के तहत धार्मिक, सांस्कृतिक और पर्यावरणीय मूल्यों का संरक्षण करते हुए स्वच्छता, सौंदर्य और नागरिक सुविधाओं को सर्वोच्च प्राथमिकता देने की बात कही गई। इसके अतिरिक्त, शहरी क्षेत्रों के छोटे नालों को वैज्ञानिक तरीके से बंद नालों से जोड़ने की आवश्यकता पर जोर दिया गया, ताकि जल निकासी व्यवस्था सुदृढ़ हो सके और केवल उपचारित जल ही गंगा नदी में प्रवाहित हो सके।

सौंदर्य और नागरिक सुविधाओं को सर्वोच्च प्राथमिकता देने की बात कही गई। इसके अतिरिक्त, शहरी क्षेत्रों के छोटे नालों को वैज्ञानिक तरीके से बंद नालों से जोड़ने की आवश्यकता पर जोर दिया गया, ताकि जल निकासी व्यवस्था सुदृढ़ हो सके और केवल उपचारित जल ही गंगा नदी में प्रवाहित हो सके।

न्यूज अपडेट

डीसी ने किय कल्याण विभाग का निरीक्षण

दुमका (शुभम संदेश)। उपायुक्त अभिजीत सिन्हा ने कल्याण विभाग के कार्यालय का औचक निरीक्षण किया। निरीक्षण के दौरान उन्होंने उपस्थित पंजी, लॉग बुक की जांच की और कार्यालय में आम लोगों के बैठने की समुचित व्यवस्था का जायजा लिया। उन्होंने संबंधित पदाधिकारी को निर्देश दिया कि आम जनता के बैठने की व्यवस्था दुरुस्त रखी जाए, ताकि कार्यालय आने वाले लाभार्थियों को किसी प्रकार की असुविधा न हो। निरीक्षण के दौरान उपायुक्त ने कार्यालय की साफ-सफाई, फाइलों के रख-रखाव और योजनाओं की अद्यतन प्रगति की भी जानकारी ली। उन्होंने सभी पदाधिकारियों और कर्मियों को कार्यालय में नियमित उपस्थिति सुनिश्चित करने, कार्यों का समयबद्ध निष्पादन करने और जनता के प्रति उत्तरदायी रहने का निर्देश दिया।



अभाउ संगठन ने चलाया जागरूकता कार्यक्रम

बोकारो (शुभम संदेश)। अखिल भारतीय उपभोक्ता उद्योग संगठन के तत्वावधान में पीएमश्री पी. आर. +2 उच्च विद्यालय, सतनपुर में उपभोक्ता जागरूकता कार्यशाला का आयोजन किया गया। कार्यक्रम में सैकड़ों विद्यार्थियों को संबोधित करते हुए प्रदेश अध्यक्ष देव कुमार त्रिवेदी ने उपभोक्ता अधिनियम के मूल घटकों जैसे मानक, मात्रा, मूल्य, भ्रामक प्रचार और मिलावट के बारे में विस्तार से जानकारी दी और उनसे बचाव के तरीके बताए। सुधा सिंह ने कहा कि झारखंड में अब अनुचित व्यापारिक व्यवहार नहीं चल रहा और किसी भी प्रकार से अधिनियम के सशक्तिकरण से समझौता बर्दाश्त नहीं किया जाएगा। प्रदेश महिला प्रकोष्ठ की अध्यक्ष पुष्पा मिश्रा ने सामग्री व सेवा में ठगी या प्रताड़ित होने पर शिकायत करने और क्षतिपूर्ति प्राप्त करने की प्रक्रिया पर विस्तार से जानकारी दी। मुख्य अतिथि, विद्यालय के प्राचार्य सेवासदा हेंद्रम ने बच्चों के माध्यम से घर-घर तक उपभोक्ता जागरूकता को पहुंचाने के लक्ष्य के लिए संगठन के सदस्यों की प्रशंसा की और उन्हें शुभकामनाएं दीं। विशेष अतिथि, सेक्टर-12 थाना के उपनिरीक्षक रिसरत खान ने बच्चों को आनलाइन और साइबर ठगी जैसे ज्वलंत मुद्दों से सावधानी बरतने और उनके निदान पर विचार दिए। संगठन के सदस्यों ने आह्वान किया कि क्षेत्र में किसी भी प्रकार की सामाजिक कुतर्कियों व भ्रष्ट आचरण के विरुद्ध शिकायत प्राप्त होने पर, उसके निवारण के लिए संबंधित विभाग से न्याय और क्षतिपूर्ति के लिए संगठन के सदस्य संकल्पित हैं। कार्यक्रम में बच्चों ने बहुत धैर्य और रुचि का परिचय दिया। कार्यक्रम में सैकड़ों विद्यार्थी और शिक्षक राधेश्याम, मनीष श्रीवास्तव, सुधा सिंह, मंजू देवी, सरिता श्रीवास्तव, अनीता कुमारी, रंजू सिंह सहित संगठन के सदस्यों ने अपनी उपस्थिति दर्ज की।



पुलिसकर्मियों के लिए बनाई गई राखी

बोकारो (शुभम संदेश)। डी. वाई. पाटिल इंटरनेशनल स्कूल में पुलिसकर्मियों के लिए राखी का त्यौहार बड़े उत्साह के साथ मनाया गया। पहली से नौवीं कक्षा तक के विद्यार्थियों के बीच राखी बनाने की प्रतियोगिता आयोजित की गई। बच्चों ने देश की आंतरिक सुरक्षा में देश की पुलिसकर्मियों के प्रति सम्मान और आभार व्यक्त करने के लिए राखियां बनाईं। स्कूल के अध्यक्ष पंकज सिंह ने कहा कि यह आयोजन पुलिसकर्मियों के कार्यों को सराहना करने और उनके साथ संबंधों को मजबूत करने के लिए किया गया। पुलिसकर्मियों ने छात्रों के इस प्रयास को सराहना करते हुए इसे अपने लिए प्रेरणादायक बताया। विद्यालय की प्राचार्या शोला लाल ने पुलिसकर्मियों की भूमिका को देश की सीमा की रक्षा करने वाले सिपाहियों के बराबर बताया। उप-प्राचार्य मनोज कुमार के मार्गदर्शन में विद्यार्थियों ने प्रतियोगिता में चुनी गई राखियां पुलिसकर्मियों को भेंट कर उनका सम्मान किया। इस प्रतियोगिता को सफल बनाने में सभी शिक्षक-शिक्षिकाओं का योगदान सराहनीय रहा।



त्रीफ खबरें

हटिया परिसर में लगा स्वास्थ्य शिविर

साहिबगंज। शहरी चिकित्सा पदाधिकारी डॉ. अमित के नेतृत्व में शहरी स्वास्थ्य टीम ने गेडावाड़ी हाट में एक स्वास्थ्य जांच शिविर लगाया। इस शिविर में 122 लोगों के स्वास्थ्य की जांच की गई और उन्हें आवश्यक दवाएं वितरित की गईं। 30 वर्ष से अधिक उम्र के लोगों को एनसीडी (नॉन-कम्युनिकेबल डिजीज) स्क्रीनिंग की गई, जिसमें उनके शूगर और ब्लड प्रेशर की जांच शामिल थी। इसके अतिरिक्त, लोगों को बाढ़ से होने वाली बीमारियों और उनसे बचाव के तरीकों के बारे में भी जानकारी दी गई। शिविर में एएनएम मधुरलता कुमारी, खुशबू कुमारी, रीता कुमारी, भवानी कुमारी और कर्मा सुनील सोरेन उपस्थित थे।

प्राचार्य अजित कुमार महतो को दी गई विदाई

तालगाड़िया। शिक्षा क्षेत्र में उल्लेखनीय योगदान देने वाले प्राचार्य अजित कुमार महतो को एक समारोह में विदाई दी गई। इस अवसर पर भाजपा प्रदेश कार्ययमिति सदस्य एवं विद्यालय के चेयरमैन अंबिका खावास मुख् अतिथि के रूप में उपस्थित थे। उन्होंने प्राचार्य महतो के लंबे शिक्षण सेवाकाल की प्रशंसा करते हुए उन्हें शॉल, घड़ी, कक्रम और डायरी भेंट कर सम्मानित किया और उनके उज्ज्वल भविष्य की शुभकामनाएं दीं। कार्यक्रम को संबोधित करते हुए चेयरमैन अंबिका खावास ने कहा कि प्राचार्य अजित कुमार महतो ने शिक्षा क्षेत्र में अनुकरणीय कार्य किया है। उन्होंने विद्यार्थियों के सर्वांगीण विकास पर विशेष ध्यान देते हुए विद्यालय की गुणवत्ता को नई ऊंचाइयों तक पहुंचाया है।

विधायक की रेसर साइकिल चोरी

गोड्डा। विधायक प्रदीप यादव के गोड्डा स्थित सरकंडा चौक आवास से उनकी रेसर साइकिल चोरी हो गई। यह घटना सीसीटीवी कैमरे में कैद हो गई, जिसमें चोरों की प्रहचन कैंपेन के एक युवक 'रेसा' के रूप में हुई। रेसा, विधायक के समर्थक के रूप में जाना जाता है। विधायक के आवास पर प्रतिदिन सैकड़ों की संख्या में पार्टी आयोजन, समर्थक और ग्रामीणों का आना-जाना लगा रहता है। बताया जाता है कि लाठीबाड़ी का यह युवक भी अक्सर विधायक के घर आता-जाता था।

19 विस्थापित गांवों में 6 नये पंचायत गठन का प्रस्ताव तैयार करने का डीसी ने दिया आदेश

विस्थापितों की समस्याओं के लिए गंभीर है जिला प्रशासन : अजय नाथ

शुभम संदेश। बोकारो

समाहरणालय स्थित कार्यालय कक्ष में गुरुवार को उपायुक्त अजय नाथ झा ने 19 विस्थापित गांवों में 06 नए पंचायतों के गठन को लेकर एक महत्वपूर्ण बैठक की। इस बैठक में उप विकास आयुक्त शताब्दी मजूमदार, डीपीएलआर निदेशक मेनका, अपर समाहर्ता मो. मुमताज अंसारी, अनुमंडल पदाधिकारी चास प्रांजल दांडा, सहायक जनसंपर्क पदाधिकारी अविनाश कुमार सिंह समेत अन्य अधिकारी उपस्थित थे। बैठक में विस्थापितों की स्थिति, उनके अधिकार, पुनर्वास और पंचायत गठन जैसे मुद्दों पर विस्तार से चर्चा की गई और संबंधित पदाधिकारियों को आवश्यक दिशा-निर्देश दिए गए। बैठक के दौरान उपायुक्त ने स्पष्ट किया कि जिला प्रशासन विस्थापितों की समस्याओं के प्रति पूरी तरह गंभीर है। उन्होंने कहा कि औद्योगिकीकरण के कारण जिन लोगों को विस्थापित होना पड़ा है, उनके अधिकारों की रक्षा करना और उनके जीवन स्तर में सुधार लाना प्रशासन की प्रमुख



प्राथमिकताओं में शामिल है। विस्थापितों के लिए स्थायी समाधान की दिशा में योजनाबद्ध तरीके से काम हो रहा है। उपायुक्त ने सभी पंचायतों में 19 विस्थापित गांवों में पंचायत गठन के लिए प्रस्ताव तैयार करने का निर्देश दिया। उन्होंने कहा कि इन क्षेत्रों में पंचायतों का गठन होने से विकासवात्मक कार्यों की गति तेज होगी, योजनाओं के क्रियान्वयन में पारदर्शिता आएगी और स्थानीय लोगों को प्रशासन से सीधे जुड़ने में सुविधा होगी। इससे स्वास्थ्य, शिक्षा, पेयजल, सड़क और बिजली जैसी बुनियादी सुविधाएं भी इन गांवों तक तेजी से पहुंचाई जा सकेंगी। उपायुक्त ने बैठक में उपस्थित भूमि अधिग्रहण, पुनर्वास एवं पुनर्स्थापन

डीसी ने की श्रम-कौशल योजनाओं की समीक्षा

साहिबगंज। उपायुक्त हेमंत सती की अध्यक्षता में उनके कार्यालय प्रकोष्ठ में श्रम विभाग, कौशल विकास विभाग एवं जिला नियोजनालय के अंतर्गत संचालित योजनाओं की समीक्षा बैठक आयोजित की गई। बैठक में संबंधित विभागों की प्रगति की विस्तृत जानकारी ली गई और योजनाओं के क्रियान्वयन में आ रही समस्याओं पर चर्चा की गई। उपायुक्त ने सभी विभागीय पदाधिकारियों को निर्देशित किया कि योजनाओं के कार्यान्वयन में पारदर्शिता एवं गति लाई जाए, ताकि योजनाओं का लाभ समय पर प्राप्त लाभार्थियों तक पहुंच सके। उन्होंने कौशल प्रशिक्षण एवं नियोजन से संबंधित कार्यों को और अधिक प्रभावी बनाने पर बल दिया। इस अवसर पर उप विकास आयुक्त सतीशा चंद्रा, जिला श्रम अधीक्षक बबन सिंह सहित अन्य संबंधित अधिकारी उपस्थित थे।

आएगी। उन्होंने कहा कि चूँकि डीपीएलआर के पास भूमि का मालिकाना हक है, इसलिए उसे संबंधित भूमि का लगेन भी अंचल कार्यालय में जमा कराना चाहिए। उपायुक्त ने डीपीएलआर विभाग को उपलब्ध सभी दस्तावेजों का डिजिटलीकरण करने का निर्देश दिया, ताकि सूचना प्रणाली पारदर्शी और सुगम बने। इसके अलावा, उन्होंने विस्थापितों की सूची, पुनर्वास प्रक्रिया की स्थिति, खाली पड़ी भूमि की जानकारी और विस्तृत नक्शा तैयार करने को कहा।

उन्होंने यह भी कहा कि इन सभी दस्तावेजों का 'रिकॉर्ड ऑफ रजिस्टर' बनाया जाए, क्योंकि ये भविष्य की योजनाओं और निर्णयों के लिए आधार बनेंगे। बैठक में उपस्थित सभी संबंधित विभागों के अधिकारियों को उपायुक्त ने कार्यों को समयबद्ध तरीके से पूरा करने का निर्देश दिया। उन्होंने जोर देकर कहा कि जिला प्रशासन विस्थापितों के पुनर्वास, अधिकारों की रक्षा और उन्हें सम्मानजनक जीवन उपलब्ध कराने के लिए प्रतिबद्ध है।

तीन दिवसीय 'कल्पतरु महोत्सव' हुआ संपन्न

शुभम संदेश। बोकारो

तीन दिवसीय 'मनोकामनासिद्धि देववृक्ष कल्पतरु महोत्सव' का समापन गुरुवार को आरण शुक्ल त्रयोदशी के पानव अवसर पर हुआ। अंतिम दिन प्रातः 7 बजे से बोकारो की पर्यावरण-मित्र चौक स्थित पर्यावरण-मित्र वाटिका में रोपित देववृक्ष कल्पतरु की शाखाओं में भागवान शिव की पूजा कर स्वास्थ्य एवं पर्यावरण संरक्षण संस्थान के पर्यावरण प्रहरियों ने देश, राज्य एवं बोकारोवासियों के कल्याण और सर्वांगीण उद्योग हेतु प्रार्थना की। ज्ञात हो कि समुद्र मंथन से प्राप्त चौदह रत्नों में कल्पतरु भी एक महत्वपूर्ण रत्न है, जिसकी मान्यता त्रिदेव स्वर्ण मनोकामनासिद्धि देववृक्ष के रूप में की जाती है। विद्वान कर्मकांडी पं. अखिलेश ओझा द्वारा वैदिक मंत्रोच्चारण के साथ भागवान शिव स्वरूप में विराजमान देववृक्ष कल्पतरु की विधिगत पूजा की गई। तत्पश्चात रुद्र अष्टाध्यायी के मंत्रों



द्वारा रुद्राभिषेक कर समस्त जनकल्याण की कामना की गई। पूजन उपरान्त मनोकामनासिद्धि प्रार्थना के साथ महोत्सव के संपन्न होने की घोषणा संस्थान के अध्यक्ष सुरेंद्र कुमार पांडेय द्वारा की गई। इस आयोजन में भाग लेने वालों में संस्थान के अध्यक्ष सुरेंद्र कुमार पांडेय, कार्यकारी अध्यक्ष रघुवर प्रसाद, महासचिव शशि भूषण ओझा 'मुकुल', सचिव अधिवक्ता रमण ठाकुर, सह-सचिव विजय त्रिपाठी, नशाभुक्ति प्रकोष्ठ के संयोजक लक्ष्मण शर्मा, सलाहकार विष्णु शंकर मिश्र, सखिंदर सदस्य अर्जुन पांडेय, पं. गंगा झा सहित अन्य लोग उपस्थित रहे। इस अवसर पर मृणाल कांत चौबे, बीरेंद्र मिश्र, अशोक मिश्र सहित अनेक श्रद्धालु उपस्थित थे।

राष्ट्रीय हथकरघा दिवस पर गोड्डा में कार्यक्रम आयोजित

हैंडलूम बुनकरों को बाजार उपलब्ध करवाया जाए : हाजी इकरारूल

शुभम संदेश। गोड्डा

राष्ट्रीय हथकरघा दिवस पर गोड्डा में एक कार्यक्रम आयोजित कर बुनकरों की समस्याओं पर चर्चा की गई। 11वें राष्ट्रीय हथकरघा दिवस का शुभारंभ अनुमंडल पदाधिकारी बैबनशा उरांव, अल्पसंख्यक आयोग के सदस्य हाजी इकरारूल हसन आलम, जिला योजना पदाधिकारी फैजान सखर और जिला खेल पदाधिकारी डॉ. प्राण महतो ने संयुक्त रूप से दीप प्रज्वलित कर किया। जिला उद्योग केंद्र के सभागार में आयोजित राष्ट्रीय हथकरघा दिवस पर मौजूद बुनकरों को बेतौर मुख्य अतिथि संबोधित करते हुए अनुमंडल पदाधिकारी गोड्डा वैद्यनाथ उरांव ने कहा कि 7 अगस्त 2015 को राष्ट्रीय हथकरघा दिवस के रूप में मनाने की घोषणा की गई थी। उन्होंने कहा कि देश के सामाजिक-आर्थिक विकास में हथकरघा के योगदान को उजागर करना और बुनकरों को आय में वृद्धि

करना है। इस अवसर पर जिला योजना पदाधिकारी फैजान सखर ने कहा कि अब पहले जैसा जमाना नहीं रहा। समय के अनुसार बुनकरों को आधुनिक तकनीक से जुड़ना होगा, तभी वे पावरलूम से टक्कर ले सकेंगे। उन्होंने यह भी कहा कि जिला प्रशासन जिले के बुनकरों के उत्थान के लिए कृतसंकल्प है। कार्यक्रम के दौरान मंच संचालन झारकाप्रष्ट के प्रबंधक अब्दुल कादिर ने किया। इसके पहले, कार्यक्रम की शुरुआत में पूर्व मुख्यमंत्री दिशोम गुरु शिवू सोरेन की श्रद्धांजलि अर्पित की गई। कार्यक्रम में मनीष कुमार, जोसवा बेसरा, दबीरउद्दीन अंसारी, महशूनुद्दीन अंसारी, शाकिर अंसारी, प्रकाश मरांडी, इफ्तखार रबील, दीपक कुमार दास, अफसाना जबीन, साहिबा नाज, मिस्टर अंसारी, निम्मी बानो, नाज सहित सैकड़ों बुनकर समूह और बुनकर प्रतिनिधि उपस्थित थे।

अपने दायित्व से समाज को प्रेरित करें विद्यार्थी : एसपी डीपीएस बोकारो में अलंकरण समारोह, पुलिस अधीक्षक ने बच्चों को पढ़ाया सुरक्षा व जिम्मेदारी का पाठ



शुभम संदेश। बोकारो

दिल्ली पब्लिक स्कूल, बोकारो में गुरुवार का दिन विशेष रहा। जिले के पुलिस अधीक्षक हरविंदर सिंह ने शैक्षणिक सत्र 2025-26 के लिए छात्र परिषद के नव-निर्वाचित सदस्यों को सम्मानित किया। इस अवसर पर उन्होंने विद्यार्थियों को सेवा, निष्ठा, सुरक्षा एवं जिम्मेदारी का पाठ पढ़ाया। मुख्य अतिथि के रूप में संबोधित करते हुए एसपी ने कहा कि छात्र ही

समाज और राष्ट्र के भविष्य हैं। आपसे समाज को बहुत अपेक्षाएं हैं। अपने दायित्वों का इमानदारी से निर्वहन करें, मानवीयता का ध्यान रखें और अपने माता-पिता व शिक्षकों की भावनाओं का सम्मान करते हुए देश के विकास में सहभागी बनें। उन्होंने कहा कि कोई भी पद केवल ओहदा नहीं होता, बल्कि यह समाज में प्रेरणा देने का अवसर होता है। हम पुलिसकर्मी भी प्रतिदिन इसी भावना से कार्य करते हैं। समारोह के दौरान पुलिस अधीक्षक

ने मंच पर मार्च पास्ट करते हुए पहुंचे छात्र परिषद के नवचयनित सदस्यों को सैरा और बैज पहनाकर अलंकरण किया तथा पूर्व छात्र परिषद सदस्यों को प्रमाण-पत्र प्रदान किए। अपने प्रेरणादायक संबोधन में एसपी सिंह ने विद्यार्थियों को सुरक्षित यातायात, नशाभुक्ति, साइबर सुरक्षा और लैंगिक अपराधों से बचाव के बारे में जागरूक किया। उन्होंने ट्रेफिक नियमों का पालन करने और बिना हेलमेट बाइक न चलाने की अपील करते हुए कहा

छात्र परिषद चयन

हेड बॉय मोहित कुमार (कक्षा 12), हेड गर्ल हर्षिता प्रणीत व शिवांगी मिश्रा (कक्षा 12), वाइस हेड बॉय ध्रुव लोधा (कक्षा 11), वाइस हेड गर्ल अनुष्का आर्या व स्वर्णिम (कक्षा 11), लिटरेरी सेक्रेटरी आर्या सिंह (कक्षा 12), उप साहित्यिक सचिव नेहाल शर्मा एवं शिप्रा हेम्रम (कक्षा 11), सांस्कृतिक सचिव रुचि ठाकुर (कक्षा 12), उप सांस्कृतिक सचिव अद्वय पाहवा (कक्षा 11), खेल सचिव आदित्य सिंह (कक्षा 12), उप खेल सचिव वर्षा सिंह (कक्षा 11) को बनाया गया। इसके अतिरिक्त विद्यालय के प्रत्येक सदन में कैप्टन, वाइस कैप्टन और चार फिफ्टेन सी भी चयनित किए गए। सभी नवचयनित सदस्यों ने निष्ठा एवं ईमानदारी की शपथ ली।

कि सड़क दुर्घटनाओं में सबसे अधिक जानें युवाओं की जाती हैं, जो न केवल एक जीवन, बल्कि कई आशाओं और सपनों का अंत होती है। उन्होंने ड्रम्स से दूर रहने की सलाह देते हुए कहा कि नशे के सौदागर युवाओं को अपने जाल में फंसा रहे हैं। पल भर की खुशी के लिए अपना भविष्य न बर्बाद करें। साइबर सुरक्षा के अंतर्गत उन्होंने डिजिटल अरेस्ट, नौकरी के नाम पर ठगी और पोक्सो एक्ट के विभिन्न पहलुओं से भी छात्रों को अवगत कराया। इससे पूर्व, विद्यालय के

पिट्स मॉडर्न स्कूल में गौरव का क्षण

जेपीएससी में सफल छात्रों का सम्मान

शुभम संदेश। बोकारो

पिट्स मॉडर्न स्कूल, गोमिया में प्रातःकालीन प्रार्थना सभा के दौरान विद्यालय के तीन पूर्व छात्रों को सम्मानित किया गया। विद्यालय के प्राचार्य बुजमोहन लाल दास एवं कोर कमेटी के अन्य सदस्यों ने गुलदस्ता, मोमेंटो एवं अंगवस्त्र भेंट कर इन प्रतिभाशाली पूर्व छात्रों को सम्मानित किया। विद्यालय झारखंड लोक सेवा आयोग (जेपीएससी) प्रशासनिक सेवा परीक्षा 2025 में अपने पूर्व छात्रों की उत्कृष्ट उपलब्धियों पर गर्व करता है। राजेश कुमार, सूरज कुमार रजक और दीपक कुमार वर्णवाल की उल्लेखनीय सफलता दुर्दा, सम्पूर्ण और शैक्षणिक उत्कृष्टता के प्रति स्कूल की अटूट प्रतिबद्धता का प्रत्यक्ष उदाहरण है। विद्यालय के प्राचार्य बुजमोहन लाल दास ने कहा कि यह हमारे विद्यालय और पूरे गोमिया क्षेत्र के लिए अत्यंत गर्व का क्षण है। हमारे तीन पूर्व छात्रों ने जेपीएससी प्रशासनिक सेवा परीक्षा 2025 में सफलता प्राप्त की है, जो



उनकी कड़ी मेहनत और समर्पण का प्रतिफल है। यह उपलब्धि इस बात को भी प्रमाणित करती है कि पिट्स मॉडर्न स्कूल अपने छात्रों को श्रेष्ठ शिक्षा और प्रेरणादायक वातावरण प्रदान करने के लिए प्रतिबद्ध है। आईईपीएल (ओरिका) गोमिया के महाप्रबंधक अभिषेक विवासा और विद्यालय प्रबंधन समिति के उपाध्यक्ष अरिंदम दासगुप्ता ने कहा कि हमारे पूर्व छात्रों

की यह सफलता अत्यंत हर्ष का विषय है। यह न केवल उनकी मेहनत का फल है, बल्कि पिट्स मॉडर्न स्कूल द्वारा प्रदान की जा रही गुणवत्तापूर्ण शिक्षा और मूल्यों का प्रमाण भी है। विद्यालय प्रबंधन समिति के अन्य सदस्यगण, शिक्षकगण एवं समस्त विद्यालय परिवार की ओर से सफल छात्रों को हार्दिक बधाइयां एवं शुभकामनाएं दी गईं।

पहले दिन 29 उम्मीदवारों ने भरा पर्चा, 19 ने खरीदा नामांकन पत्र

बार एसोसिएशन चुनाव

30 अगस्त को 16 पर्चों के लिए मतदान, 31 को मतगणना

शुभम संदेश। धनबाद

धनबाद बार एसोसिएशन चुनाव को लेकर गुरुवार से नामांकन प्रक्रिया की औपचारिक शुरुआत हो गई। पहले दिन विभिन्न पर्चों के लिए कुल 29 प्रत्याशियों ने अपना-अपना नामांकन पत्र दाखिल किया, जबकि 19 ने नामांकन प्रपत्र खरीदे। अध्यक्ष पद के लिए राधेश्याम गोस्वामी ने नामांकन दाखिल किया। उपाध्यक्ष पद पर राजदेव यादव, अरुण कुमार उर्फ अरुण तिवारी, सुबोध कुमार उर्फ चौक केशरी और जयंत चक्रवर्ती ने पर्चा भरा। महासचिव पद के लिए प्रवीर कृष्ण और जया कुमार मैदान में हैं। संयुक्त सचिव (प्रशासन) पद पर धनंजय सिंह, जबकि संयुक्त सचिव (लाइब्रेरी) पद के लिए शुभाशीष



चटर्जी, नरेंद्र त्रिवेदी और कुंदन वर्मा ने पर्चा दाखिल किया। कोषाध्यक्ष पद के लिए दीपक शाह तथा सहायक कोषाध्यक्ष पद के लिए दिवाकर श्रीवास्तव, अनिल कुमार त्रिवेदी, आनंद कुमार मिश्रा और महेंद्र गोप ने नामांकन किया। कार्यकारी सदस्य पद पर चिरंजीव प्रमाणिक, भारती श्रीवास्तव, अमित कुमार मोदक,

किशोर यादव, ललन गुप्ता, जयशंकर, चंदन प्रसाद सिंह, संदीप कोशल, मुन्ना कुमार पासवान, रूपा कुमारी, चंदन संतोषी, मनोज कुमार खत्री, मुनमुन बनर्जी व रौशन कुमार साव ने नामांकन किया है। वहीं नामांकन पत्र खरीदने वालों में अध्यक्ष पद के लिए सुरेश प्रसाद, महासचिव पद के लिए मधनाथ खत्री व वसी

मोहम्मद आजाद, कोषाध्यक्ष के लिए कृष्ण बिहारी सहाय, सहायक कोषाध्यक्ष के लिए मनोज प्रमाणिक, संयुक्त सचिव (लाइब्रेरी) के लिए मोहम्मद एनुल हक व अभिजीत कुमार साधु, संयुक्त सचिव (प्रशासन) के लिए संजय कुमार खत्री शामिल हैं। कार्यकारी सदस्य पद के लिए पंकी धीवर, मधुकर शर्मा, गौरव सुमन, हीरालाल चौधन, संतेंद्र कुमार राम, पिमी खानूत, प्रवीण कुमार ओझा, साधन राय, करुणा तिवारी, दिलीप कुमार यादव व पूनम कुमारी ने पर्चा खरीदा है। गौरतलब है कि बार एसोसिएशन की कार्यकारी के 16 पर्चों के लिए मतदान 30 अगस्त, जबकि मतगणना 31 अगस्त को होगी। नामांकन दाखिल करने की अंतिम तिथि 11 अगस्त निर्धारित है।

संवेदक ने जिए सदस्य पर लगाया मनमानी का आरोप

धनबाद (शुभम संदेश)। जिला परिषद के संवेदक सिद्धार्थ सिंह ने धनबाद के उपायुक्त को पत्र देकर जिला परिषद के कार्यों की जांच की मांग की है। सिद्धार्थ के अनुसार जिला परिषद में जिए सदस्यों की मनमानी चरम पर है, और जिला परिषद के अधिकारी पूरी तरह कठपुतली बनकर कार्य कर रहे हैं। सिद्धार्थ सिंह, जो सिडि इंटरप्राइजेज के मालिक हैं, ने बताया कि पूर्व में जिला परिषद सदस्य इजराफिल अंसारी उर्फ लाला के क्षेत्र (जिए क्षेत्र संख्या 16) में कार्य करने के दौरान उन्हें काफी परेशानियों का सामना करना पड़ा था। इस बार भी निविदा प्रकाशित हुई, जिसमें सिद्धार्थ सिंह एल 1 के रूप में उतीर्ण हुए। हालांकि, विभिन्न माध्यमों से उन पर दबाव बनाया जा रहा है कि वे टेंडर से हट जाएं, अन्यथा इजराफिल लाला के गुंडे उन्हें साइट पर काम नहीं करने देंगे। साथ ही, धमकी दी गई है कि न मानने पर टेंडर रद्द करवा दिया जाएगा। उन्होंने उपायुक्त से न्याय की गुहार लगाई है और जिला परिषद की निविदाओं की उच्च स्तरीय जांच की मांग की है।

चचेरे भाइयों पर भूमि अधिग्रहण मुआवजा हड़पने का लगाया आरोप

एनएच-419 चौड़ीकरण के मुआवजे को फर्जी दस्तावेज बना कर हड़पा

शुभम संदेश। धनबाद



उपायुक्त से न्याय की गुहार

राष्ट्रीय राजमार्ग-419 के चार लेन चौड़ीकरण के तहत धनबाद जिले के तोपचांची अंचल अंतर्गत ब्राह्मणडीहा मौजा में अर्जित भूमि के मुआवजे में गड़बड़ी का मामला सामने आया है। उदय शंकर उपाध्याय (पिता-स्वर्गीय बनवारीलाल उपाध्याय) ने अपने चचेरे भाई उर्फ भतीजों पर मुआवजा हड़पने का आरोप लगाया है। जिसे लेकर उदय शंकर ने उपायुक्त को पत्र देकर न्याय की गुहार लगाई थी। जिसके बाद गुरुवार को जिला भू अर्जन पदाधिकारी राम नारायण खलको ने दोनों पक्षों को नोटिस जारी कर अपना पक्ष रखने का निर्देश दिया है। उदय शंकर ने परीक्षित उपाध्याय, सुजीत उपाध्याय, डब्लू उर्फ सुमन उपाध्याय तीनों के पिता-स्वर्गीय भास्कर उपाध्याय और अन्य के खिलाफ मुआवजा भुगतान पर आपत्ति

दार्ज की है। यह विवाद मौजा ब्राह्मणडीहा के प्लॉट नंबर 8, 635, 616, 73, और 74 के लिए निर्धारित मुआवजा राशि से संबंधित है। जिला भू-अर्जन पदाधिकारी, धनबाद, राम नारायण खलको द्वारा जारी एक नोटिस के अनुसार, राष्ट्रीय राजमार्ग अधिनियम 1956 की धारा 3H की उपधारा (3) और (4) के तहत इस

मामले की सुनवाई की जाएगी। नोटिस में दोनों पक्षों को अपने दावों से संबंधित सभी कागजात और साक्ष्यों के साथ जिला भू-अर्जन कार्यालय में उपस्थित होने का निर्देश दिया गया है। प्रथम पक्ष ने आरोप लगाया है कि मुआवजा राशि का भुगतान गलत दस्तावेजों और फर्जी वंशावली के आधार पर किया गया, जिसके कारण उन्हें उनका हक नहीं मिला।

डीसी ने की बिरसा प्रधानमंत्री फसल बीमा योजना रबी की समीक्षा



शुभम संदेश। धनबाद

उपायुक्त आदित्य रंजन की अध्यक्षता में गुरुवार को जिला स्तरीय अनुश्रवण समिति की बैठक आयोजित की गई। इसमें उपायुक्त ने बिरसा प्रधानमंत्री फसल बीमा योजना रबी 2025 की समीक्षा की, जिसमें बीमाकृत क्षेत्रफल डेटा को अंतिम रूप दिया गया। समीक्षा के क्रम में उपायुक्त ने चना, सरसों एवं आलू के लिए बीमाकृत क्षेत्रफल का अनुमोदन किया। जबकि गेहूँ के क्षेत्रफल में त्रुटि मिलने पर उसमें आवश्यक संशोधन करने का निर्देश दिया। बैठक में जिला सहकारिता पदाधिकारी ने बताया कि

रबी 2024-25 में धनबाद जिले में गेहूँ, चना एवं राई-सरसों फसलों का बीमा के लिए आच्छादित कुल क्षेत्रफल 6228 हेक्टेयर है, जिसमें गेहूँ के लिए 2035, चना 901 एवं राई-सरसों के लिए 3292 हेक्टेयर क्षेत्रफल है। बैठक में उपायुक्त आदित्य रंजन, जिला सहकारिता पदाधिकारी चंद्र प्रकाश, अग्रणी जिला प्रबंधक अमित कुमार, जिला पशुपालन पदाधिकारी अरुण कुमार, डीडीएम नाबाई रवि लोहानी, बजाज आलियांज के राघवेंद्र सिंह, धनबाद डिस्ट्रिक्ट सेंट्रल कॉ-ओपरेटिव बैंक के विनय कुमार के अलावा अन्य पदाधिकारी मौजूद थे।

वित्तीय समावेशन शिविर का आयोजन

धनबाद। निरसा प्रखंड के सासनबेड़िया तथा बाघमारा प्रखंड के रंगुनी पंचायत में वित्तीय समावेशन शिविर का आयोजन किया गया। इस संबंध में अग्रणी जिला प्रबंधक अमित कुमार ने बताया कि इसमें भारतीय रिजर्व बैंक, रांची, झारखंड के क्षेत्रीय निदेशक प्रेम रंजन प्रसाद सिंह उपस्थित रहे। शिविर में ग्रामीणों के जनधन खाते खोले गए। साथ ही जीवन सुरक्षा एवं जीवन ज्योति बीमा योजना के री-केवाईसी में नामांकन हुआ। ग्राहकों को डिजिटल सुरक्षा की जानकारी भी दी गई।

बोकारो थर्मल से कोलकाता मदार एक्सप्रेस रवाना



शुभम संदेश। धनबाद

विधायक निमल महतो और पूर्व विधायक लंबोदर महतो ने बोकारो थर्मल स्टेशन पर गाड़ी संख्या 19607 कोलकाता-मदार एक्सप्रेस को हरी झंडी दिखाकर इसके उद्घाटन का शुभारंभ किया। इस अवसर पर रेल मंडल के अन्य अधिकारी और कर्मचारी उपस्थित थे। गाड़ी संख्या 19607 कोलकाता-मदार एक्सप्रेस बोकारो थर्मल स्टेशन पर 19:02 बजे पहुंचेगी और 19:04 बजे आगे के लिए प्रस्थान करेगी। वहीं, गाड़ी संख्या 19608 मदार-कोलकाता

एलएचबी रेल के साथ चलेगी ये ट्रेने

धनबाद-पटना-धनबाद इंटरसिटी एक्सप्रेस, पटना-सिंगरौली-पटना एक्सप्रेस, और पटना-बरकाकाना-पटना पलामू एक्सप्रेस के चौथे आईसीएफ रेल को एलएचबी रेल में परिवर्तित किया गया है। इन ट्रेनों का परिचालन अब एलएचबी रेलों के साथ किया जाएगा। एक्सप्रेस 07:35 बजे बोकारो थर्मल स्टेशन पहुंचेगी और 07:37 बजे आगे के लिए प्रस्थान करेगी।

धनबाद फुटबॉल क्लब का दो दिवसीय रात्रि मैच 9 से



शुभम संदेश। धनबाद

धनबाद फुटबॉल क्लब द्वारा 9-10 अगस्त को झारखंड मैदान, हीरापुर में दो दिवसीय दिवारात्री विकास रंजन उर्फ पप्पू सिंह नॉकआउट फुटबॉल टूर्नामेंट का आयोजन किया जाएगा। आयोजन सचिव विकास साव ने बताया कि 32 क्लबों ने भागीदारी की पुष्टि की है। विजेता को 20,000 रुपये, टूर्नामेंट और व्यक्तिगत पुरस्कार, उपविजेता को 15,000 रुपये, टूर्नामेंट और पुरस्कार, तीसरे स्थान पर 7,000 रुपये और चौथे स्थान पर टूर्नामेंट और पुरस्कार दिए जाएंगे। उद्घाटन 9 अगस्त को शाम 8:00 बजे होगा, जिसमें मुख्य अतिथि

धनबाद के वरीय पुलिस अधीक्षक प्रभात कुमार, पुलिस उपाधीक्षक धीरेन्द्र नारायण बंका, विकास रंजन और रूपा सिंह होंगे। फाइनल मुकाबला और पुरस्कार वितरण 10 अगस्त को शाम 7:00 बजे होगा, जिसमें लाल बाबु सिंह, कुम्भनाथ सिंह, मिथिलेश पासवान, प्रमोद यादव, उर्मिला देवी आदि उपस्थित रहेंगे। संवाददाता सम्मेलन में बबलु ठाकुर, बबलु मिश्रा, अजीत सिन्हा, अनिल लाल, सतीश प्रसाद, संतोष यादव, अजय बास्की, राकेश ठाकुर, पारस बनर्जी, भोला साव, मिथुन साव, संजय साव, कमलेश यादव, चंदन बास्की, रविशाल बास्की सहित कई अन्य मौजूद थे।

आसनसोल

ईस्टर्न कोलफील्ड्स लिमिटेड ने दी 86 नई नियुक्तियां

62 आश्रितों को एनसीडब्ल्यू के तहत, 24 को आरएंडआर नीति के तहत नियुक्ति

खास बात

- निदेशकगणों ने नए कर्मियों को दी शुभकामनाएं

शुभम संदेश। सांक्रतोडिया

कोल इंडिया लिमिटेड की सहायक कंपनी ईस्टर्न कोलफील्ड्स लिमिटेड (ईसीएल) ने गुरुवार को अपने मुख्यालय स्थित संकल्प हॉल में आयोजित एक विशेष समारोह के दौरान 86 नव नियुक्त कर्मचारियों को नियुक्ति पत्र सौंपे। इस पहल के माध्यम से ईसीएल ने एक बार फिर कर्मचारियों के कल्याण और उनके परिवारों के प्रति अपनी मजबूत प्रतिबद्धता को दोहराया। इनमें से 62 नियुक्तियां एनसीडब्ल्यू (राष्ट्रीय कोयला वेतन समझौते) के अंतर्गत आश्रित रोजगार योजना के तहत की गईं, जबकि 24 नियुक्तियां पुनर्वास

एवं पुनर्स्थापन नीति के तहत दी गईं। ईसीएल निदेशक मंडल ने नव नियुक्त कर्मियों को किया संबोधित इस मौके पर उपस्थित ईसीएल के निदेशक - निदेशक (वित्त) मोहम्मद अंजोर आलम, निदेशक (तकनीकी/संचालन) नीलाद्रि राय, निदेशक (कार्मिक) गुंजन कुमार सिन्हा और निदेशक (तकनीकी/योजना एवं परियोजना) गिरीश गोपीनाथन नायर ने नियुक्त कर्मियों को शुभकामनाएं दीं और कहा कि यह नियुक्तियां ईसीएल की करुणा, उत्तरदायित्व और समावेशी विकास के मूल्यों का परिचायक हैं। निदेशकों ने नए कर्मियों से आह्वान किया कि वे ईमानदारी, निष्ठा और मेहनत से कार्य करते हुए संगठन में सकारात्मक योगदान दें। उन्होंने दिवंगत कर्मियों के परिवारों और भूमिदाताओं के प्रति कंपनी की

सुशांत कापुड़ी को मिला नौकरी का पत्र



बराकर। जमीन के बदले नौकरी की मांग को लेकर बुधवार को आत्मदाह का प्रयास करने वाले सुशांत कापुड़ी को बीसीपीएल सीवी परिया-12 प्रबंधन ने आश्रितकार गुरुवार को नियुक्ति पत्र सौंप दिया। बुधवार को बैंगुनिया स्थित महाप्रबंधक कार्यालय में पेट्रोल डालकर आत्महत्या की कोशिश के बाद देश राम प्रबंधन और धनबाद कोल मुख्यालय के साथ लंबी वार्ता हुई थी, जिसमें

गुरुवार को नियुक्ति पत्र देने का वादा किया गया था। प्रबंधन ने निहाला वादा, कापुड़ी की आंखों में थे खुशी के आंसू गुरुवार को

कार्यकारी महाप्रबंधक सुभाशीष घोष ने सुशांत कापुड़ी को औपचारिक रूप से संबोधित पत्र (जॉइनिंग लेटर) सौंपा।

प्रतिबद्धता को दोहराते हुए कहा कि ईसीएल हर परिस्थिति में अपने कर्मचारियों के साथ खड़ा है। कार्यक्रम में ईसीएल के विभिन्न विभागों के अधिकारी और कर्मचारी भी उपस्थित रहे।

पारंपरिक जिम्मेदारी और मानवीय पहल एनसीडब्ल्यू के तहत आश्रितों को रोजगार देने की परंपरा कोल इंडिया और उसकी सहायक कंपनियों की वर्षों पुरानी नीति है, जो दिवंगत कर्मचारियों के

परिवारों तथा भूमि दाताओं को आर्थिक और सामाजिक संबल प्रदान करती है। यह नियुक्ति समारोह ने केवल एक प्रशासनिक प्रक्रिया था, बल्कि यह ईसीएल की संवेदनशीलता और सामाजिक उत्तरदायित्व का जीवंत उदाहरण भी बना।

आसनसोल नगर निगम ने टॉपर छात्र-छात्राओं को किया सम्मानित

प्रमाण पत्र, मेडल और उपहार देकर बढ़ाया हौसला

शुभम संदेश। बराकर



आसनसोल नगर निगम की ओर से गुरुवार को रविंद्र भवन, आसनसोल में नगर निगम क्षेत्र के सभी स्कूलों के माध्यमिक एवं उच्च माध्यमिक परीक्षा के टॉपर छात्र-छात्राओं को प्रमाण पत्र, मेडल और उपहार देकर सम्मानित किया गया। इस अवसर पर नगर निगम के उपमहापौर वासिमूल हक सहित कई अधिकारी उपस्थित थे, जिन्होंने छात्रों को शुभकामनाएं दीं और उनके उज्ज्वल भविष्य की कामना की। इस समारोह में बराकर क्षेत्र के कई विद्यालयों के छात्र-छात्राओं ने भाग लिया और उत्कृष्ट प्रदर्शन के लिए सम्मान प्राप्त किया। जराउ देवी बालिका विद्यालय (बराकर) से माध्यमिक परीक्षा में प्रथम स्थान प्राप्त किया। इसी विद्यालय के माध्यमिक परीक्षा में प्रथम स्थान सीमा विश्वकर्मा और तृतीय स्थान दीपिका

बरनवाल ने प्राप्त किया। श्री मारवाड़ी विद्यालय (बराकर) से माध्यमिक परीक्षा में अंजलि गोंड प्रथम, जौनत परहान हितवी और सिया कुमारी तृतीय स्थान पर रहीं। वहीं बराकर आदर्श विद्यालय से उच्च माध्यमिक परीक्षा में प्रथम स्थान मनोज चौधरी, द्वितीय मोहम्मद इमरान और तृतीय मोहम्मद अहमद खान ने प्राप्त किया। इसी विद्यालय के माध्यमिक परीक्षा में

आदित्य खरवार प्रथम, रमन झा द्वितीय और हिमेश शर्मा तृतीय स्थान पर रहे। छात्र-छात्राओं ने नगर निगम द्वारा दिए गए इस सम्मान को गर्व और प्रेरणा का प्रतीक बताया। उन्होंने कहा कि यह सम्मान उन्हें आगे भी बेहतर करने के लिए प्रेरित करेगा। कार्यक्रम के सफल आयोजन के लिए छात्रों, अभिभावकों और शिक्षकों ने नगर निगम का आभार जताया।

पिंकी फाउंडेशन में दी गई स्वर्गीय शिवू सोरेन को श्रद्धांजलि



शुभम संदेश। बराकर

झारखंड राज्य के पूर्व मुख्यमंत्री एवं झामुमो के संस्थापक अध्यक्ष स्वर्गीय दिसम गुरु शिवू सोरेन के निधन पर गुरुवार को चिरकुड़ा मोड़ स्थित शहीद चौक पर एक श्रद्धांजलि सभा का आयोजन किया गया। इस अवसर पर चिरकुड़ा निज से शहीद चौक तक एक जुलूस निकला गया, जिसमें शिवू सोरेन अमर रहें के नारों से क्षेत्र गुंज उठा। इस कार्यक्रम का आयोजन पिंकी फाउंडेशन की

अध्यक्षा पिंकी पोल और चिरकुड़ा नगर परिषद सचिव बाबू खान के नेतृत्व में किया गया। सभा में पिंकी पोल ने श्रद्धा सुमन अर्पित करते हुए कहा, "आज गुरुजी की कमी न सिर्फ झारखंड मुक्ति मोर्चा पार्टी को, बल्कि झारखंड को खल रही है। उनके निधन से एक युग का अंत हुआ है। गुरुजी को कभी भी भुलाया नहीं जा सकेगा। उनके आंदोलन और संघर्ष की वजह से ही आज झारखंड राज्य अपनी पहचान के साथ खड़ा है।" इस श्रद्धांजलि सभा में बड़ी संख्या में झामुमो कार्यकर्ता शामिल हुए।

ईसीएल ने जुलाई के एचआर चैपियनों को किया सम्मानित

छह उत्कृष्ट इकाइयों को मिला सम्मान, हर महीने चलेगा अभियान

शुभम संदेश। सांक्रतोडिया

ईस्टर्न कोलफील्ड्स लिमिटेड (ईसीएल) द्वारा गुरुवार को एक सम्मान समारोह का आयोजन किया गया, जिसमें जुलाई 2025 के सेवा पुस्तिका अद्यतन अभियान के तहत चर्चित एचआर चैपियनों को सम्मानित किया गया। इस अभियान का उद्देश्य कर्मचारियों की सेवा पुस्तिकाओं को सुव्यवस्थित कर डेटा अद्यतन सुनिश्चित करना है, साथ ही मानव संसाधन प्रणाली में जवाबदेही और उत्कृष्टता की संस्कृति को बढ़ावा देना है। समारोह में ईसीएल के निदेशक (मानव संसाधन) गुंजन कुमार सिन्हा मुख्य अतिथि के रूप में उपस्थित थे। उनके दूरदर्शी नेतृत्व में यह पहल सफलतापूर्वक संचालित हो रही है। इस अवसर पर निदेशक (वित्त) मोहम्मद अंजोर आलम, निदेशक (तकनीकी/

संचालन) नीलाद्रि राय और निदेशक (तकनीकी/ योजना एवं परियोजना) गिरीश गोपीनाथन नायर को गरिमामयी उपास्थिति रही। महाप्रबंधक (मानव संसाधन) पुण्यदीप भट्टाचार्य तथा मुख्य प्रबंधक (मा.सं.) नज्मल इस्लाम को भी उनके योगदान के लिए विशेष रूप से सराहा गया। साथ ही प्रशासन विभागाध्यक्ष, विभागाध्यक्ष (टीए) तथा विभिन्न क्षेत्रों के कार्मिक प्रबंधक भी कार्यक्रम में मौजूद रहे। सेवा पुस्तिकाओं के अद्यतन कार्य में उत्कृष्ट प्रदर्शन करने वाली छह इकाइयों को इसी प्रकार सम्मानित किया जाएगा, ताकि कर्मचारियों की सेवा पुस्तिकाएं अद्यतन रहें और ईसीएल की एचआर प्रणाली पारदर्शिता, उत्तरदायित्व और तत्परता का उदाहरण बनी रहे। ईसीएल का यह प्रयास न केवल एक प्रशासनिक प्रक्रिया है, बल्कि यह कर्मचारियों के प्रति कंपनी की प्रतिबद्धता और संवेदनशीलता का परिचायक भी है। यह आयोजन भविष्य में और बेहतर परिणामों की ओर अग्रसर होने के लिए सभी मानव संसाधन कर्मियों के लिए प्रेरणा का स्रोत बनेगा।

पॉडवैश्वर एकम्पू और खोड्डाडीही ओसी क्रमशः दूसरे और तीसरे स्थान पर रहे। यह कार्यक्रम छह महीने तक चलने वाले अद्यतन अभियान के पहले महीने की सफलता का प्रतीक था। ईसीएल ने स्पष्ट किया है कि प्रत्येक माह उत्कृष्ट प्रदर्शन करने वाली इकाइयों को इसी प्रकार सम्मानित किया जाएगा, ताकि कर्मचारियों की सेवा पुस्तिकाएं अद्यतन रहें और ईसीएल की एचआर प्रणाली पारदर्शिता, उत्तरदायित्व और तत्परता का उदाहरण बनी रहे। ईसीएल का यह प्रयास न केवल एक प्रशासनिक प्रक्रिया है, बल्कि यह कर्मचारियों के प्रति कंपनी की प्रतिबद्धता और संवेदनशीलता का परिचायक भी है। यह आयोजन भविष्य में और बेहतर परिणामों की ओर अग्रसर होने के लिए सभी मानव संसाधन कर्मियों के लिए प्रेरणा का स्रोत बनेगा।

कला और संघर्ष की मिसाल बना माजरापुरा गाँव

शुभम संदेश। पुरलिया

जिला पुरलिया के काशीपुर विधानसभा क्षेत्र स्थित सुदूर पूर्व माजरापुरा कभी एक गुमनाम और बहाल गंव के रूप में जाना जाता था, लेकिन आज यह चित्रकला की समृद्ध परंपरा और सरकारी प्रयासों की बदौलत एक मिसाल बन चुका है। माजरापुरा गाँव में लगभग 65 चित्रकार परिवार रहते हैं, जिनकी जीविका का एकमात्र साधन वर्षों तक घर-घर जाकर मटकी के गीत गाना और भीख माँगना था, वे अपनी रोजी-रोटी के लिए मटकी पर सुंदर पेंटिंग बनाकर उसे बेचते थे, ये पेंटिंग पौराणिक, सामाजिक और सांस्कृतिक कहानियों को जीवंत रूप देती हैं। कला की यह परंपरा पीढ़ियों से चली आ रही है। कड़ी गरीबी और सामाजिक उपेक्षा के बावजूद, इन कलाकारों की कल्पना और हुनर पर संकट हावी नहीं हो सका। समय के साथ धीरे-धीरे इनकी कला की पहचान बढ़ी और आज जिले के विभिन्न हिस्सों से लोग माजरापुरा आकर उनकी

पेंटिंग खरीदते हैं। राज्य में सत्ता परिवर्तन के बाद माजरापुरा की किस्मत बदली। पूर्व विधायक स्वप्न कुमार बेलथरिया के प्रयासों से राज्य सरकार ने गाँव को विकास की मुख्यधारा से जोड़ा। पक्के सड़क, बिजली, स्वच्छ पेयजल की व्यवस्था की गई। गर्भवती महिलाओं और बच्चों के लिए आनवाड़ी केंद्र खोले गए, सरकार ने चित्रकारों के लिए पक्के मकान बनवाकर एक विशेष कोलोनो की स्थापना की, जिसका नाम आदर्श ग्राम रखा गया। साथ ही चित्रकारों को प्रथम पत्र और विभिन्न प्रशिक्षण भी दिए गए ताकि वे अपनी कला को व्यवसायिक रूप से आगे बढ़ा सकें। अब राज्य के विभिन्न मेलों में इनके हस्तशिल्प उत्पादों की बिक्री भी सुनिश्चित की जा रही है। कभी टूटी झांपड़ियों में रहने वाले ये चित्रकार आज पक्के मकानों में रहते हैं और सम्मानपूर्वक जीवन जीते हैं। माजरापुरा अब केवल एक गंव नहीं, बल्कि संघर्ष, हुनर और सरकारी सहयोगों की जीवंत कहानी बन चुका है।

BEFORE THE 1ST CLASS EXECUTIVE MAGISTRATE AT ASANSOL COURT

AFFIDAVIT

I, Preety Agarwal Wife of Sri Vikash Agarwal, aged about 49 years, by faith-Hindu, resident of 'SHANTI NIWAS' Hill Colony, near Kamla Nursing Home, P.O.&P.S.Kulti, District Paschim Bardhaman(W.B.), Pin-713343, do hereby solemnly affirm and declare as follows :-

1. That, my original and correct name is Preety Agarwal, which is recorded in my Aadhaar Card bearing No.7368 9918 3166 and also in Pan bearing numberAEPHA3364E.
2. That I have a Joint Account holder with my mother namely GOMTI DEVI AGARWAL at Central Bank of India, Station Road, Barakar Branch being Account No.3274055944, where in my name's spelling has been wrongly written as 'PRITY AGARWAL in place of 'PREETY AGARWAL'.
3. That Preety Agarwal and Prity Agarwal is the same and one identical lady i.e.myself.

All the statement made above are true to the best of my knowledge and belief.

I Swear and sign this Affidavit on this the 6th day of Aug. 2025 at Asansol Court.



तकनीक और इनोवेशन का परफेक्ट कॉम्बिनेशन बीटेक ईसीई

टेक और डिजिटल के बदलते युग में जॉब मार्केट में प्रोफेशनल्स की डिमांड भी बदलती जा रही है। आईटी सेक्टर के साथ-साथ लगभग सभी क्षेत्र में इलेक्ट्रॉनिक्स एंड कम्युनिकेशन इंजीनियर्स को अच्छे खासे पैकेज पर हायर किया जा रहा है। यही वजह है कि कॉलेज प्लेसमेंट सेशन में भी बीटेक ईसीई डिग्री वालों का प्लेसमेंट पैकेज सबसे तगड़ा मिलने लगा है। बीटेक इलेक्ट्रॉनिक्स एंड कम्युनिकेशन इंजीनियरिंग कोर्स आज के टेक और डिजिटल युग में तेजी से लोकप्रिय हो रहा है। बदलते जॉब मार्केट में कंपनियों को ऐसे प्रोफेशनल्स की जरूरत है जो इलेक्ट्रॉनिक्स और कम्युनिकेशन टेक्नोलॉजी को अच्छे से समझते हों। आईटी सेक्टर से लेकर ऑटोमोबाइल, टेलीकॉम और हेल्थकेयर तक में ईसीई इंजीनियर्स की डिमांड बढ़ी है। यही कारण है कि कॉलेज प्लेसमेंट के दौरान बीटेक ईसीई स्टूडेंट्स को हाई सैलरी पैकेज मिल रहे हैं। तकनीकी ज्ञान और मल्टी-डोमेन स्किल्स के चलते ये ग्रेजुएट्स इंडस्ट्री के लिए वैल्यूएबल एसेट बन चुके हैं।

बीटेक ईसीई कोर्स क्या है?
बीटेक ईसीई का पूरा नाम बैचलर ऑफ टेक्नोलॉजी इन इलेक्ट्रॉनिक्स एंड कम्युनिकेशन इंजीनियरिंग है, जो चार वर्षीय ग्रेजुएशन लेवल का प्रोग्राम है। बीटेक ईसीई छात्रों को इलेक्ट्रॉनिक डिवाइस और डिवाइस कम्युनिकेशन, डिजाइन, निर्माण और रखरखाव के बारे में डिटेल्ड जानकारी दी जाती है। इलेक्ट्रॉनिक्स एंड कम्युनिकेशन इंजीनियरिंग में डेटा और सिग्नल को अलग-अलग माध्यमों से भेजने की तकनीक सीखी जाती है। यह कोर्स इलेक्ट्रॉनिक्स और कम्युनिकेशन इंजीनियरिंग दोनों का मेल है, जो हार्डवेयर और नेटवर्किंग में स्किल देता है। यह फील्ड 5जी, सैटेलाइट, रोबोटिक्स और ऑटोमेशन जैसी नई तकनीकों में करियर के अच्छे मौके देती है।

नौकरी पाने के मौके
बीटेक ईसीई में इलेक्ट्रॉनिक्स का परिचय, सिग्नल और सिस्टम, एनालॉग संचार, नेटवर्क सिस्टम, माइक्रोप्रोसेसर और माइक्रोकंट्रोलर, नियंत्रण प्रणाली आदि जैसे महत्वपूर्ण विषय शामिल हैं। ये कोर्स टेक्नोलॉजी की नॉलेज देता है। इस कोर्स के बाद करियर के बहुते सारे ऑप्शन होते हैं जैसे की आप इलेक्ट्रॉनिक इंजीनियरिंग, कम्युनिकेशन इंजीनियरिंग बन सकते हैं।

कौन कर सकता है ये कोर्स?
बीटेक ईसीई में एडमिशन लेने के लिए छात्र को 12वीं कक्षा पास होना जरूरी है। 12वीं में फिजिक्स, कैमिस्ट्री और मैथ्स विषय होना अनिवार्य है। छात्रों को 12वीं में कम से कम 50% से 60% अंक लाने होते हैं। अलग-अलग कॉलेजों में अंकों की जरूरत थोड़ी अलग हो सकती है। आरक्षित वर्ग को कुछ छूट मिल सकती है।



आज का युग डिजिटल का है। हर काम अब कंप्यूटर, मोबाइल, इंटरनेट या क्लाउड के जरिए हो रहा है—चाहे बैंकिंग हो, ऑफिस वर्क, पढ़ाई या सोशल मीडिया। लेकिन जिस तेजी से डिजिटल तकनीक ने ज़िंदगी आसान की है, उतनी ही तेजी से बढ़े हैं डिजिटल अपराध, हैकिंग, डेटा चोरी, ऑनलाइन फॉड, साइबर बुलिंग जैसे मामलों की बाढ़ आ गई है। ऐसे में इन अपराधों की तह तक जाने और सच्चाई सामने लाने का काम करते हैं—डिजिटल फॉरेंसिक एक्सपर्ट्स। इन्हें अक्सर स्क्रीन के पीछे का जासूस या डिजिटल डेटा डिटेक्टिव भी कहा जाता है। इनकी पहचान न तो वर्दी से होती है, न ही किसी हथियार से, बल्कि इनका सबसे बड़ा हथियार होता है—तकनीक की गहरी समझ और डिजिटल साक्ष्य जुटाने की कला।

डिजिटल फॉरेंसिक एक्सपर्ट कौन होता है?

डिजिटल फॉरेंसिक एक्सपर्ट वह प्रोफेशनल होता है जो कंप्यूटर, मोबाइल, हार्ड ड्राइव, ईमेल, सोशल मीडिया या क्लाउड जैसे डिजिटल स्रोतों से डिजिटल या छिपाई गई जानकारी को रिकवर करता है और उसे कानूनी सबूत के रूप में पेश करता है। अगर किसी ने ऑनलाइन बैंक फॉड किया है, या किसी अपराधी ने मोबाइल से सबूत मिटाने की कोशिश की है, तो ऐसे मामलों में यह एक्सपर्ट उन मिटाए गए डेटा को फिर से खोज निकालता है, ये कोर्ट में पेश करने योग्य फॉरेंसिक रिपोर्ट तैयार करते हैं, ताकि अपराधी को सजा मिल सके।

क्या होता है इनका काम?
डिजिटल फॉरेंसिक एक्सपर्ट का काम बेहद पेचीदा और संवेदनशील होता है। उन्हें हर बिट और बाइट को सबूत में बदलना होता है। इनके काम में शामिल होते हैं—

स्क्रीन के पीछे से अपराध पकड़ते हैं डेटा के जासूस

- डिलीट हुए डेटा, ईमेल या कॉल रिकॉर्ड को रिकवर करना
- वायरस या मैलवेयर के जरिए की गई छेड़छाड़ का पता लगाना
- कंप्यूटर या मोबाइल में छिपाई गई फाइलों को ट्रेस करना
- साइबर क्राइम, बैंक फॉड, हैकिंग की जांच करना
- डिजिटल सबूतों की वैधानिक रिपोर्ट तैयार करना
- कोर्ट और लॉ एजेंसियों को केस में तकनीकी सपोर्ट देना
- इन एक्सपर्ट्स को कई बार सीबीआई, ईडी, क्राइम ब्रांच, या साइबर क्राइम सेल के साथ काम करने का मौका मिलता है। इसके अलावा कई बार निजी कंपनियों और बैंक भी इन्हें साइबर सुरक्षा के लिए हायर करते हैं।

क्या करें पढ़ाई?
डिजिटल फॉरेंसिक का प्रोफेशन बनने के लिए साइंस या टेक्नोलॉजी बैकग्राउंड जरूरी होता है, लेकिन अब लॉ

और क्रिमिनोलॉजी के स्टूडेंट्स के लिए भी इसमें करियर की राह खुल चुकी है।

कहां मिलती है नौकरी?

जैसे-जैसे डिजिटल क्राइम बढ़ रहा है, वैसे-वैसे डिजिटल फॉरेंसिक एक्सपर्ट्स की मांग भी तेजी से बढ़ रही है। ये एक्सपर्ट्स विभिन्न क्षेत्रों में काम कर सकते हैं—

- लॉ एजेंसियां - CBI, ED, क्राइम ब्रांच, पुलिस साइबर सेल
- ज्यूडिशियल सेक्टर - कोर्ट केसों में डिजिटल सबूत जुटाने में सहयोग
- कॉर्पोरेट सेक्टर- साइबर सिक्योरिटी डिपार्टमेंट में
- किंग और फिनटेक कंपनियां - फॉड डिटेक्शन टीम का हिस्सा
- ग्राइवेट फॉरेंसिक लैब्स - स्वतंत्र जांच एजेंसियों के साथ
- फीलांस या कंसल्टेंट - लॉ फर्म, स्टार्टअप्स, पत्रकारों के साथ सहयोग

क्या आप स्क्रीन के पीछे से सच उजागर करना चाहते हैं? डिजिटल फॉरेंसिक एक्सपर्ट बनकर आप साइबर अपराधों का पर्दाफाश कर सकते हैं। यह वो प्रोफेशन है जहां तकनीक, सस्पेंस और न्याय साथ चलते हैं—एक ऐसा करियर जो हर दिन एक नई कहानी बनाता है।



भविष्य और स्कोप

डिजिटल फॉरेंसिक सिर्फ एक करियर नहीं, बल्कि भविष्य की सबसे जरूरी विशेषज्ञता बनती जा रही है।

डिजिटलीकरण का विस्तार

हर सेक्टर डिजिटल हो रहा है—इसका मतलब अपराध भी डिजिटल हो रहे हैं।

डेटा प्राइवेंसी कानून


भारत में नया डेटा संरक्षण कानून लागू होने से अब कंपनियों को प्रोफेशनल जांच सेवाओं की जरूरत पड़ रही है।

एआई और फॉरेंसिक्स का मेल

आर्टिफिशियल इंटेलिजेंस अब डिजिटल फॉरेंसिक की जांच को और तेज बना रहा है।

एक्सपर्ट्स की भारी कमी

देशभर में ट्रेन किए गए डिजिटल फॉरेंसिक प्रोफेशनल्स की मांग बहुत ज्यादा है लेकिन सप्लाई कम है।



अपराध बदल रहे हैं जांच भी बदलनी होगी

जैसे-जैसे दुनिया स्क्रीन पर सिमट रही है, वैसे-वैसे अपराध भी टेक्नोलॉजी की आड़ में छिपते जा रहे हैं। लेकिन सच चाहे जितना भी गहरा छुपा हो, डिजिटल फॉरेंसिक एक्सपर्ट उसे सामने लाने की ताकत रखते हैं। अगर आपको तकनीक, जांच और न्याय में रुचि है, तो यह फील्ड आपके लिए सुनहरा मौका हो सकता है।



वॉलंटियरिंग के मौके हाथ से न जाने दें

देश में किशोरों व युवाओं को स्वयंसेवी कार्यों में लगाने वाली तमाम सरकारी, गैर सरकारी, राष्ट्रीय और अंतरराष्ट्रीय संस्थाएं हैं। इनमें से किसी के साथ जुड़कर आप वॉलंटियरिंग की दिशा में अपने कदम बढ़ा सकते हैं और समाज को बदलने में अपना योगदान दे सकते हैं। ऐसा कोई भी व्यक्ति जो लोगों की बेहतरी के लिए बिना किसी वेतन के या फिर मामूली स्ट्राइपेंड पर काम करना चाहता है, उसे वॉलंटियर कहते हैं। इस तरह सामाजिक बदलाव के लिए काम करने से आपको मानसिक संतोष मिलता है। इससे आपके व्यक्तित्व का विकास तो होता ही है, आगे आपके करियर में भी फायदा मिलता है।

गरीबों की मदद
आपके शहर, कस्बे या गांव में ऐसे लोग होंगे, जिनके पास रहने के लिए कोई मकान नहीं है। वे फुटपाथ पर या अन्यत्र खुले में ही गुजारा करते हैं। आप ऐसे लोगों को नाश्ता, खाना, सर्दी के दिनों में

गर्म कपड़े या कंबल बांटने वाली संस्थाओं के लिए काम कर सकते हैं। अगर आपके शहर में ऐसी कोई संस्था नहीं मिलती, तो आप खुद ही अपने कुछ दोस्तों और अभिभावकों के साथ मिलकर यह काम कर सकते हैं।

ट्रैफिक में सहयोग
आप अपने शहर की यातायात व्यवस्था को सुचारू तरीके से चलाने में या किसी बड़ी खेल प्रतियोगिता, मेले आदि के आयोजन के दौरान स्वयंसेवक के रूप में काम कर प्रशासन की मदद कर सकते हैं। इसके लिए आयोजकों या ट्रैफिक पुलिस विभाग से संपर्क करें। आप लोगों के बीच जाकर ट्रैफिक नियमों के पालन के बारे में जागरूकता अभियान भी चला सकते हैं। किसी प्राकृतिक आपदा के समय भी आप वॉलंटियर के रूप में सहयोग कर सकते हैं।

पर्यावरण की खातिर
पर्यावरण को लेकर आज किसी छोटे

शहर से लेकर अंतरराष्ट्रीय स्तर तक चिंता व्याप्त है। आप अपने शहर, कस्बे के पर्यावरण को दुरुस्त रखने के लिए पौधे लगाने से लेकर प्रदूषण कम करने के तमाम प्रयासों में सहयोग कर सकते हैं।

अस्पतालों में सेवा
कई अस्पतालों, संस्थाओं को नेत्र शिविर या रक्तदान शिविर जैसे कई अभियानों के लिए स्वयंसेवक चाहिए होते हैं। इसी तरह कई अनाथालय, सीनियर सिटिजन सेंटर आदि को भी वॉलंटियर्स की जरूरत होती है। आप ऐसे मौकों पर अपनी सेवाएं दे सकते हैं।

ऑनलाइन वॉलंटियरिंग
कई सामाजिक संस्थाएं अपनी वेबसाइट, ब्लॉग, जर्नल आदि को चलाने और ऑनलाइन मार्केटिंग व कम्युनिकेशन के लिए वॉलंटियर्स की मदद लेती हैं। यदि आपके पास कंप्यूटर और इंटरनेट है तथा आप थोड़ी टेक्निकल, डिजिटल जागरूकता रखते हैं, तो किसी संस्था को

इन कार्यों में मदद कर सकते हैं। खास बात यह है कि इस तरह की समाज सेवा आप घर बैठे ही कर सकते हैं!

एनसीसी, स्काउट-गाइड
नेशनल कैडेट कोर (एनसीसी) देश सेवा व समाज सेवा के लिए एक बेहतरीन संगठन है। इसमें एक तरह की बेसिक मिलिट्री ट्रेनिंग दी जाती है। इस तरह एनसीसी युवाओं को सैन्य सेवाओं में शामिल होने के लिए भी प्रेरक वातावरण तैयार करता है। यही नहीं, कई सैन्य सेवाओं में एनसीसी प्रशिक्षण प्राप्त युवाओं को तरजीह भी दी जाती है। एनसीसी के कैडेटों को कई तरह के सामाजिक कार्यों में लगाया जाता है। इसी तरह भारत स्काउट एंड गाइड एक ऐसा संगठन है, जो स्कूली बच्चों के भौतिक, भावनात्मक और सामाजिक विकास की दिशा में काम करता है। यह संगठन स्कूली बच्चों को कई तरह के सामाजिक कार्यों में भी लगाता है।

मंथन

पेसा नियमावली में देरी जनजातीय हकों की उपेक्षा

झारखंड हाईकोर्ट का यह निर्देश कि राज्य सरकार 6 सितंबर 2025 तक पेसा नियमावली लागू करे, न केवल एक कानूनी आदेश है, बल्कि यह जनजातीय अधिकारों की बहुप्रतीक्षित स्वीकृति की दिशा में एक निर्णायक कदम भी है। यह दुर्भाग्यपूर्ण है कि झारखंड जैसे आदिवासी बहुल राज्य में 1996 के पेसा कानून की नियमावली आज तक लागू नहीं हो सकी है। यह न केवल संविधान की भावना के विपरीत है, बल्कि राज्य की राजनीतिक इच्छाशक्ति पर भी प्रश्नचिह्न खड़ा करता है। आदिवासी बुद्धिजीवी मंच की याचिका पर सुनवाई करते हुए हाईकोर्ट की खंडपीठ ने सरकार की ओर से हो रही देरी को गंभीरता से लिया है। न्यायालय ने स्पष्ट किया है कि यदि तब समय सीमा तक नियमावली लागू नहीं होती है तो पंचायती राज विभाग के प्रधान सचिव को व्यक्तिगत रूप से अदालत में उपस्थित होकर जवाब देना होगा। यह चेतावनी बताती है कि अदालत अब और समय देने के मूढ़ में नहीं है। पेसा कानून का उद्देश्य आदिवासी समुदायों को उनके पारंपरिक संसाधनों और स्थानीय शासन में निर्णायक भूमिका देना है। यदि झारखंड में अब तक इसकी नियमावली नहीं बन पाई है, तो यह प्रशासनिक अक्षमता नहीं बल्कि राजनीतिक उपेक्षा का मामला बना जा रहा है। सरकार द्वारा यह तर्क देना कि कुछ प्रावधान आंशिक रूप से लागू किए गए हैं, महज लीपापोती प्रतीत होती है। यह समय है जब राज्य सरकार को आदिवासी अधिकारों को प्राथमिकता देते हुए पेसा नियमावली को पूरी पारदर्शिता और संवेदनशीलता के साथ लागू करना चाहिए। यह केवल एक कानूनी बाध्यता नहीं, बल्कि ऐतिहासिक न्याय का प्रश्न है।

नजरिया

ट्रंप का टैरिफ दबाव, भारत की संप्रभुता को बड़ी चुनौती

अमेरिकी राष्ट्रपति डोनाल्ड ट्रंप द्वारा भारत पर अतिरिक्त 25% टैरिफ लगाने की घोषणा वैश्विक कूटनीति में दबाव की राजनीति का एक और उदाहरण है। रूस से तेल खरीदने को आधार बनाकर भारत पर यह आर्थिक दंड थोपना, अमेरिका की उस रणनीति को उजागर करता है जिसमें वह अपने भू-राजनीतिक हितों के लिए मित्र राष्ट्रों पर भी कठोर कदम उठाने से नहीं चूकता। यह निर्णय ऐसे समय में आया है जब भारत ने वैश्विक तेल संकट के बीच अपने ऊर्जा हितों को ध्यान में रखते हुए रूस से किफायती दर पर तेल खरीदने का रास्ता अपनाया। यह पूरी तरह भारत की संप्रभु विदेश नीति का हिस्सा है, जिसमें राष्ट्रीय हित सर्वोपरि हैं। ट्रंप प्रशासन का यह कदम भारत की उस नीति को चुनौती देता है, जो किसी भी वैश्विक गुट के अधीन हुए बिना अपने हितों के अनुरूप निर्णय लेने में विश्वास रखती है। यह भी गौरतलब है कि यह टैरिफ पुराने 2022 के राष्ट्रीय आपातकालीन आदेश का हवाला देकर लगाया गया है, जब अमेरिका ने रूस पर तेल प्रतिबंध लगाए थे। तब से लेकर अब तक वैश्विक परिदृश्य में कई बदलाव आ चुके हैं, लेकिन ट्रंप प्रशासन द्वारा उसी आदेश को आधार बनाकर भारत पर कार्रवाई करना अतिरिक्त प्रतीत होता है। भारत को इस स्थिति में धैर्यपूर्वक लेकिन दृढ़ता से जवाब देने की आवश्यकता है। यह केवल व्यापारिक शूल्क का मुद्दा नहीं, बल्कि नीति-निर्धारण की स्वतंत्रता और रणनीतिक संप्रभुता की परीक्षा भी है।

मानसिक स्वास्थ्य सुविधाओं के प्रति उदासीनता घातक

गिरिश्वर मिश्र

स्वस्थ रहना हमारी स्वाभाविक स्थिति होनी चाहिए पर समकालीन परिवेश में ज्यादातर लोगों के लिए यह संभव नहीं हो पा रहा है। स्वास्थ्य में थोड़ा बहुत उतार-चढ़ाव तो ठीक होता है और वह जल्दी ही संभल भी जाता है पर परेशानी ज्यादा होने पर वह असह्य हो जाता है और तब व्यक्ति को 'बीमार' या 'रोगी' कहा जाता है। तब मन बेचैन रहता है, शरीर में ताकत नहीं रहती और दैनिक कार्य तथा व्यवसाय आदि के दायित्व निभाना कठिन हो जाता है, जीवन जोखिम में पड़ता सा लगता है और उचित उपचार के बाद ही स्वास्थ्य की वापसी होती है।

गौरतलब है कि शारीरिक स्वास्थ्य और अस्वास्थ्य को आसानी से पहचान लिया जाता है परंतु मानसिक रोगों की उपेक्षा की जाती है। मानसिक रोगों के लिए विशेष प्रशिक्षण और अध्ययन की आवश्यकता होती है। मनोचिकित्सा को विषय के रूप में मेडिकल कालेज में साइकियाट्री के अंतर्गत रखा जाता है और इसमें एमडी की विशेषता भी होती है। इसी से जुड़े विषय क्लिनिकल साइकोलॉजी और काउन्सिलिंग भी हैं जो मनोविज्ञान विषय के अंग हैं और मानसिक स्वास्थ्य। अध्ययन की यह व्यवस्था यह अंतरराष्ट्रीय स्तर पर स्वीकृत है और भारत में भी मानसिक स्वास्थ्य के क्षेत्र में शिक्षण, प्रशिक्षण तथा अनुसंधान की व्यवस्था की गई है।

यह भी ध्यान देने की बात है कि मानसिक परेशानी के चलते शारीरिक बीमारियां भी होती हैं। इसी तरह शारीरिक रोग से मानसिक रणगता भी पैदा होती है। शरीर और मन को अलग रखना गलत है क्योंकि स्वास्थ्य और अस्वास्थ्य दोनों ही स्थितियों में ये एक संयुक्त इकाई के रूप में ही काम करते हैं। हम रोग का अनुभव भी करते हैं और उससे निपटने की कोशिश भी करते हैं। आज बेरोजगारी, सामाजिक अन्याय, परिवारिक विघटन, जीवन-हानि, और गरीबी जैसी स्थितियां आम आदमी के मानसिक स्वास्थ्य के लिए चुनौती बनती जा रही हैं। कम्प्यूटर, इंटरनेट और कृत्रिम बुद्धि जैसे तकनीकी हस्तक्षेपों के चलते काम-काज अधिकाधिक स्वचालित होते जा रहे हैं। स्मार्टफोन और टेबलेट जैसे सूचना और संचार के उपकरणों के नए-नए माडल शान-शौकत का प्रतीक भी बनते जा रहे हैं। सोशल मीडिया की लत भयानक साबित हो रही है। 'लौक' और 'सब्सक्राइब'

मानसिक रोगों की उपेक्षा करना सही नहीं, इसका इलाज होना चाहिए।



करने के अनुरोध से आजिज आने लगे हैं। ऐसे उपकरणों के न होने पर आदमी की हैसियत कम आंकी जाती है जो मानसिक अस्वास्थ्य का कारण बनती है। वैश्विक स्तर पर हुए स्वास्थ्य-सर्वेक्षणों में दुर्घटना, ओसीडी, पीटीएसडी, फोबिया, बाई पोलर डिसऑर्डर आदि मनोरोगों से ग्रस्त लोगों की संख्या निरंतर बढ़ रही है। लोग मादक द्रव्य, तम्बाकू, मद्यपान, और ड्रग्स का सेवन भी तेजी से कर रहे हैं। विश्व स्वास्थ्य संगठन की रपटें 21वीं सदी में स्वास्थ्य का भयावह चित्रण कर रही हैं। स्थिति का अनुमान इसी से लगाया जा सकता है कि अकेले उत्तरी अमेरिका में सन 2022 में 326 बिलियन डॉलर असादा (डिप्रेषन) के उपचार में खर्च हुआ था। दस वर्ष पहले 2010 में यह खर्च 210.5 बिलियन डॉलर का था। प्रौढ़ जनसंख्या में एक तिहाई लोग अनिद्रा रोग से ग्रस्त हैं। गौरतलब है कि 1999 के बाद आत्महत्या के मामलों में 30 प्रतिशत की वृद्धि हुई है। भारत में 2017 में हुए सर्वेक्षण में हर सात भारतीयों में से एक किसी न किसी मनोरोग से ग्रस्त होता पाया गया। आज अच्छी स्वास्थ्य सुविधाओं और आर्थिक संसाधन बढ़ने के साथ जीवन-विस्तार यानी शरीर की आयु तो बढ़ गई पर आदमी का मन कमजोर होने लगा। अल्जाइमर और डेमेंशिया के रोगी प्रौढ़ हो रहे लोगों में तेजी से बढ़ रही हैं। असादा, मध्यनिर्भरता, बाई पोलर डिसऑर्डर और शोकोफ्रेनिया आज एक महामारी के रूप में उभर रही है। दुर्घटना (एगजाइटी), जिसमें जीवन के भविष्य को लेकर भय और जोखिम की चिंता, पेशीय तनाव आदि शामिल होता है। यही प्रवृत्ति बनी रही तो इस सदी के तीसरे दशक में

आज का इतिहास

- 1509 : विजय नगर सम्राज्य के सम्राट के रूप में महाराज कृष्णदेव राय की ताजपोशी।
1609 : वैनिस की सीनेट ने गैलिलियो द्वारा तैयार दूरबीन का निरीक्षण किया।
1864 : लीनोवा में रेड क्रॉस की स्थापना।
1876 : एडिसन ने मिमिोग्राफ का पेटेंट कराया।
1899 : एटी मार्शल ने रेडियोरेटर का पेटेंट कराया।
1900 : बोस्टन में डेविड कप की शुरुआत।
1908 : शास्त्रीय गायिका सिद्धेश्वरी का जन्म।
1919 : ब्रिटेन ने अफगानिस्तान को आजाद किया।
1942 : गांधी जी का भारत छोड़ो आंदोलन शुरू।
1947 : पाकिस्तान ने राष्ट्रीय ध्वज को मंजूरी दी।
1990 : इस्राइल के तानाशाह सद्दाम हुसैन ने कुवैत पर कब्जे का ऐलान किया।
2004 : इटली ने बोफोर्स दलाली में क्यात्रोचिचि को भारत को सौंपने से इनकार किया।
2010 : तेजस्विनी सार्वत म्युनिख की विश्व निशानेबाजी की 50 मीटर में स्वर्ण पदक जीतकर प्रथम भारतीय महिला बनीं।

मुसीबत में भागिए मत, डट कर मुकाबला कीजिए

जंगली भैंसों का झुंड जंगल में घूम रहा था, तभी एक पाड़ा ने पूछा, ऐसा करने में तो खतरा है, शेर ने पलट कर हमला कर दिया तो? पिताजी, क्या इस जंगल में ऐसा कोई है जिससे डरना है? वस शेरों से सावधान रहना, भैंसा बोला। हां, मैंने भी सुना है, शेर खतरनाक हैं। अगर शेर दिखा तो मैं भाग जाऊंगा, पाड़ा बोला। नहीं, ऐसा कभी मत करना, भैंसा बोला। पाड़ा को ये बात अजीब लगी, वह बोला- क्यों? वे खतरनाक हैं, मुझे मार दोगे तो भला मैं भाग कर अपनी जान क्यों न बचाऊं? भैंसा समझाने लगा, अगर तुम भागोगे तो शेर पीछा करेंगे, भागते समय वे तुम्हारी पीठ पर आसानी से हमला कर सकते हैं और तुम्हें पीछा कर लेंगे। एक बार गिर गए तो मौत पक्की। तो... तो... मुझे क्या करना चाहिए? पाड़ा घबराहट में बोला। अगर तुम कभी शेर को देखो, तो अपनी जगह डट कर खड़े हो जाओ और ये दिखाओ कि तुम जरा भी डरे हुए नहीं हो। अगर वो ना जाए तो उसे अपनी सींग दिखाओ और खुरों को जमीन पर पटकओ। अगर तब भी शेर न जाए तो धीरे-धीरे उसकी तरफ बढ़ो और अंत में तेजी से पूरी ताकत के साथ उसपर हमला कर दो। भैंसे ने समझाया। ये तो पागलपन है,

चिंतन

पाड़ा नाराज होते हुए बोला, बेटे, चारों तरफ देखो, क्या दिखाई देता है? भैंसे ने कहा, पाड़ा देखने लगा, उसके चारों तरफ भैंसों का बड़ा सा झुंड था, अगर कभी भी तुम्हें डर लगे, तो ये याद रखो कि हम सब तुम्हारे साथ हैं। अगर तुम मुसीबत का सामना करने की बजाए, भाग गए, तो हम तुम्हें नहीं बचा पाएंगे। लेकिन अगर तुम साहस दिखाते हो, तो हम मदद के लिए ठीक तुम्हारे पीछे खड़े होंगे, पाड़ा ने गहरी सांस ली और अपने पिता को इस सीख के लिए धन्यवाद दिया। दोस्तों, हम सभी की जिंदगी में शेर हैं। कुछ समस्याएं हैं जिनसे हम डरते हैं, जो हमें भागने पर मजबूर करना चाहती हैं, लेकिन अगर हम भागते हैं तो वो हमारा पीछा करती हैं और जीना मुश्किल कर देती हैं। इसलिए मुसीबत का सामना करिए, उन्हें दिखाइए कि आप उनसे डरते नहीं हैं। और पूरे साहस और हिम्मत के साथ उल्टा उनकी तरफ टूट पड़िए और जब आप ऐसा करेंगे, तो आप पाएंगे कि आपके परिवार और दोस्त पूरी ताकत से आपके पीछे खड़े हैं।

इंडिया पर ट्रेडिंग



- #NationalHandloomDay
- #KalaingarForever
- #CareForElders
- #RabindranathTagore
- #VedicWisdom
- नोबेल पुरस्कार
- Spiritual Journey
- Mantra Shakti
- श्री हरि
- महान कवि



'निशानची' का दमदार पोस्टर जारी

अमेजन एमजीएम स्टूडियोज इंडिया की आगामी फिल्म 'निशानची' ने अपनी पहली झलक से ही दर्शकों के बीच रोमांच पैदा कर दिया है। एक्शन, ड्रामा और कॉमेडी का जबरदस्त मेल इस फिल्म को एक मसाला एंटरटेनर बनाता है। टीजर में दो ऐसे भाइयों की कहानी की झलक मिलती है जो दिखते तो एक जैसे हैं, लेकिन उनकी सोच, प्राथमिकताएं और जिंदगी के रास्ते एक-दूसरे से बिल्कुल अलग हैं। दोनों के फैसले ही आगे चलकर उनके नसीब को मोड़ देते हैं। अब इस उत्साह को और हवा देते हुए, फिल्म का एक नया पोस्टर रिलीज किया गया है,

जिसमें खुलासा किया गया है कि 'निशानची' का टीजर कल यानी 8 अगस्त को जारी किया जाएगा। 'निशानची' से एक्शर्य ठाकरे बतौर अभिनेता दमदार डेब्यू करने जा रहे हैं, और वो भी एक चुनौतीपूर्ण डबल रोल में। उनके साथ स्क्रीन शेयर करते नजर आएंगे वैदिका पिंटो, मोनीका पंवार, मोहम्मद जोशान अय्यूब और कुमुद मिश्रा, जो सभी अपने-अपने किरदारों में अहम योगदान देंगे। यह फिल्म जार पिक्चर्स के बैनर तले अजय राय और रंजन सिंह द्वारा निर्मित है, फिल्म का निर्देशन अनुराग कश्यप ने किया है। 'निशानची' 19 सितंबर से सिर्फ सिनेमाघरों में दस्तक दे रही है।

यशराज ने पेश की 'वॉर 2' के सुपरहिट सॉन्ग 'जनाब ए आली' जबरदस्त ओपनिंग

यशराज फिल्म ने अपने स्पॉटिफायर की बहुप्रतीक्षित फिल्म 'वॉर 2' से बहुचर्चित गाने 'जनाब ए आली' की पहली झलक पेश कर दी है। इस दमदार डांस टीजर में पहली बार एक साथ नजर आ रहे हैं, दो सबसे बेहतरीन परफॉर्मर्स रूतिक रोशन और जूनियर एनटीआर। दर्शकों के लिए यह एक डांस मुकाबला है जिसका लंबे वक्त से इंतजार किया जा रहा था। इस गाने को प्रीतम ने संगीतबद्ध किया है, सचेत टंडन और साज भट्ट ने अपनी आवाज दी है, इसके दमदार बोल अमिताभ भट्टाचार्य ने लिखे हैं। 'जनाब ए आली' एक हाई-ऑक्टिव डांस एंथम बनकर सामने आ रहा है, जो स्क्रीन पर दिलों को धड़काने और सिनेमाघरों में उत्साह


बढ़ाने का वादा करता है। आदित्य चोपड़ा ने यह तय किया है कि 'जनाब ए आली' गाने को फिल्म की रिलीज से पहले डिजिटल प्लेटफॉर्म पर पुरा रिलीज नहीं किया जाएगा, ताकि दर्शकों को रूतिक और एनटीआर के बीच के इस विस्फोटक डांस का अनुभव बड़े पर्दे पर ही पूरी भव्यता के साथ मिल सके। यशराज फिल्म की मंशा है कि यह गाना भी 'कजरा रे' और 'कमली' की तरह थिएटर में धमाल मचाए, और दर्शकों को सिनेमा हॉल तक खींच लाए। फिल्म का निर्देशन अनुराग मुखर्जी ने किया है और इसमें कियारा आडवाणी लीड रोल में नजर आएंगीं। 'वॉर 2' 14 अगस्त, 2025 को हिंदी, तमिल और तेलुगु भाषाओं में सिनेमाघरों में दस्तक देगी।



बहुरंग

मनोज वाजपेयी की मोस्ट अवेटेड फिल्म 'इम्पेक्टर जैडे' 5 सितंबर को होगी रिलीज

हर बार अपनी दमदार अदायगी से किरदारों को जीवंत कर देने वाले मनोज वाजपेयी एक बार फिर स्क्रीन पर वापसी कर रहे हैं, लेकिन इस बार सिनेमाघरों में नहीं, बल्कि सीधे आपके घरों में। उनकी बहुप्रतीक्षित फिल्म 'इम्पेक्टर जैडे' अब रिलीज के लिए पूरी तरह तैयार है और इसका प्रीमियर नेटफ्लिक्स पर किया जाएगा। मनोज वाजपेयी ने अपने करियर में एक से बढ़कर एक किरदार निभाए हैं, कभी विलेन बनकर डराया, कभी गंभीर पात्रों से दिल छुआ और कभी हल्के-फुल्के कॉमिक अंदाज से हंसी बिखेरी। अब वो एक पुलिस अधिकारी की भूमिका में नजर आएंगे, जो सख्त भी है और संवेदनशील भी। दर्शकों को इस किरदार का लंबे वक्त से इंतजार था, अब इंतजार खत्म हो गया है। 'इम्पेक्टर जैडे' का वर्ल्ड प्रीमियर 5 सितंबर 2025 को नेटफ्लिक्स पर होगा। 'इम्पेक्टर जैडे' की कहानी एक ऐसे पुलिस ऑफिसर की है, जो सिस्टम से जुड़ते हुए अपराध और भ्रष्टाचार के खिलाफ अपनी लड़ाई लड़ता है। इस थ्रिलर



ड्रामा में न सिर्फ एक्शन होगा, बल्कि इमोशन, इन्वेस्टिगेशन और पॉलिटिक्स का भी जबरदस्त तड़का लगेगा। मनोज की यह इस फिल्म में जिम सर्भ भी एक महत्वपूर्ण भूमिका में नजर आएंगे। जिम, जिन्क किरदार हमेशा परतदार और चौकाने वाले होते हैं, इस फिल्म में किस तरह की भूमिका

निभा रहे हैं, इसे लेकर दर्शकों में ख़ासा उत्साह है। फिल्म का निर्देशन चिन्मय डी मंडलेकर ने किया है, जो इससे पहले लै कर्षे प्रभावशाली प्रोजेक्ट्स में अपनी छाप भूमिका में नजर आएंगे। जिम, जिन्क किरदार हमेशा परतदार और चौकाने वाले होते हैं, इस फिल्म में किस तरह की भूमिका निभा रहे हैं, इसे लेकर दर्शकों में ख़ासा उत्साह है। फिल्म का निर्देशन चिन्मय डी मंडलेकर ने किया है, जो इससे पहले लै कर्षे प्रभावशाली प्रोजेक्ट्स में अपनी छाप भूमिका में नजर आएंगे। जिम, जिन्क किरदार हमेशा परतदार और चौकाने वाले होते हैं, इस फिल्म में किस तरह की भूमिका



आचार्य प्रणव मिश्रा
मोबाइल नंबर
8210075897

मेघ : व्यवसायिक अभ्युदय भी होगा और प्रसन्नताएं भी बढ़ेंगी। स्वास्थ्य उत्तम रहेगा। धर्म-कर्म के प्रति रुचि जागृत होगी। घर में शुभ समाचारों का संचार होगा। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। शुभांक-6-7-9

वृष : बुजुर्गों का मार्गदर्शन प्राप्त होगा। यात्रा प्रवास का सार्थक परिणाम मिलेगा। प्रियजनों से समागम का अवसर मिलेगा। अवरुद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। मानसिक एवं शारीरिक शिथिलता पैदा होगी। श्रेष्ठजनों की सहानुभूति साथ रहेगी। शुभांक-2-7-9

मिथुन : अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। कारोबारी यात्रा को फिलहाल टालें। आय-व्यय की स्थिति समान रहेगी। होश में रहकर कार्य करें। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। आत्मीय श्रेष्ठता बनेगी। शुभांक-3-7-8

कर्क : राजकीय कार्यों से लाभ। कारोबारी यात्रा को फिलहाल टालें। शैक्षणिक कार्य आसानी से पूरे होते रहेंगे। व्यापार व व्यवसाय में ध्यान देने से सफलता मिलेगी। स्वास्थ्य उत्तम रहेगा। श्रम साध्य कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। कामकाज की अधिकता रहेगी। शुभांक-4-8-9

सिंह : शत्रुघ्न, चिंता, संतान को कष्ट, अपव्यय के कारण बनेंगे। व्यापार में स्थिति नरम रहेगी। शत्रुपक्ष में विरोध होने की संभावना है। आय-व्यय की स्थिति समान रहेगी। स्वास्थ्य का पाया कमजोर रहेगा। कामकाज सीमित तौर पर ही बन पाएंगे। अपने काम आसानी से बनते चले जाएंगे। शुभांक-3-6-9

कन्या : मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज का दुरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। शुभांक-4-5-9

तूला : यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन निमंत्रणी बहने के आसार हैं। परिवारियों का सहयोग बना रहेगा। मेहमानों का आगमन होगा। शुभांक-3-7-9

वृश्चिक : मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। नैतिक दायरे में रहें। पुरानी गलती का पश्चाताप होगा। विद्यार्थियों को लाभ। दाम्पत्य जीवन सुखद रहेगा। वाहन चालन में सावधानी बरतें। ले-देकर की जा रही काम की कोशिश ठीक नहीं। मान-सम्मान बढ़ेगा। शुभांक-2-7-8

धनु : आय के योग बनेंगे। संतान की उन्नति के योग हैं। स्त्री-संतान पक्ष का सहयोग मिलेगा। आत्मचिंतन करें। पुराने मित्र से मिलन होगा। स्वविवेक से कार्य करें। भाई-बहनों का प्रेम बढ़ेगा। आत्मविश्वास बढ़ेगा। अर्थपक्ष मजबूत रहेगा। इच्छित कार्य सफल होंगे। दैनिक सुख-सुविधा में वृद्धि होगी। शुभांक-3-6-9

मकर : परिवारजन का सहयोग व समन्वय काम को बनाना आसान करेगा। अपना काम दूसरों के सहयोग से पूरा होगा। कारोबारी काम में नवीन तालमेल और समन्वय बन जाएगा। नये व्यावसायिक अनुबन्ध होंगे। 'आगे-आगे गौरव जागे' वाली कहावत चरितार्थ होगी। मेहमानों का आगमन होगा। शुभांक-4-6-8

कुंभ : जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमाननी होगी। ले-देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। शुभांक-1-3-7

मीन : लाभ में आशातीत वृद्धि तय है मगर नकारात्मक रुख न अपनाएं। आशा और उत्साह के कारण सक्रियता बढ़ेगी। स्वास्थ्य मध्यम रहेगा। व्यापार में स्थिति नरम रहेगी। आय-व्यय की स्थिति समान रहेगी। व्यापार व व्यवसाय में ध्यान देने से सफलता मिलेगी। विधिष्ठ जनों से मुलाकात होगी। अतिउत्साह में कोई भी फैसला लेने से बचें। शुभांक-1-5-9

ओलंपिक मेडलिस्ट लवलीना ने लगाया अपमान का आरोप, आईओए ने शुरू की जांच

एजेंसियां। नयी दिल्ली

टोक्यो ओलंपिक में कांस्य पदक जीतने वाली बॉक्सर लवलीना बोरगोहेन ने भारतीय बॉक्सिंग महासंघ के कार्यकारी निदेशक रिटायर कर्नल अरुण मलिक पर महिलाओं के प्रति असम्मानजनक और भेदभावपूर्ण व्यवहार का आरोप लगाया है। इसके बाद भारतीय ओलंपिक संघ ने इस मामले की जांच शुरू कर दी है। लवलीना ने दो पेज के पत्र में अपनी शिकायत दर्ज करवाई। इसमें लिखा है कि 8 जुलाई को टॉक्स की जूम मीटिंग में कर्नल मलिक ने उनके साथ बहुत ही अपमानजनक और तिरस्कार भरा व्यवहार किया।

मलिक ने आरोपों से इनकार किया : लवलीना ने यह शिकायत खेल मंत्री मनसुख मंडाविया, साईं के डायरेक्टर जनरल, टॉक्स डिवीजन, आईओए और बॉक्सिंग फेडरेशन को भेजी है। इसमें आगे लिखा है- इस मीटिंग के बाद मुझे बहुत ठेस पहुंची, मैं दुखी और निराश हो गई। मैं सोचने लगी कि हम महिला खिलाड़ी क्या वाकई सम्मान के लायक समझे जाते हैं? अरुण मलिक ने इन सभी आरोपों को सिरे से खारिज करते हुए कहा कि लवलीना हमारे देश का गौरव हैं। हमने मीटिंग में पूरी प्रोफेशनल तरीके से बातचीत की। मीटिंग रिकॉर्ड की गई थी और सभी संबंधित अधिकारियों के पास इसकी रिकॉर्डिंग है। हमने लवलीना की बातों को नियमों के अनुसार सुना और समझा।

भारतीय बॉक्सिंग में बवाल



समिति ने अभी तक नहीं दी रिपोर्ट

सरकार के निदेश पर ओलंपिक संघ ने तीन सदस्यीय जांच समिति बनाई है, जिसमें टॉक्स के सीईओ नखतर सिंह जोहल, टेवल टैनिस खिलाड़ी शरत कमल और एक महिला वकील शामिल हैं। उन्हें दो हफ्तों में रिपोर्ट देनी थी, लेकिन लगभग एक महीना बीतने के बावजूद रिपोर्ट अभी तक नहीं आई है। इसके अलावा साईं की एक अधिकारी ऋतु पाथिक भी इस मामले की अलग से जांच कर रही हैं। लवलीना ने अपनी विधि में लिखा, 'मैं सिर्फ एक एथलीट के रूप में नहीं, बल्कि एक महिला के रूप में यह पत्र लिख रही हूँ। जो सालों से देश की उम्मीदें बॉक्सिंग रिंग में लेकर चलती रही हैं। 8 जुलाई को बीएफआई और टॉक्स की मीटिंग में कर्नल मलिक ने मुझसे चिल्लाकर बात की और कहा कि 'गुप रहो, सिर नीचे रखो और जो कहा जा रहा है वो करो'। उनका यह व्यवहार न केवल अपमानजनक था बल्कि महिलाओं के प्रति भेदभाव और ताकत दिखाने जैसा था।'

कैसे हुई थी विवाद की शुरुआत

लवलीना कहा कि जहां मुझे प्रोफेशनल सपोर्ट और सम्मान की उम्मीद थी, वहां मुझे नीचा दिखाया गया और मेरी बात को अनसुना किया गया। यह सिर्फ मेरा नहीं हर महिला एथलीट का अपमान है। इस विवाद की शुरुआत तब हुई जब लवलीना ने अपने निजी कोच प्रणामिका बोरो को साथ रखने और यूरोप में ट्रेनिंग की इजाजत मांगी। लेकिन कहा जा रहा है कि कर्नल मलिक ने इन प्रस्तावों को टॉक्स के विचार में लाने से पहले ही मना कर दिया। जब लवलीना से संपर्क किया गया, तो उन्होंने कहा, 'जांच चल रही है, इसलिए अभी मैं कोई टिप्पणी नहीं करना चाहती। मुझे जांच समिति पर पूरा भरोसा है। रिपोर्ट आने के बाद ही मैं कुछ कहूंगी।'

भारत का अगला घरेलू टेस्ट मैच वेस्टइंडीज से अक्टूबर में

एजेंसियां। नयी दिल्ली

इंग्लैंड के खिलाफ पांच मैचों की रोमांचक टेस्ट सीरीज को 2-2 से ड्रा करने के बाद भारतीय टेस्ट टीम अब वर्ल्ड टेस्ट चैंपियनशिप (डब्ल्यूटीसी) 2025-27 के अगले पड़ाव के लिए तैयार है। इस सीरीज से भारत ने कुल 60 में से 28 अंक हासिल किए और फिलहाल अंक तालिका में तीसरे स्थान पर बनी हुई है, अब भारतीय क्रिकेट फेंस के मन में सवाल है कि भारत का अगला टेस्ट मैच किससे होगा और डब्ल्यूटीसी 2025-27 में किन-किन टीमों से भिड़त होगी? टीम इंडिया अपना अगला टेस्ट मैच वेस्टइंडीज के खिलाफ खेलेगी। दो मैचों की यह घरेलू सीरीज 2 अक्टूबर 2025 से अहमदाबाद के नरेंद्र मोदी स्टेडियम में शुरू होगी। दूसरा टेस्ट 10 अक्टूबर से दिल्ली के अरुण जेटली स्टेडियम में होगा। रोस्टन चेज की कप्तानी वाली विंडीज टीम भारत में चुनौती पेश करेगी।



डब्ल्यूटीसी 2025 चैंपियन के तीसरी सीरीज में दक्षिण अफ्रीका भारत दौरे पर नवंबर 2025 में आएगी। दोनों टीमों के बीच दो मैचों की टेस्ट सीरीज खेली जाएगी। जिसका पहला मुकाबला 14 नवंबर को कोलकाता के इंडन गार्डन्स में और दूसरा 22 से 26 नवंबर तक गुवाहाटी के

बारसापारा क्रिकेट स्टेडियम में होगा। 2026 में दो विदेशी दौरे पर जाएगी भारत : जुलाई 2026: भारत श्रीलंका के खिलाफ दो मैचों की टेस्ट सीरीज खेलेगा। पिछली बार 2022 में रोहित शर्मा की कप्तानी में भारत ने श्रीलंका को 2-0 से हराया था।

नवंबर 2026: न्यूजीलैंड दौरे पर भारत नवंबर में दो टेस्ट मैच खेलेगा। पिछली घरेलू सीरीज में भारत को न्यूजीलैंड के खिलाफ 0-3 से शर्मनाक हार झेलनी पड़ी थी। विराट कोहली की कप्तानी में भारत ने 2020 में न्यूजीलैंड दौरे पर भी दो टेस्ट गंवाए थे।

डब्ल्यूटीसी 2025-27 में भारत को कुल टेस्ट सीरीज

1. भारत बनाम इंग्लैंड - पूरी हो चुकी (2-2 ड्रा)
2. भारत बनाम वेस्टइंडीज - अक्टूबर 2025 (भारत में)
3. भारत बनाम दक्षिण अफ्रीका - नवंबर 2025 (भारत में)
4. भारत बनाम श्रीलंका - जुलाई 2026 (श्रीलंका में)
5. भारत बनाम न्यूजीलैंड - नवंबर 2026 (न्यूजीलैंड में)
6. भारत बनाम ऑस्ट्रेलिया - फरवरी-मार्च 2027 (भारत में)।

2027 की शुरुआत में ऑस्ट्रेलिया से भिड़त

डब्ल्यूटीसी चक्र के अंत में, भारत 2027 की पहली तिमाही में ऑस्ट्रेलिया के खिलाफ पांच मैचों की घरेलू टेस्ट सीरीज खेलेगा। पिछली वॉर्डर-गावस्कर ट्रॉफी में भारतीय टीम को 1-3 से हार का सामना करना पड़ा था, लेकिन 2023 में भारत ने घरेलू सीरीज 2-1 से जीती थी।

आईपीएल से संन्यास की चर्चाओं के बीच धौनी ने सीएसके के लिए लुटाया प्यार

एजेंसियां। चेन्नई

चेन्नई सुपर किंग्स (सीएसके) के अनुभवी बल्लेबाज महेंद्र सिंह धौनी के आईपीएल से संन्यास को लेकर चर्चाओं का बाजार हमेशा गर्म रहता है। लेकिन धौनी ने एक बार फिर स्पष्ट किया है कि उनकी नजदीकियां इस फ्रेंचाइजी के साथ काफी गहरी हैं। धौनी ने आईपीएल के अगले सीजन में खेलने को लेकर अभी रुख स्पष्ट नहीं किया है, लेकिन उन्होंने एक कार्यक्रम के दौरान फेंस को आश्वस्त किया कि उनके खेल करियर में आगे चाहे जो भी हो, उनका दिल हमेशा सीएसके के लिए धड़कता रहेगा। सोशल मीडिया पर वायरल वीडियो : धौनी के बिना कोई सीएसके नहीं है! यह वाक्यांश अक्सर प्रशंसकों के बीच सुना जाता है और धौनी खुद भी इस भावना को दोहराते हुए प्रतीत होते हैं। 44 वर्षीय इस खिलाड़ी ने पुष्टि की कि सीएसके फ्रेंचाइजी के साथ उनका संबंध एक सक्रिय खिलाड़ी के रूप में उनके समय से परे भी बना रहेगा। कुछ दिनों पहले धौनी ने चेन्नई में आयोजित एक निजी कार्यक्रम को संबोधित किया था जिसका वीडियो सोशल मीडिया पर वायरल हो रहा है। धौनी ने कहा, मैंने हमेशा कहा है कि मेरे पास निर्णय लेने के लिए बहुत समय है, लेकिन यदि आप पीली जर्सी में वापसी के

हम हमेशा साथ रहेंगे...



बारे में पूछ रहे हैं तो मैं कहूंगा कि मैं हमेशा पीली जर्सी में ही रहूंगा, चाहे मैं खेलूं या नहीं, यह अलग बात है। मैं और सीएसके हम साथ हैं। आपको पता है, अगले 15-20 साल तक भी ऐसा रहेगा। शुरुआत से ही सीएसके का हिस्सा है धौनी : धौनी 2008 में आईपीएल के शुरुआत से ही सीएसके का हिस्सा हैं। धौनी ने सीएसके की कप्तानी छोड़ दी है, लेकिन आईपीएल 2025 में नियमित कप्तान ऋतुराज गायकवाड़ के चोट के कारण बाहर होने की वजह से धौनी ने कप्तान संभाली थी। हालांकि, पांच बार की चैंपियन सीएसके के लिए आईपीएल का पिछला सत्र अच्छा नहीं रहा था और टीम 14 में से सिर्फ चार मैच ही जीत सकी थी। सीएसके अंक तालिका में सबसे नीचे रही थी जो उसका टूर्नामेंट

के इतिहास में सबसे खराब प्रदर्शन में से एक है। लेकिन धौनी की उपस्थिति से सीएसके के ड्रिफ्टिंग रूम में ऊर्जा बनी रही और फेंस का भी टीम को जोरदार समर्थन मिलता रहा। धौनी के आईपीएल से संन्यास की चर्चा पिछले कुछ सीजन से लगातार चलती रही है। कई क्रिकेट पंडितों का मानना था कि धौनी आईपीएल 2024 के बाद इस टूर्नामेंट को अलविदा कह देगे, लेकिन धौनी ने घुटने की सर्जरी के बावजूद मैदान पर वापसी की और आईपीएल 2025 में एक बार फिर पीली जर्सी में नजर आए। धौनी ने आधिकारिक तौर पर इस बात की पुष्टि नहीं की है कि वह आईपीएल 2026 में मैदान पर उतरेंगे या नहीं, लेकिन उन्होंने ऋतुराज गायकवाड़ की कप्तान के रूप में वापसी का समर्थन किया है।

अब बीसीसीआई से कोई नहीं कर सकेगा सवाल, भारत सरकार ने बदला कानून

एजेंसियां। नयी दिल्ली

भारतीय क्रिकेट कंट्रोल बोर्ड (बीसीसीआई) के लिए राहत की खबर है क्योंकि खेल मंत्रालय ने राष्ट्रीय खेल प्रशासन विधेयक के आरटीआई से संबंधित प्रावधान में बदलाव किया है। इस बदलाव के तहत इस विधेयक में केवल उन संस्थाओं को रखा जाएगा, जो सरकारी सहायता और अनुदान पर निर्भर रहते हैं। 23 जुलाई को केंद्रीय खेल मंत्री मनसुख मांडविया ने लोकसभा में यह बिल रखा, जिसका प्रावधान 15(2) कहता है कि, र आरटीआई एक्ट, 2005 के तहत किसी मान्यता प्राप्त

संस्था को इस अधिनियम के तहत अपनी शक्तियों का प्रयोग करने के संबंध में एक सार्वजनिक प्राधिकरण माना जाएगा। बीसीसीआई के लिए यह नियम पेचीदा बना रहा है और बोर्ड भी इसका समय-समय पर विरोध व्यक्त करता रहा है, क्योंकि वह नेशनल स्पोर्ट्स फेडरेशन (एनएसएफ) के अंतर्गत आने वाली अन्य संस्थाओं से उलट सरकारी सहायता पर निर्भर नहीं करता है। एक सूत्र ने बताया कि विधेयक में हुआ बदलाव सर्वजनिक प्राधिकरण को ऐसी इकाई के रूप में परिभाषित करता है जो वित्तीय रूप से सरकारी

सहायता पर निर्भर हो। इस बदलाव से सार्वजनिक प्राधिकरण की स्पष्ट परिभाषा प्रदर्शित करने की कोशिश की गई है। यदि बदलाव नहीं किया जाता तो अशाप्यता के कारण विधेयक अटक सकता हटा, जिसे बार-बार अदालत में चुनौती दी जा सकती थी। सूत्र ने आगे यह भी बताया कि अगर कोई राष्ट्रीय खेल संस्था सरकारी सहायता नहीं ले रही है, इसके बावजूद उस पर सवाल उठाए जा सकते हैं कि क्या उसने आयोजनों के लिए किसी भी प्रकार से सरकारी सहायता ली है। ऐसा इसलिए क्योंकि सरकारी सहायता सिर्फ धन से संबंधित नहीं होती,

उसमें बुनियादी ढांचा भी सम्मिलित होता है। बीसीसीआई इस पर पहले भी कह चुका है कि वह विधेयक के प्रावधानों को पढ़ने के बाद ही इस पर कोई स्टेटमेंट जारी करेगा। एक बार विधेयक के अधिनियम बनने के बाद बीसीसीआई को खुद को एनएसएफ के रूप में रजिस्टर कराना होगा, क्योंकि क्रिकेट अब ओलंपिक स्पोर्ट है, जो 2028 लॉस एंजेलिस ओलंपिक्स में खेला जाएगा। इसका एक बेहद अहम पहलू राष्ट्रीय खेल प्राधिकरण है, जिसके पास सिविल कोर्ट की शक्तियां होंगी। एक बार स्थापित हो जाने के बाद उसके निर्णयों को केवल सुप्रीम कोर्ट में चुनौती दी जा सकेगी।

कनेडियन ओपन 2025: ओसाका ने टॉसन को हराकर फाइनल में बनाई अपनी जगह

एजेंसियां। मॉन्ट्रियल

चार बार की ग्रैंड स्लैम विजेता जापान की नाओमी ओसाका ने शानदार प्रदर्शन करते हुए बुधवार (भारतीय समयानुसार गुरुवार) को क्लारा टॉसन को हराकर कनेडियन ओपन 2025 के फाइनल में प्रवेश कर लिया है। फाइनल मुकाबले में अब उनका सामना कनाडा की 18 वर्षीय टेनिस सनसनी विकटोरिया मोबोको से होगा। ओसाका ने डेनमार्क की टॉसन को 6-2, 7-6 (9/7) से हराकर फाइनल में जगह बनाई। ये ओसाका का 2022 मियामी ओपन के बाद पहला डब्ल्यूटीपी 1000 फाइनल होगा और 2021 ऑस्ट्रेलियन ओपन के बाद



उनकी पहली टूर-लेवल खिताबी कोशिश होगी। मैच के पहले सेट में ओसाका ने पूरी तरह दबदबा बनाया, लेकिन दूसरे सेट में टॉसन ने वापसी की कोशिश की और दो बार ब्रेक लेकर मुकाबले को टाईब्रेक तक खींचा।

टाईब्रेक में भी टॉसन को 6-4 की बढ़त के साथ दो सेट प्वाइंट मिले, लेकिन वह उन्हें भुना नहीं सकीं। ओसाका ने एक मैच प्वाइंट गंवाने के बाद लगातार दो अंक जीतकर जीत सुनिश्चित की। दूसरे सेमीफाइनल में विकटोरिया

मोबोको ने विंबलडन चैंपियन एलेना रायबाकिना के खिलाफ 1-6, 7-5, 7-6 (7/4) की रोमांचक जीत दर्ज की। इस मुकाबले में उन्होंने एक मैच प्वाइंट भी बचाया, जो उनके मानसिक मजबूती का बड़ा प्रमाण है। फाइनल मुकाबले को लेकर ओसाका ने कहा, मैं बहुत खुश हूँ और लंबे समय बाद हार्ड कोर्ट फाइनल खेलने को लेकर उत्साहित हूँ, मैंने मोबोको का मैच देखा, वह शांत बनी रहें और एक प्वाइंट से वापसी करना वाकई एक 18 साल की खिलाड़ी के लिए बेहद प्रभावशाली है। ओसाका इस सप्ताह विषय रैकिंग में रूंचाई पर पहुंच जाएंगी, जिससे यूएस ओपन 2025 में उन्हें सीडेड प्लेयर के रूप में जगह मिलना लगभग तय है।

डीपीएल सीजन 2 : ऑलराउंड प्रदर्शन से नॉर्थ दिल्ली स्ट्राइकर्स ने आउटर दिल्ली वॉरियर्स को 19 रन से हराया

नयी दिल्ली । अरुण जेटली

स्टेडियम में बुधवार रात खेले गए रोमांचक मुकाबले में नॉर्थ दिल्ली स्ट्राइकर्स ने शानदार ऑलराउंड प्रदर्शन करते हुए आउटर दिल्ली वॉरियर्स को 19 रन से शिकस्त दी। स्ट्राइकर्स ने पहले बल्लेबाजी करते हुए निर्धारित 20 ओवरों में 7 विकेट पर 163 रन बनाए, जिसके जवाब में वॉरियर्स की टीम 20 ओवर में 9 विकेट खोकर सिर्फ 144 रन ही बना सकी।

सार्थक रंजन का तूफानी अर्धशतक : टॉस जीतकर पहले बल्लेबाजी करते हुए नॉर्थ दिल्ली स्ट्राइकर्स की शुरुआत शानदार रही। ओपनर सार्थक रंजन ने 50 गेंदों में 77 रन की जबरदस्त पारी खेली, जिसमें 7 चौके और 5 छक्के शामिल थे। उनका स्ट्राइक रेट 154.00 रहा। वहीं, उनके साथ वैभव कांडपाल ने 33 गेंदों में 38 रन बनाए, जिसमें 5 चौके और 1 छक्का शामिल था। दोनों ने मिलकर जोस ओपनिंग साझेदारी निभाई।

शुभमन गिल जुलाई के लिए आईसीसी प्लेयर ऑफ मंथ अवॉर्ड के लिए नामित

एजेंसियां। लंदन

भारतीय टेस्ट टीम के युवा कप्तान शुभमन गिल को जुलाई के लिए अंतरराष्ट्रीय क्रिकेट परिषद (आईसीसी) प्लेयर ऑफ द मंथ अवॉर्ड के लिए नामित किया गया है। इस अवॉर्ड के लिए उनकी ट्वेंटी ट्वेंटी ट्वेंटी के कप्तान बेन स्टोक्स और दक्षिण अफ्रीका के स्टार ऑलराउंडर विवान मुल्डर से हैं। गिल ने इंग्लैंड के खिलाफ हाल में समाप्त हुई पांच टेस्ट



मैच की सीरीज में आगे बढ़कर नेटव किया और बल्लेबाजी में कई रिकॉर्ड अपने नाम लिखे। भारत की युवा टीम

ने यह सीरीज 2-2 से ड्रा की। गिल ने इस सीरीज में 75.40 की औसत और चार शतकों की मदद से 754 रन बनाए, उन्होंने एक दोहरा शतक भी लगाया। इस 25 वर्षीय बल्लेबाज ने सीरीज में किसी भारतीय कप्तान द्वारा सर्वाधिक रन बनाने का सुनौल गावस्कर का रिकॉर्ड (732) तोड़ा। गिल का प्रदर्शन अब सर्वकालिक कप्तानों की सूची में सर डोनाल्ड ब्रैडमैन (810 रन) के बाद दूसरे स्थान पर है। आईसीसी ने अपनी

वेबसाइट पर लिखा, 'शुभमन गिल के लिए यह महाना शानदार रहा। उन्होंने इस रोमांचक श्रृंखला के दौरान इस महाने में तीन टेस्ट मैचों में 94.50 की औसत से 567 रन बनाए, उन्होंने एजबेस्टन में भारत की रिकॉर्ड जीत में अहम भूमिका निभाई। उन्होंने इस मैच की पहली पारी में 269 और दूसरी पारी में 161 रन बनाए, इस तरह से उन्होंने मैच में कुल 430 रन बनाए जो किसी एक टेस्ट में ग्राहम गूच के 456 रन के बाद दूसरा सबसे बड़ा स्कोर है।'

मुल्डर ने लारा का रिकॉर्ड तोड़ने से पहले घोषित की पारी : दक्षिण अफ्रीका के कप्तान के रूप में अपने पहले मैच में मुल्डर ने जिम्बाब्वे के खिलाफ नाबाद 367 रन की विशाल पारी खेली। उन्होंने अपनी टीम की पारी उस समय घोषित कर दी, जब वह महान ब्रायन लारा के 2004 में इंग्लैंड के खिलाफ बनाए गए सर्वाधिक व्यक्तिगत स्कोर नाबाद 400 के रिकॉर्ड को तोड़ सकते थे। उन्होंने दो मैचों में 265.50 की औसत


से 531 रन बनाए, आईसीसी ने कहा, 'मुल्डर ने गेंगबाजी में भी योगदान दिया तथा 15.28 की औसत से सात विकेट लिए, जिसमें पहले टेस्ट में लिए गए चार विकेट भी शामिल हैं।' आईसीसी ने की स्टोक्स के ऑलराउंड प्रदर्शन की तारीफ : आईसीसी ने भारत के खिलाफ स्टोक्स के हरफनमौला प्रदर्शन का स्वागत करते हुए कहा, 'उन्होंने 50.20 की औसत से 251 रन बनाए और 26.33 की औसत से 12 विकेट लिए।

डब्ल्यूडब्ल्यूई जॉन सीना को इस बात का जिंदगी भर रहेगा मलाल

दुनिया जीतकर भी 'कंगाल' महसूस कर रहा होगा रेसलर!

एजेंसियां। नयी दिल्ली

जॉन सीना ... एक ऐसा नाम जिसने डब्ल्यूडब्ल्यूई को पूरी दुनिया में बड़ा बनाने का काम किया है। उन्हें हर एक रेसलिंग फैन जानता है। बता दें कि अपने 23 साल लंबे करियर में जॉन सीना ने कई खिताब जीते, लेकिन एक खिताब फिर भी ऐसा रह गया, जिसे वह जीत नहीं सके। यह है इंटरकॉन्टिनेंटल चैंपियनशिप। इस वजह से, वह डब्ल्यूडब्ल्यूई के उन कुछ खिलाड़ियों में से हैं जिन्होंने ग्रैंड स्लैम नहीं जीता है। ग्रैंड स्लैम जीतने के लिए ये खिताब जरूरी : रेसलमैनिया 41 में अपना 17वां चैंपियनशिप खिताब जीतने के बाद, सीना अब ग्रैंड स्लैम



खिताब भी जीतना चाहते हैं। डब्ल्यूडब्ल्यूई में ग्रैंड स्लैम चैंपियनशिप एक सम्मान है, यह उन रेसलर को दिया जाता है जिनहोंने अपने करियर में कम से कम चार ख़ास खिताब जीते हैं। ग्रैंड स्लैम जीतने के लिए, एक पहलवान को

ट्रिपल क्राउन चैंपियनशिप जीतनी होती है। ट्रिपल क्राउन जीतने के लिए तीन खिताब जीतने जरूरी हैं। लेकिन, सिर्फ डब्ल्यूडब्ल्यूई चैंपियनशिप जीतने से ही ट्रिपल क्राउन खिताब मिलता है। ग्रैंड स्लैम चैंपियन बनने के लिए

जीतने होंगे ये खिताब : फेंस चाहते हैं कि सीना का रिटायरमेंट ग्रैंड स्लैम जीतकर हो। हाल ही में समरस्लैम में कोडी रोड्स से वह डब्ल्यूडब्ल्यूई चैंपियनशिप हार गए थे। जॉन सीना को ग्रैंड स्लैम चैंपियन बनने के लिए क्या चाहिए? आज के नियमों के अनुसार, डब्ल्यूडब्ल्यूई के पहलवान के पास ग्रैंड स्लैम चैंपियन बनने के लिए ये खिताब होने चाहिए। डब्ल्यूडब्ल्यूई चैंपियनशिप या युनिवर्सल चैंपियनशिप में से कोई एक : वर्ल्ड टैग टीम चैंपियनशिप या डब्ल्यूडब्ल्यूई टैग टीम चैंपियनशिप में से कोई एक इंटरकॉन्टिनेंटल चैंपियनशिप या यूनाइटेड स्टेट्स चैंपियनशिप जॉन सीना 23 साल के करियर में

इंटरकॉन्टिनेंटल चैंपियनशिप को छोड़ कर बाकी सभी खिताब जीत चुके हैं। हैरानी की बात है कि सीना ने कभी भी लाइव टेलीविजन पर इस खिताब के लिए मुकाबला नहीं किया है। इसलिए फेंस उम्मीद कर रहे हैं कि उनके रिटायरमेंट के इस आखिरी दौर में सीना अपना यह अधूरा सपना पूरा करेंगे। क्या जॉन सीना इंटरकॉन्टिनेंटल चैंपियनशिप और ग्रैंड स्लैम खिताब जीत पाएंगे? यह एक बड़ा सवाल है। सीना ने अपने करियर में कई बड़े रिकॉर्ड बनाए हैं। उनके फेंस चाहते हैं कि वह यह आखिरी खिताब भी जीत लें। अगर सीना इंटरकॉन्टिनेंटल चैंपियनशिप जीत जाते हैं, तो यह उनके करियर का सबसे यादगार पल होगा।

नहीं होगा भारत- पाक का मैच, एशिया कप से हटी पाक हॉकी टीम, इंडिया ने दूसरे देश को भेजा न्योता

एजेंसियां। नयी दिल्ली

एशिया कप 2025 में कौन सी टीमें खेलेंगी?

एशिया कप हॉकी का आयोजन 27 अगस्त से 7 सितंबर के बीच बिहार के राजगीर में होगा, जिसमें भारत-पाकिस्तान समेत 8 टीमें शामिल हैं। लेकिन अब खबर है कि पाकिस्तान हॉकी टीम ने भारत आने से मना कर दिया है, जिसके बाद हॉकी इंडिया ने दूसरे देश को न्योता भेज दिया है। बता दें कि जो भी टीम एशिया कप जीतेगी, वो नीदरलैंड और बेलजियम में होने वाले वर्ल्ड कप 2026 के लिए क्वालीफाई करेगी। पहलागाम हमले के बाद से भारत और पाकिस्तान के बीच दूरियों और ज्यादा बढ़ी है, इसका असर हर क्षेत्र की तरह खेल जगत पर भी पड़ा है। भारत की क्रिकेट टीम भी कई टूर्नामेंट में पाकिस्तान खेलने नहीं गई है, जिसके बाद भारत बनाम

पाकिस्तान मैच को न्यूट्रल वेंच्यूर करवाया गया, अभी क्रिकेट एशिया कप का भी आयोजन होने वाला है, इसे यूईए में इसी वजह से शिफ्ट किया गया, हॉकी इंडिया के एक अधिकारी ने 'द हिंदू' को बताया, रपीएएफ (पाकिस्तान हॉकी फेडरेशन) ने बुधवार को एशियाई हॉकी महासंघ को एक पत्र लिखकर कहा है कि सुरक्षा कारणों से पाकिस्तान टीम एशिया कप में हिस्सा नहीं ले पाएगी। हमने अब बांग्लादेश को आमंत्रित किया है।

पाकिस्तान के एशिया कप से हटने के बाद हॉकी इंडिया ने बांग्लादेश को न्योता भेजा है। अधिकारी ने 'द हिंदू' को बताया, रपीएएफ (पाकिस्तान हॉकी फेडरेशन) ने बुधवार को एशियाई हॉकी महासंघ को एक पत्र लिखकर कहा है कि सुरक्षा कारणों से पाकिस्तान टीम एशिया कप में हिस्सा नहीं ले पाएगी। हमने अब बांग्लादेश को आमंत्रित किया है।

न्यूज अपडेट

मंदसौर और आसपास के क्षेत्रों में महसूस किए गए भूकंप के झटके

मंदसौर । मध्य प्रदेश के मंदसौर जिले में पिपलियामंडी और मल्हारगढ़ क्षेत्र के आसपास गुरुवार सुबह सुबह 10:07 बजे भूकंप के झटके महसूस किए गए। रिक्टर स्केल पर इसकी तीव्रता 3.9 मापी गई, जबकि भूकंप का केंद्र प्रतापगढ़ में जमीन से 10 किलोमीटर की गहराई में था। राष्ट्रीय भूकंप विज्ञान केंद्र (नेशनल सेंटर फॉर सिस्मोलॉजी) ने सोशल मीडिया एक्स पर इसकी जानकारी साझा की है। मंदसौर में जिले के पिपलियामंडी नगर, रेवास देवड़ा, अमरपुरा, मल्हारगढ़, कनधुड़ी, फोफालिया, बोरी, कुलमीपुरा और दमाखेड़ी गांवों में गुरुवार सुबह लोगों ने भूकंप के हल्के झटके किए गए, ये झटके कुछ सेकंड तक रहे।

ऑस्ट्रेलियाई सेना प्रमुख साइमन स्टुअर्ट इस महीने आएंगे भारत

नई दिल्ली । ऑस्ट्रेलिया के सेना प्रमुख लेफ्टिनेंट जनरल साइमन स्टुअर्ट 10 से 14 अगस्त तक चार दिवसीय भारत दौरे पर आएंगे। इस दौरान वे भारतीय सेना प्रमुख जनरल उपेंद्र द्विवेदी और रक्षा मंत्रालय के अन्य वरिष्ठ अधिकारियों के साथ उच्च स्तरीय चर्चा करेंगे। उनका भारत यात्रा को दोनों देशों के बीच सैन्य सहयोग को नई ऊंचाई पर ले जाने, हिंद-प्रशांत क्षेत्र में साझेदारी को मजबूत करने, संयुक्त अभ्यास, प्रशिक्षण और रक्षा उद्योग में सहयोग को बढ़ावा देने की दिशा के लिहाज से महत्वपूर्ण कदम माना जा रहा है। लेफ्टिनेंट जनरल साइमन स्टुअर्ट की यह यात्रा भारत के चीफ ऑफ डिफेंस स्टाफ (सीडीएस) जनरल अनिल चौहान की ऑस्ट्रेलिया यात्रा के मात्र चार महीने बाद हो रही है, जहां उन्होंने ऑस्ट्रेलिया के चीफ ऑफ डिफेंस फोर्स एडमिरल डेविड जॉनस्टोन और चीफ ऑफ स्टाफ कमांडों के साथ उच्च स्तरीय बैठकें की थीं।

संसद के दोनों सदन में भारी हंगामा लोस-रास की कार्यवाही स्थगित

नई दिल्ली । बिहार में मतदाता सूची के विशेष गहन पुनरीक्षण मामले पर गुरुवार को संसद के दोनों सदन में काफी हंगामा हुआ, जिससे लोकसभा की कार्यवाही दोपहर 12 बजे और राज्यसभा की कार्यवाही दोपहर 10 बजे तक स्थगित कर दी गई। राज्यसभा में गुरुवार को कार्यवाही शुरू होते ही उपसभापति हरिवंश ने आवश्यक कागजात और रिपोर्ट सदन के पटल पर रखवाई। कार्यवाही को आगे ले जाते हुए उप सभापति ने कहा कि आज उन्हें 25 नोटिस मिले हैं, नियमों के अनुरूप न होने के कारण विपक्षी सदस्यों के सभी स्थगन प्रस्ताव नोटिसों को खारिज कर दिया गया है, जिसके बाद सदन में हंगामा शुरू हो गया। उप सभापति ने सभी सदस्यों से सदन की कार्यवाही शांतिपूर्वक चलने देने का अनुरोध किया।

यूनस ने कहा-अब बांग्लादेश में निष्पक्ष चुनाव कराना ही मुख्य प्राथमिकता

ढाका । अंतरिम सरकार के मुख्य सलाहकार डॉ. मोहम्मद यूनुस ने गुरुवार को कहा कि अब बांग्लादेश में निष्पक्ष चुनाव सुनिश्चित कराना मुख्य प्राथमिकता है। वह आज दूसरी बार सचिवालय पहुंचे और कैबिनेट डिवीजन के नवनिर्मित भवन संख्या 1 में सलाहकार परिषद की साप्ताहिक बैठक की अध्यक्षता की। यह पहली बार है, जब किसी सरकार के प्रमुख ने इस नए सुविधा केंद्र में बैठक की अध्यक्षता की। ढाका ट्रिब्यूनल और द डेली स्टार अखबार की खबर के अनुसार मुख्य सलाहकार के प्रेस सचिव शफीकुल आलम ने सचिवालय में सलाहकार परिषद की बैठक के बाद कहा, 05 अगस्त को पहले अध्याय का अंत हो गया।

अमेरिका के दिवंगत संगीतकार एडी पाल्मिस्ट्री का 88 साल में निधन

वाशिंगटन । अमेरिका के न्यूयॉर्क में सालसा के स्वर्ण युग की शुरुआत करने वाले 20वीं सदी के महान संगीतकार एडी पाल्मिस्ट्री का लंबी बीमारी के बाद निधन हो गया। 88 वर्षीय पाल्मिस्ट्री ने बुधवार को न्यू जर्सी के हैकेनसैक स्थित अपने घर पर आखिरी सांस ली। उनकी सबसे छोटी बेटी गैब्रियेला ने उनके निधन की पुष्टि की। पियानोवादक और बैंड लीडर पाल्मिस्ट्री का सर्वाधिक योगदान अफ्रीकी-कैरेबियाई संगीत के सालसा में है। जीवंत नृत्य शैली से भरपूर सालसा को लयबद्ध और जोशीला संगीत माना जाता है। द न्यूयॉर्क टाइम्स की खबर के अनुसार, एडी ने 1961 में पहला आठ सदस्यों वाला 'ला परफेक्टा' बैंड स्थापित किया। उन्होंने इसके माध्यम से लैटिन संगीत में कई शैलीगत बदलाव किए।

शांति वार्ता से पहले पुतिन से मिले वित्काफ, मॉस्को में मुलाकात की

नयी दिल्ली । अमेरिकी राष्ट्रपति डोनाल्ड ट्रंप के विशेष दूत स्टीव वित्काफ ने बुधवार को रूस के राष्ट्रपति व्लादिमीर पुतिन से मॉस्को में मुलाकात की। ये मुलाकात उस समय हुई जब रूस को यूक्रेन के साथ शांति वार्ता करने के लिए दी गई समय सीमा लगभग खत्म होने वाली है। अरार सुलतान नहीं हुआ, तो अमेरिका रूस पर सख्त आर्थिक प्रतिबंध लगा सकता है, जिससे रूस से तेल खरीदने वाले देशों पर भी असर पड़ सकता है। इस बीच, खबर है कि डोनाल्ड ट्रंप रूसी राष्ट्रपति पुतिन से अगले हफ्ते व्यक्तिगत रूप से मुलाकात कर सकते हैं। क्रैमलिन ने बताया कि यह मुलाकात करीब तीन घंटे तक चली। पुतिन के विदेश मामलों के सलाहकार यूरी उशाकोव ने कहा कि यह बातचीत उपयोगी और सकारात्मक रही।

यूसीएलए के चांसलर जूलियो फ्रेंक ने दी जानकारी, कहा- रिसर्च पर पड़ेगा असर

ट्रंप प्रशासन ने रोकी यूसीएलए की \$584 मिलियन की फंडिंग

एजेंसी । कैलिफोर्निया का ए. थो. क्या है आरोप : ट्रंप प्रशासन का आरोप है कि यूसीएलए ने यहूदी और इस्राइली छात्रों के खिलाफ भेदभाव और दुश्मनी भरा माहौल बनाने दिया। अमेरिकी न्याय विभाग के नागरिक अधिकार प्रभाग ने जांच में पाया कि यूसीएलए ने सिविल राइट्स एक्ट 1964 और संविधान के 14वें संशोधन का उल्लंघन किया है। 2024 में हुए फलस्तीन समर्थक प्रदर्शन के दौरान कुछ यहूदी छात्रों और प्रोफेसरों ने शिकायत की थी कि उन्हें कक्षा में जाने से रोका गया और उन्हें निशाना बनाया गया। **समझौते में क्या हुआ :** यूसीएलए ने तीन यहूदी छात्रों और एक प्रोफेसर



धराली आपदा : हर्षिल व गंगोत्री क्षेत्र से 274 यात्रियों का रेस्क्यू

- गुजरात के 131 और महाराष्ट्र के 123, मध्य प्रदेश के 21, उत्तर प्रदेश के 12, राजस्थान के 6, दिल्ली के 7, असम के 5, कर्नाटक के 5, तेलंगाना के 3 और पंजाब का एक यात्री शामिल हैं।



एजेंसी । देहरादून

उत्तराखंड के उत्तरकाशी जनपद के धराली आपदा प्रभावित क्षेत्रों में तीव्र और सुरक्षित रेस्क्यू ऑपरेशन जारी है। चिन्कू हेलीकॉप्टर के आज उड़ान भरने से रेस्क्यू कार्य में तेजी आई है। अब तक 274 लोगों को रेस्क्यू कर गंगोत्री क्षेत्र से हर्षिल लाया गया है। आपदा प्रबंधन के सचिव विनोद सुमन के मुताबिक अब तक 274 लोगों को 12, राजस्थान के 6, दिल्ली के 7, असम के 5, कर्नाटक के 5, तेलंगाना के 3 और पंजाब का एक यात्री शामिल हैं। इनमें गुजरात के 131 और

से उत्तरकाशी और देहरादून लाने की प्रक्रिया निरंतर जारी है। इसके अतिरिक्त आज तक 135 लोगों को सुरक्षित रूप से हर्षिल से बाहर निकाला गया, जिसमें से एक सौ लोगों को उत्तरकाशी

पहुंचाया गया है और 35 लोगों को देहरादून सुरक्षित भेजा गया है। उन्होंने बताया कि मौसम साफ होते ही आज चिन्कू हेलीकॉप्टर ने हर्षिल में लैंड किया है। इसमें एनडीआरएफ के जवान, एनडीआरएफ के उपकरण व अन्य आवश्यक सामग्री भेजी गई है। उत्तरकाशी आपदा राहत अभियान के तहत रेस्क्यू किए गए व्यक्तियों को आज हर्षिल से 35 व्यक्तियों को चिन्कू हेलीकॉप्टर से जॉलीग्रांट एयरपोर्ट, देहरादून लाया गया। एयरपोर्ट पर सभी का स्वास्थ्य परीक्षण किया जा रहा है। राज्य सरकार, जिला प्रशासन, आपदा प्रबंधन विभाग, उत्तराखंड पुलिस, आइटीबीपी, एनडीआरएफ सहित अन्य सभी एजेंसियां पूरी तत्परता के साथ रेस्क्यू एवं राहत कार्यों में जुटी हैं। मुख्यमंत्री पुष्कर सिंह धामी स्वयं स्थिति की निगरानी कर रहे हैं और प्रभावितों को हरसंभव मदद पहुंचाने के लिए लगातार निर्देशित कर रहे हैं। मुख्यमंत्री उत्तरकाशी स्थित अस्पताल में भर्ती आपदा प्रभावितों से मिलकर कुशलक्षेम जाना।

बलूचिस्तान पुलिस ने शिया तीर्थयात्रियों के विरोध मार्च को हब नदी पुल पर रोका

एजेंसी । इस्लामाबाद

बलूचिस्तान में ईरान और इराक की चेहल्लूम तीर्थयात्रा मार्ग के लंबे हिस्से में पाकिस्तान की सैन्यी सरकार के प्रतिबंध लगाने की मुखालफत शुरू हो गई है। इस प्रतिबंध के विरोध में कराची से शुरू हुए शिया तीर्थयात्रियों के पैदल मार्च को बलूचिस्तान के दो सैन्य कर्मियों को मौत के घाट उतार दिया। द बलूचिस्तान पोस्ट की रिपोर्ट के अनुसार, बलूचिस्तान पुलिस और आतंकवाद-रोधी बल (एटीएफ) के जवानों ने बलूचिस्तान में प्रवेश के मुख्य मार्गों को अवरुद्ध कर दिया है। पुलिस अधिकारियों ने पुष्टि की है कि मसले को शांतिपूर्ण ढंग से सुलझाने के लिए प्रदर्शनकारियों के साथ बातचीत चल रही है। इस मार्च का नेतृत्व विभिन्न शिया संगठनों के प्रतिनिधि कर रहे हैं। मार्च में महिलाएं, बुजुर्ग, बच्चे और युवा शामिल हैं। चेहल्लूम आशूरा के चालीस दिन बाद पड़ता है। चेहल्लूम के लिए इराक के कर्बला में इमाम हुसैन की दरगाह की तीर्थयात्रा में हर साल दुनिया भर से लाखों लोग शामिल होते हैं।

बीएलए ने तुर्बत में पाकिस्तान के सैन्य काफिले पर हमले कर दो जवानों को मारने की ली जिम्मेदारी

एजेंसी । इस्लामाबाद

बलूच लिबरेशन आर्मी (बीएलए) ने मंगलवार देर रात पाकिस्तान के बलूचिस्तान के तुर्बत शहर के पास पाकिस्तान के एक सैन्य काफिले पर हुए बम हमले की जिम्मेदारी ली। बीएलए ने दावा किया कि इस हमले में उसके लड़ाकों ने पाकिस्तान के दो सैन्य कर्मियों को मौत के घाट उतार दिया। द बलूचिस्तान पोस्ट की रिपोर्ट के अनुसार, बीएलए के प्रवक्ता जयिद बलूच ने जारी बयान में कहा कि लड़ाकों ने तुर्बत के बाहरी इलाके में ग्योदान-सोपान पुल के पास रिमोट-निर्धारित आईईडी से पाकिस्तान की सेना के तीन वाहनों वाले काफिले को निशाना बनाया। उन्होंने दावा किया कि विस्फोट में दो पाकिस्तानी सैनिक मारे गए और कम से कम चार अन्य



घायल हो गए। रिपोर्ट में कहा गया है कि पाकिस्तान की सैन्य मीडिया शाखा आईएसपीआर ने अभी तक इस हमले पर कोई टिप्पणी नहीं की है। तुर्बत में हुआ यह हमला पाकिस्तान के सुरक्षा बलों को निशाना बनाकर बलूच सशस्त्र समूहों के बड़े अभियान का हिस्सा है। पिछले तीन सप्ताह में दर्जनों सैन्यकर्मियों मारे

जापान ने दक्षिण क्षेत्र में तैनात किए लड़ाकू विमान

एजेंसी । नयी दिल्ली

जापान ने अपने पहले तीन एफ-35बी स्टील्थ लड़ाकू विमान गुरुवार को देश के दक्षिण में स्थित एक हवाई अड्डे पर तैनात किए हैं। क्षेत्र में बढ़ते तनाव के बीच सुरक्षा मजबूत करने के लिए जापान ने यह कदम उठाया है। विमानों को मियाज़ाकी प्रांत के न्युटाबाकू एयर बेस पर तैनात किया गया है। एयर सेल्फ-डिफेंस फोर्स ने बताया कि एक और विमान बाद में आएगा। रक्षा मंत्रालय ने कहा है कि मार्च 2026 के अंत तक न्युटाबाकू को चार और एफ-35बी विमान सौंपे जाएंगे। जापान चीन को एक क्षेत्रीय खतरा मानता है और उसने दक्षिण-पश्चिम में दूरदराज के द्वीपों पर अपनी सैन्य तैनाती तेज कर दी है। वहीं जापान मंगेशिमा द्वीप पर एक नए हवाई अड्डे पर एफ-35B उड़ान अभ्यास के लिए एक रनवे का निर्माण कर रहा है।

म्यांमार के कार्यवाहक राष्ट्रपति म्यिंट स्वे का निधन

एजेंसी । नयी दिल्ली

म्यांमार के कार्यवाहक राष्ट्रपति म्यिंट स्वे का गुरुवार को 74 वर्ष की उम्र में निधन हो गया। सेना की जानकारी के अनुसार, वह लंबे समय से बीमार चल रहे थे और राजधानी नेपीरों के सैन्य अस्पताल में इलाज करा रहे थे। उन्हें जुलाई 2024 से गहन देखभाल में रखा गया था। म्यिंट स्वे को 2021 में उस समय कार्यवाहक राष्ट्रपति बनाया गया था, जब सेना ने आंग सान सू की को सरकार को हटाकर सत्ता पर कब्जा कर लिया था। वे पहले उपराष्ट्रपति थे, और सेना समर्थित पार्टी से जुड़े थे। उनकी नियुक्ति को कई कानूनी विशेषज्ञों ने विवादस्पद बताया था। उनके कार्यकाल में सभी महत्वपूर्ण निर्णय सैन्य प्रमुख मिन आंग हाइंग लेते थे। उन्होंने यांगून क्षेत्र के मुख्यमंत्री और सैन्य खुफिया प्रमुख जैसे कई अहम पदों पर काम किया था।

ए हैं। इनमें मेजर रैंक के कई अधिकारी भी शामिल हैं। बीएलए प्रवक्ता जयिद बलूच ने बताया कि 16 जुलाई को मेजर सैयद रबनवाज तारिक अवान जिले में किए गए उसके हमले में मारे गए। इसकी जिम्मेदारी बलूचिस्तान लिबरेशन फ्रंट (बीएलएफ) ने ली थी। तीन दिन बाद मेजर अनवर काकर खेटा के जबल-ए-नूर के पास एक बम विस्फोट में मारे गए। इस विस्फोट को बीएलए के विशेष सामरिक अभियान दस्त (एसटीओएस) ने अंजाम दिया। इसके अलावा 23 जुलाई को मेजर जैद सलीम मस्तुंग के पहाड़ी क्षेत्र में बीएलए लड़ाकों के साथ संघर्ष के दौरान मारे गए। हाल ही में 5 अगस्त को मेजर रिजवान नुस्की में सड़क किनारे हुए एक आर्सेनल विस्फोट में मारे गए। मेजर जैद की हत्या की जिम्मेदारी बीएलए ने ली थी।

लोकसभा से मणिपुर माल और सेवाकर (संशोधन) विधेयक पास

एजेंसी । नई दिल्ली

लोकसभा में गुरुवार को भारी हंगामे के बीच मणिपुर सरकार को जीएसटी एकर करने में सक्षम बनाने के लिए मणिपुर वस्तु एवं सेवा कर (संशोधन) विधेयक, 2025 और मणिपुर बजट पारित कर दिया है। वित्त मंत्री निर्मला सीतारमण ने कहा कि यह विधेयक उस अध्यादेश का स्थान लेगा, जो राज्य में राष्ट्रपति शासन के कारण लाया गया था। उन्होंने कहा कि ये विधेयक मणिपुर वस्तु एवं सेवा कर अधिनियम, 2017 में संशोधन करता है। लोय ने मणिपुर विनियोग विधेयक, 2025 को भी अपनी मंजूरी दे दी है। ये विधेयक वित्त वर्ष 2025-26 की सेवाओं के लिए मणिपुर राज्य की संविधान निधि से कुछ राशियों के भुगतान और विनियोग को अधिकृत करता है। इस पर चर्चा के दौरान वित्त मंत्री निर्मला सीतारमण ने कहा कि भारत सरकार दो हजार 898 करोड़ रुपये का अतिरिक्त बजटीय परिव्यय प्रदान करेगी, जिसमें से एक हजार 667 करोड़ रुपये पंजीगत व्यय होंगे। वित्त मंत्री ने कहा कि राज्य की बेहतर और विकास के लिए अतिरिक्त धनराशि आवश्यक है। उन्होंने इस विधेयक को पेश करते समय सदन को बताया कि शिविरों में रह रहे लोगों के पुनर्वास के लिए 523 करोड़ रुपये उपलब्ध कराए जाएंगे। मणिपुर में सुरक्षा व्यवस्था मजबूत करने के लिए 542 करोड़ रुपये निर्धारित किए गए हैं। लोकसभा ने विधेयक के शौराल के बीच दोनों विधेयक को बिना चर्चा के पारित कर दिए। इससे पहले केंद्रीय वित्त मंत्री निर्मला सीतारमण ने लोकसभा में मणिपुर माल और सेवा कर (संशोधन) विधेयक, 2025 पेश किया। इस विधेयक को पेश करते समय उन्होंने सदन को बताया कि इसका उद्देश्य मणिपुर माल और सेवा कर अधिनियम, 2017 में और संशोधन करना है। उन्होंने तत्काल लागू करने के कारणों को दर्शाते हुए एक व्याख्यात्मक वक्तव्य भी प्रस्तुत किया। वित्त मंत्री ने कहा कि यह एक संवैधानिक आवश्यकता है। अगर यह विधेयक पारित नहीं होता है, तो राज्य को जीएसटी परिषद द्वारा लंबे समय से अनुमोदित जीएसटी संशोधनों को लागू करने में कठिनाई होगी।

6 साल की भारतीय मूल की बच्ची पर किया हमला

आयरलैंड के वाटरफोर्ड में लड़कों ने कहा- भारत वापस जाओ

एजेंसी । नयी दिल्ली

आयरलैंड के वाटरफोर्ड में भारतीय मूल की छह साल की बच्ची पर लड़कों ने बेरहमी से हमला किया। हमलावरों ने चिल्लाते हुए कहा, भारत वापस जाओ। बच्ची के निजी अंग पर भी वार किया। आयरलैंड में भारतीय मूल की किसी बच्ची पर यह पहला नस्लभेदी हमला है। हालांकि, देश में पहले अन्य भारतीयों के खिलाफ ऐसे हमले हो चुके हैं। बच्ची सोमवार शाम घर के बाहर दोस्तों के साथ खेल रही थी, तभी हमला हुआ। मां ने बताया कि हमलावरों में आठ साल की लड़की और 12-14 साल के लड़के थे। डबलिन स्थित समाचार एजेंसी द आयरिश मिरर को मां ने बताया कि मैंने उससे कहा था कि मैं बच्ची को दूध पिलाने के बाद वापस आ जाऊंगी, लेकिन बेटी एक मिन्ट बाद ही परेशान होकर घर आ गईं। वह बहुत अधिक डरती थी। रो रही थी और बोल भी नहीं पा रही थी। आयरिश मिरर की रिपोर्ट के अनुसार, उसकी सहेली ने उसकी मां को बताया कि उनसे बड़ी उम्र के लड़कों ने उसके निजी अंगों पर साइकिल से वार किया और उनमें से पांच ने उसके चेहरे पर मुक्के मारे। उन्होंने कहा, गंदे भारतीय, भारत वापस जाओ। उसके बाल भी मरोड़े, महिला आठ साल से आयरलैंड में रह रही है। वह नर्स है।